

സത്യജ്വാല

**കുടുംബസിനഡും
ലോകത്തിന്റെ മാറ്റവും - മുഖക്കുറി
ഫാമിലിസിനഡ്
അർത്ഥമാക്കുന്നത് - ഫ്രാൻസിസ് മാർപ്പാപ്പാ
കെ.സി.ആർ.എം. 'Catholic Open Church
Movement' രൂപീകരിക്കുന്നു !**

‘അല്മായശബ്ദം’ ബ്ലോഗ് സന്ദർശിക്കാൻ : www.almayasabdam.blogspot.in
‘അല്മായശബ്ദം’ വെബ്സൈറ്റ് സന്ദർശിക്കാൻ : www.almayasabdam.com

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമ്പത്തിക ചർച്ചാവേദി

നവംബർ 2015

പുസ്തകം 3 ലക്കം 9

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

മാതാ യു.എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e-mail: mtharakunnel@gmail.com

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അഭിമാനശബ്ദം ബ്ലോഗ്: www.almayasabdam.blogspot.in

അഭിമാന ശബ്ദം വെബ്സൈറ്റ്: www.almayasabdam.com

ഈ ലക്കത്തിൽ

കുടുംബസിനധിപം ലോകത്തിന്റെ മാറ്റവും

മുഖക്കുറി 3

ഫാമിലിസിനഡ് അർത്ഥമാക്കുന്നത്

ഫ്രാൻസിസ് മാർപ്പാപ്പ 5

കെ.സി.ആർ.എം. പ്രതിമാസപരിപാടി

..... 6

ഇതാ ഒരു മനുഷ്യൻ!

ഹർഷൻ ടി.എം. 8

അന്തിക്രിസ്തുവരുന്ന! ഇതാ, വന്നുകഴിഞ്ഞു!

ജോസഫ് മണില 9

കരുണയുടെ വർഷത്തിൽ ഒരു വൈദികന്റെ

കരുണയ്ക്കായി കാത്തിരിക്കുന്ന ഒരു കുടുംബം!

..... 10

കെ.സി.ആർ.എം. 'Catholic Open Church Movement' രൂപീകരിക്കുന്നു

..... 11

രണ്ടാം വത്തിക്കാൻ കൗൺസിലും കോട്ടയംരൂപതയും

ജോയി ഒറവണക്കുളം യു.എസ്.എ. 12

കന്നനായകുടിയേറ്റം - ശ്രീ പുലിക്കുന്നേലിന്റെ പ്രതികരണം

ജെയിംസ് മാക്കീൽ 14

'കരിസ്താറ്റിക് കമ്പ്യൂട്ടർ

ഇപ്പൻ 16

ദേവാലയം ബ്രഹ്മാണ്ഡമാകുമ്പോൾ...

നാം ഭയപ്പെടണം

പ്രൊഫ. റ്റി.ജെ.മത്തായി 18

'ചർച്ച് ആക്ടി'നുവേണ്ടി ബി.ജെ.പി.യെ സമീപിക്കരുത്

ജോസഫ് തോമസ് പുത്തൻപുരയ്ക്കൽ 20

ഒരൊറ്റ വർഷം...!

അൽമായശബ്ദം വെബ്സൈറ്റ് (CCV) ഭാരതത്തിൽ ഒന്നാം സ്ഥാനത്തേയ്ക്ക്!

..... 22

അവർ എന്നെ കൊലപ്പെടുത്തും

റെജി തള്ളാണി 23

സനൽ ഇടമറുക് പ്രതികരിക്കുന്നു: '....'

കെ. സുജിത് 25

ന്യൂ ജനറേഷൻ പേക്കുത്ത്, പള്ളിയിലും!

ബിനു കോളയാട് 27

ഭരണഭാഗംപള്ളി നിർമ്മിച്ച പുതിയ സിമിത്തേരി പൊളിച്ചുനീക്കാൻ ഉത്തരവ്

..... 28

'സത്യജ്വാല'യ്ക്ക് മൂലധനം കണ്ടെത്താം

ജോസഫ് കൊട്ടാരം 28

വിശ്വാസപ്രശ്നങ്ങൾ: വികാരിയച്ചന്റെ ശ്രദ്ധയ്ക്ക്

ഡോ. അബ്രാഹം അട്ടപ്പാടി 30

ക്രിസ്റ്റാളുള്ളി - ഒരു പ്രതികരണം

പ്രൊഫ. പി.സി. ദേവസ്വ. 32

'വിശ്വാസാനുഷ്ഠാനങ്ങളും യേശുവിലൂടെയുള്ള രക്ഷയും'

- ഒരു പ്രതികരണം

ജോർജ്ജ് മുലച്ചാലിൽ 33

കെ.സി.ആർ.എം. പ്രോഗ്രാം റിപ്പോർട്ട്

പ്രൊഫ. ഇപ്പൻ 36

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ



5



16



18

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

“സാത്താന്റെ കുടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

കുടുംബസിനധ്യം
ലോകത്തിന്റെ മാറ്റവും

കിണ്ണം കാതും തുറന്നുവെച്ച് ലോകം കാത്തിരുന്ന ഒന്നായിരുന്നു, റോമിൽ ഈ ഒക്ടോബർ 4-ന് ആരംഭിച്ച് 25-ന് അവസാനിച്ച ഫാമിലി സിനഡ്. ഇതിനു മുന്നൊരുക്കമായി 2014 ഒക്ടോബറിൽ ഒരു അസാധാരണ സിനഡ് നടത്തുകയുണ്ടായി എന്നതിൽനിന്നുതന്നെ, ഈ സിനഡിന് ഫ്രാൻസിസ് മാർപ്പാപ്പാ എത്രമാത്രം പ്രാധാന്യം നൽകിയിരുന്നു എന്നു വ്യക്തമാണ്. അതിനെത്തുടർന്നും വലിയ ഒരുക്കങ്ങളാണ് ലോകമാസകലം ഈ സുന്നഹദോസിനുവേണ്ടി നടത്തപ്പെട്ടത്. അതിലേറ്റവും മുഖ്യം, രൂപതാതലത്തിൽ നടത്തപ്പെട്ട കുടുംബസർവ്വേ ആയിരുന്നു. കുടുംബബന്ധങ്ങളിലെ വിടവുകൾ, വിവാഹ മോചനം, പുനർവിവാഹം, വിവാഹം കൂടാതെയുള്ള ഒന്നിച്ചു ജീവിക്കൽ, സ്വലിംഗവിവാഹം എന്നിങ്ങനെ ആധുനികലോകത്തിൽ വർദ്ധിച്ചുവരുന്ന നൂതന പ്രവണതകളെയും പ്രശ്നങ്ങളെയും അതിലുൾപ്പെട്ട മനുഷ്യരെയും സഭ എങ്ങനെ സമീപിക്കണം എന്നതായിരുന്നു, സിനഡിന്റെ മുഖ്യപ്രമേയം. ഇക്കാര്യങ്ങളിൽ കുടുംബസ്ഥരൂടേക്കുടി അഭിപ്രായങ്ങളും നിർദ്ദേശങ്ങളും സിനഡിൽ പ്രതിഫലിക്കണമെന്ന ലക്ഷ്യത്തോടെയാണ്, തങ്ങളുടെ രൂപതകളിലെ കുടുംബങ്ങളുടെയിടയിൽ ഇതെല്ലാം സംബന്ധിച്ച് ഒരു അഭിപ്രായസർവ്വേ നടത്താൻ, അതിനാവശ്യമായ മാർഗ്ഗരേഖകൾ നൽകി, മെത്രാന്മാരെ മാർപ്പാപ്പാ ചുമതലപ്പെടുത്തിയത്. (ഇന്ത്യയിലെ മെത്രാന്മാർ ഈ സർവ്വേ പരിപാടി ബഹിഷ്കരിക്കുകയായിരുന്നു എന്നോർക്കുക.) ഈ സർവ്വേയിലൂടെ സമാഹരിക്കപ്പെട്ട കുടുംബസ്ഥരൂടെ താരതമ്യേന തുറന്നതും അനുഭവങ്ങളുടെ ചുരുക്കളായ കാഴ്ചപ്പാടുകൾ, സഭയുടെ വാതിലുകൾ മലർക്കെ തുറക്കാനാഗ്രഹിക്കുന്ന ഫ്രാൻസിസ് മാർപ്പാപ്പായ്ക്ക് ശക്തി പകരുന്നവയായി എന്നു വേണം കരുതാൻ. അതിന്റെ അടിസ്ഥാനത്തിലായിരിക്കണം, ‘മുഴുവൻ ദൈവജനത്തെയും

ഉൾപ്പെടുത്തി നടത്തപ്പെടുന്ന ഒന്നാണ് ഈ സിനഡ്’ എന്ന് അവിടെ കൂടിയിരുന്ന 270 ബിഷപ്പുമാരെ അദ്ദേഹം ഓർമ്മിപ്പിച്ചത്.

തുടർന്ന്, ലോകമെമ്പാടുമുള്ള കുടുംബങ്ങളെ അഭിസംബോധന ചെയ്ത്, അവർ നൽകിയ പിന്തുണ ഏറ്റവും പ്രധാനപ്പെട്ടതായിരുന്നുവെന്നും, മറ്റേതു കാലത്തെയുംകാൾ അതേറ്റവും ആവശ്യമായിരുന്ന ഒരു കാലഘട്ടമാണിതെന്നും അദ്ദേഹം പറയുകയും ചെയ്തു.

എന്താണീ കാലഘട്ടത്തിന്റെ പ്രത്യേകതയെന്നാൽ, നൂറ്റാണ്ടുകളായി ശരിയെന്നു കരുതപ്പെട്ടിരുന്ന വ്യവസ്ഥാപിത കാഴ്ചപ്പാടുകളെല്ലാം മനുഷ്യന്റെ സുസ്ഥിതിക്കും നിലനിൽപ്പിനുതന്നെയും വിനയായിരിക്കുന്നു എന്ന തിരിച്ചറിവിന്റെയും, നിലനില്പിന്റെ പുതിയ വഴികൾ തേടാൻ മനുഷ്യൻ ആരംഭിച്ചിരിക്കുന്നു എന്നതിന്റെയും ഒരു സവിശേഷ ചരിത്രമുഹൂർത്തമാണിത് എന്നതാണത്. പാശ്ചാത്യലോകത്തു ജന്മംകൊണ്ടതും ഇന്നു ലോകം മുഴുവൻ വ്യാപിച്ചിരിക്കുന്നതുമായ ആധുനികവികസനവീക്ഷണങ്ങളെല്ലാം മനുഷ്യന്റെ മുഖ്യബോധത്തെയും സർഗ്ഗാത്മകതയെയും ശോഷിപ്പിക്കുകയും ജീവിതത്തെ അന്തസാരശൂന്യവും ഉപരിപ്ലവവുമാക്കുകയാണു ചെയ്യുന്നത് എന്ന് ഈ കാലഘട്ടത്തിലെ മനുഷ്യർ തിരിച്ചറിഞ്ഞുതുടങ്ങിയിരിക്കുന്നു. അമൂല്യവും മഹത്വത്തിന്റെ വിത്തുകളാൽ അനുഗൃഹീതവുമായിരിക്കുന്ന മനുഷ്യജീവിതത്തെ ഈ ആധുനികത, കേവലം ഉപജീവനത്തിനും അതിജീവനത്തിനുമുള്ള മാത്സര്യമാക്കി മാറ്റിയിരിക്കുന്നുവെന്നും തന്മൂലം, ജീവിതത്തിന്റെ സാംസ്കാരികവും കാല്പനികവും ആത്മീയവുമായ തലങ്ങളിലേക്കു കടന്ന് ജീവിതത്തിന് അർത്ഥം നൽകാൻ കഴിയാതെ പോകുന്നുവെന്നുമുള്ള

അവബോധവും വ്യഥയും മനുഷ്യനിലിന്നു കൂടിവരുന്നു. ഇക്കാരണങ്ങളാൽ, സമസ്ത ജീവിതമേഖലകളിലും ഒരു സമൂലവീക്ഷണ വ്യതിയാനം (paradigm shift) അനിവാര്യമായിരിക്കുന്നുവെന്ന് അല്പമെങ്കിലും മുന്നോട്ടു കാണാൻ ശേഷിയുള്ളവരെല്ലാം ചിന്തിച്ചുതുടങ്ങിയിരിക്കുന്ന ഒരു കാലഘട്ടമാണിത്.

ഇതേപോലത്തെ ഒരു സമൂലവീക്ഷണവ്യതിയാനം പാശ്ചാത്യവേദങ്ങളുള്ള കത്തോലിക്കാ സഭയിലും ആവശ്യമാണെന്ന ചിന്ത രണ്ടാം വത്തിക്കാൻ കൗൺസിൽ മുതൽ ഇവിടെയുണ്ട്. നിലവിൽ അതൊരു അടഞ്ഞ സംവിധാനമാണെന്നും, എല്ലാവരെയും ഉൾക്കൊള്ളുന്ന യേശുവിന്റെ സ്നേഹസന്ദേശത്തിന് അവിടെ നിലനില്പില്ലെന്നും, അതുകൊണ്ട് സഭയെ വീണ്ടും വിശ്വാസികളുടെ കൂട്ടായ്മ എന്ന സങ്കല്പത്തിലെത്തിക്കേണ്ടതുണ്ടെന്നുമുള്ള ചിന്തയ്ക്കു വ്യാപകമായി വിത്തിട്ടത് ആസൂത്രഹദോസാണ്. എന്നാൽ, തുടർന്നുവന്ന യാഥാസ്ഥിതികരും സിദ്ധാന്തവാദികളുമായ ഏതാനും മാർപ്പാപ്പാമാരും അവർ വാഴിച്ച മെത്രാന്മാരും ചേർന്ന് രണ്ടാം വത്തിക്കാൻ കൗൺസിൽ പകുതി തുറന്നുവച്ച സഭയുടെ വാതിൽ തിരിച്ചുതള്ളി അടയ്ക്കുകയായിരുന്നു. സഭയെ രാജകീയപൗരോഹിത്യം പിടിച്ചടക്കിയ നാലാം നൂറ്റാണ്ടു മുതൽ യേശുവിന്റെ ജീവത്തായ സ്നേഹദർശനം, ഉണങ്ങിവരണ്ട വിശ്വാസസത്യങ്ങൾ (creeds) കൊണ്ടും പുരോഹിതസിദ്ധാന്തങ്ങൾ (dogma) കൊണ്ടും മറയ്ക്കപ്പെട്ടു. അവയുടെ അടിസ്ഥാനത്തിലുള്ള നിയമങ്ങൾ (codes) ഉടേയും അനുഷ്ഠാനങ്ങൾ (cult) ഉടേയും അനുസരിക്കലും ആചരിക്കലും മാത്രമായി ക്രൈസ്തവജീവിതം മാറി. അതു നിർവ്വഹിക്കുന്നതിൽ വീഴ്ചവരുത്തുന്നവർ സഭയ്ക്കു പുറത്തുപോകാൻ നിർബ്ബന്ധിതരായി. ജനിച്ചു വളർന്ന സമൂഹത്തിൽനിന്ന് സിദ്ധാന്തപരമായ അഭിപ്രായവ്യത്യാസങ്ങൾമൂലവും എല്ലാക്കാര്യങ്ങളും പാലിക്കാൻ കഴിയാത്തതിന്റെപേരിലും വിശ്വാസികളെ പുറത്താക്കി സാമൂഹികമായി ഒറ്റപ്പെടുത്തുന്ന അക്രൈസ്തവസമീപനം തെറ്റാവരത്തോടെ പുലരുകയാണ്, ഇന്നും സഭയിൽ. ഈ ദുസ്സഹസാഹചര്യത്തോടുള്ള സാമൂഹികപ്രതികരണമായി വേണം, പാശ്ചാത്യ ക്രൈസ്തവരുടെ ഇന്നത്തെ പള്ളിബഹിഷ്കരണത്തെ കാണാൻ എന്നു തോന്നുന്നു. സഭയോടും സഭാകാര്യങ്ങളോടുമുള്ള വിമുഖത എല്ലായിടത്തും ഇന്നു കൂടിവരുകയുമാണ്.

സഭയുടെമേലുള്ള സിദ്ധാന്തങ്ങളുടെ പിടി അയച്ചുകൊണ്ടുവരുകയും, എല്ലാവരെയും

ആശ്ലേഷിക്കുന്ന യേശുവിന്റെ സ്നേഹമൂല്യങ്ങളെ സഭയിൽ കൂടിയിരുത്തുകയും ചെയ്യുകയെന്നതാണ് ഈ പ്രതിസന്ധിയെ നേരിടാനുള്ള ഏകപോംവഴിയെന്ന് ക്രാന്തദർശിയായ ഫ്രാൻസിസ് മാർപ്പാപ്പാ കാണുന്നു. എന്നാൽ, അതൊരു വിളംബരംകൊണ്ടോ ചാക്രികലേഖനമിറക്കിയോ നടപ്പാക്കാവുന്ന കാര്യമല്ലതാനും. മാറ്റം അസാധ്യമെന്നു തോന്നിപ്പോകുന്ന തരത്തിൽ മരവിച്ചു കിടക്കുന്ന സഭാശരീരത്തെ തട്ടിയും തലോടിയും ഉണർത്തിയെടുത്തേ അതു സാധിക്കൂ. അടയിരുന്ന് കൃത്യമായ അളവിൽ ചൂടുകൊടുത്തുകൊണ്ട് മുട്ട വിരിയിക്കുന്നതുപോലെ, സാവധാനത്തിൽ മാത്രം നടത്താവുന്ന ഒരു പ്രക്രിയയാണിത്. സ്ഥാനമേറ്റ നിമിഷംമുതൽ, മൃതമായി കഴിഞ്ഞിരുന്ന ഇന്നത്തെ സഭയിലേക്കു ചൂടും വെളിച്ചവും പകർന്ന് ലോകത്തിൽ യേശുവിന്റെ സഭയെ വിരിയിച്ചെടുക്കാനുള്ള പരിശ്രമത്തിലാണദ്ദേഹം.

അതിന് സിദ്ധാന്തചർച്ചയ്ക്കു പകരം, വിശ്വാസികളായ മനുഷ്യരുടെ ജീവൽപ്രശ്നങ്ങൾ ചിന്താവിഷയങ്ങളായി ഇട്ടുകൊടുത്ത്, വചനാധിഷ്ഠിതമായി അവ എങ്ങനെ പരിഹരിക്കാം എന്നു ചോദിക്കുകയും, അതിനു തന്റേതായ മറുപടികൾ പറയുകയും ചെയ്യുന്ന ഒരു സമീപനമാണദ്ദേഹം സ്വീകരിച്ചിരിക്കുന്നത്. ഈ സമീപനത്തിന്റെ വലിയൊരു ആവിഷ്കാരമായിട്ടാണ് കുടുംബവുമായി ബന്ധപ്പെട്ട പ്രശ്നങ്ങളും സഭയുടെ സമീപനങ്ങളും ചിന്താവിഷയമാക്കി കഴിഞ്ഞ ഒക്ടോബറിലും ഈ ഒക്ടോബറിലുമായി രണ്ടു സിനഡുകൾ നടത്തിയത്.

മോശെയ്ക്കും മോശെയുടെ നിയമങ്ങൾക്കുമെതിരെ സംസാരിക്കാൻ നീയാർ എന്ന ഫരിസേയരുടെയും വേദജ്ഞരുടെയും ചോദ്യങ്ങളെ യേശു നേരിട്ട അതേ സമചിത്തതയോടെയാണ്, സഭാനിലപാടുകളുടെ കാർക്കശ്യത്തിനെതിരെ യേശുവിന്റെ സ്നേഹത്തെയും കരുണയെയും ഉയർത്തിക്കാട്ടി ഫ്രാൻസിസ് മാർപ്പാപ്പാ യാഥാസ്ഥിതികമെത്രാന്മാരുടെ വായടപ്പിച്ചുകൊണ്ടിരിക്കുന്നത് എന്ന് ഈ രണ്ടു സിനഡുകളിലെയും അദ്ദേഹത്തിന്റെ വാക്കുകൾ തെളിയിക്കുന്നു. എന്നാൽ, മാർപ്പാപ്പാ ഈ സിനഡിന്റെ സമാപനപ്രസംഗത്തിൽ (കാണുക: പേജ്, 5) വിശേഷിപ്പിച്ചപ്രകാരത്തിൽ, 'സുവിശേഷത്തെ സിദ്ധാന്തവൽക്കരിച്ച് മറ്റുള്ളവർക്കുനേരെ എറിയാനുള്ള നിർജീവചീളുകളെക്കുറുന്നവ'രുടെയും, 'മോശയുടെ സിംഹാസനത്തിലും ന്യായാധിപസ്ഥാനങ്ങളിലുമിരുന്ന് ഉൽകൃഷ്ടതാഭാവത്തോടെ ഉപരിപ്ലവതീർപ്പുകൾ

----- (ശേഷം 7-ാം പേജിൽ)

ഫാമിലിസിനസ് അർത്ഥമാക്കുന്നത്

ഫ്രാൻസിസ് മാർപ്പാപ്പ

[ഫ്രാൻസിസ് മാർപ്പാപ്പാ ഫാമിലി സിനഡിൽ ഒക്ടോബർ 24-നു നടത്തിയ സമാപനപ്രസംഗത്തിൽനിന്ന് ഒരുഭാഗം, സ്വന്തം തർജ്ജമ - എഡിറ്റർ]

“...കുടുംബത്തിനുവേണ്ടി സമർപ്പിക്കപ്പെട്ട ഈ സുനഹദോസിന്റെ ക്ലേശങ്ങളിലൂടെ കടന്നുപോയപ്പോൾ, സഭയെ സംബന്ധിച്ച് ഇതിന്റെയെല്ലാം അർത്ഥമെന്തായിരിക്കും എന്ന ചോദ്യം ഞാൻ എന്നോടുതന്നെ ചോദിക്കുകയുണ്ടായി.

തീർച്ചയായും, കുടുംബവുമായി ബന്ധപ്പെട്ട എല്ലാ പ്രശ്നങ്ങളും തീർക്കുന്നതിനായി കൂടിയ ഒരു സുനഹദോസായിരുന്നില്ല, ഇത്. പകരം, അവയെ സുവിശേഷത്തിന്റെയും സഭാപാരമ്പര്യത്തിന്റെയും കഴിഞ്ഞ രണ്ടായിരംവർഷത്തെ ചരിത്രത്തിന്റെയും വെളിച്ചത്തിൽ, പ്രത്യാശയുടെ സന്തോഷമുള്ളവാക്കുക എന്ന ലക്ഷ്യത്തോടെ ഒന്നു നോക്കിക്കാണുവാനുള്ള ശ്രമമായിരുന്നു അത്; സുവ്യക്തമായി മുമ്പേതന്നെ പറഞ്ഞുവെച്ചിട്ടുള്ള കാര്യങ്ങളുടെ അനായാസ ആവർത്തനങ്ങളിൽ വീണുപോകാതിരിക്കാനുള്ള കരുതലോടെയായിരുന്നു അതെന്നുമാത്രം.

തീർച്ചയായും ഇത്, കുടുംബമെന്ന സ്ഥാപനത്തിനു ഭീഷണിയും വെല്ലുവിളിയുമുയർത്തുന്ന എല്ലാ വിഷമതകൾക്കും അനിശ്ചിതത്വങ്ങൾക്കും സമഗ്രമായ ഒരു പരിഹാരം കണ്ടെത്തുന്നതിനുവേണ്ടിയുള്ളതായിരുന്നില്ല; പ്രത്യുത, ആ വിഷമതകളെയും അനിശ്ചിതത്വങ്ങളെയും വിശ്വാസത്തിന്റെ വെളിച്ചത്തിൽ ശ്രദ്ധാ

പൂർവ്വം പഠിക്കുന്നതിനും, മണലിൽ തലപൂഴ്ത്താതെനിന്ന് അവയെ ധീരമായി നേരിടുന്നതിനും വേണ്ടിയുള്ള ഒന്നായിരുന്നു.

അത്, ഐക്യത്തിന്റെയും അവിഭാജ്യതയുടെയും അടിസ്ഥാനത്തിലുള്ള സ്ത്രീ-പുരുഷവിവാഹത്തിന്റെ പ്രാധാന്യത്തിലേക്കും, അതിനെ സമൂഹത്തിന്റെയും മനുഷ്യജീവിതത്തിന്റെയും അസ്തിത്വവുമായി കണക്കാക്കേണ്ടതിലേക്കും ലോകമെമ്പാടുമുള്ള മനുഷ്യരുടെ ശ്രദ്ധ ക്ഷണിക്കുന്നതിനുവേണ്ടിയുള്ള ഒരു ഉദ്യമമായിരുന്നു.

അത്, കുടുംബങ്ങളിൽനിന്നുള്ള സ്വരങ്ങൾ ശ്രവിക്കുന്നതിനും ഒപ്പം, ലോകത്തിലെ മുഴുവൻ കുടുംബങ്ങളിൽനിന്നും ഐശ്വര്യസമൃദ്ധിയുടെയും അവ നേരിടുന്ന വെല്ലുവിളികളുടെയും ഭാരങ്ങൾ ചുമലിലേറ്റി റോമിലെത്തുന്ന സഭാശുശ്രൂഷകരിൽനിന്നുള്ള സ്വരങ്ങൾ ശ്രവിക്കുന്നതിനും, അവരുടെയെല്ലാം സ്വരങ്ങൾ കേൾക്കപ്പെടുന്നുവെന്ന് ഉറപ്പാക്കാനുമുള്ള ഒന്നായിരുന്നു.

അത്, മരവിച്ചുപോയ മനുസാക്ഷിയെ അടിച്ചിളക്കി ഉദ്ദീപിപ്പിക്കാൻ ഭയക്കാത്ത, അല്ലെങ്കിൽ പേരുദോഷം വകവയ്ക്കാതെ കുടുംബകാര്യങ്ങളെക്കുറിച്ച് തുറന്നും സജീവമായും ചർച്ചചെയ്യാൻ ഭയക്കാത്ത, കത്തോലിക്കാസഭയുടെ ജീവചൈതന്യം തുറന്നുകാട്ടുന്നതിനുള്ള ഒരു സംരംഭമായിരുന്നു.

ഉന്മേഷരാഹിത്യവും സാമൂഹിക-സാമ്പത്തിക-ധാർമ്മിക പ്രതിസന്ധികളും ദോഷൈകവീക്ഷണങ്ങളും അടയാളപ്പെടുത്തുന്ന ഈ കാലഘട്ടത്തിൽ, വിശ്വാസത്തിന്റെ തിരികൊളുത്തി ജനഹൃദയങ്ങളിൽ പ്രകാശം ചൊരിയേണ്ടതുണ്ട്. അതിനായി, യാഥാർത്ഥ്യങ്ങളെ, ഇന്നിന്റെ യാഥാർത്ഥ്യങ്ങളെ, ദൈവത്തിന്റെ കണ്ണുകളിലൂടെ നോക്കിക്കാണാനും വ്യാഖ്യാനിക്കാനുമുള്ള ഒരു പരിശ്രമമായിരുന്നു, ഇത്.

സഭയെ സംബന്ധിച്ച് തുടർന്നും നിത്യപുതുമയാർന്ന അടിസ്ഥാനസ്രോതസ്സായിരിക്കും സുവിശേഷം എന്ന്,



‘കാത്തലിക് ഓപ്പൺ ചർച്ച് മുവ്മെന്റ്’ രൂപീകരണം

2015 നവംബർ 28, ഗനിയാഴ്ച 2 PM മുതൽ, പാലാ ടോൺ ചേമ്പർ ഹാളിൽ

അദ്ധ്യക്ഷൻ : പ്രൊഫ. ഇപ്പൻ (KCRM സംസ്ഥാന വൈസ് പ്രസിഡന്റ്)

രൂപരേഖ, ഉദ്ദേശ്യലക്ഷ്യങ്ങൾ : ശ്രീ റെജി ഞള്ളാനി (KCRM സംസ്ഥാന ഓർഗനൈസറിംഗ് സെക്രട്ടറി)

ഫ്രാൻസിസ് മാർപ്പാപ്പായുടെ, എല്ലാവരെയും ഉൾക്കൊള്ളുക എന്ന സന്ദേശമുൾക്കൊണ്ടു രൂപീകരിക്കുന്ന ഈ സംഘടന, കത്തോലിക്കാസഭയിൽനിന്നും വ്യത്യസ്തകാരണങ്ങളാൽ വിട്ടുപോയിട്ടുള്ള സഹോദരങ്ങളുടെ ആത്മീയവും ഭൗതികവുമായ ഉന്നമനവും സഭാജീവിതത്തിലെ ഐക്യവും ലക്ഷ്യംവയ്ക്കുന്നു. ക്രിസ്തീയദർശനത്തിൽ അടിസ്ഥാനമിട്ട് ആരംഭിക്കുന്ന സംഘടനയ്ക്ക് സഭാനവീകരണത്തിൽ വലിയ പങ്കുവഹിക്കുവാൻ കഴിയുമെന്ന കാര്യത്തിൽ സംശയമില്ല. KCRM-ന്റെ ഈ പുതിയ നീക്കത്തെ അംഗീകരിച്ച് ആശീർവദിക്കാൻ എല്ലാവരുടെയും സജീവസാന്നിധ്യവും സഹകരണവുമുണ്ടാകണമെന്നു പ്രത്യേകം താല്പര്യപ്പെടുന്നു.

വേറെയും രണ്ടു കാര്യങ്ങൾകൂടി ഈ പരിപാടിയിൽ ചർച്ച ചെയ്യുന്നു:

1. സിസ്റ്റർ അമലാ കൊലക്കേസിലെ തെളിവുനശിപ്പിച്ചതിനെതിരെ നിയമപരമായി നീങ്ങുന്നതു സംബന്ധിച്ച് KCRM സംസ്ഥാന പ്രസിഡന്റ് ശ്രീ കെ. ജോർജ്ജ് ജോസഫ് സംസാരിക്കുന്നു. അഡ്വ. ടോം ജോസഫും അഡ്വ. ഇന്ദുലേഖാ ജോസഫും അതിനുള്ള നടപടിക്രമങ്ങൾ വിശദീകരിക്കുകയും ചെയ്യുന്നു.

2. ബോംബെയിലെ ഒരു കത്തോലിക്കാ പള്ളിയിൽ നടന്നുവന്നിരുന്ന ദിവ്യാത്മ്യതത്ത്വപ്പിന്റെ പൊള്ളത്തരം തുറന്നുകാട്ടിയതിന്റെപേരിൽ, പ്രശസ്ത യുക്തിചിന്തകനായ ശ്രീ സനൽ ഇടമറുകിനെതിരെ കത്തോലിക്കാസഭാധികാരം മതനിന്ദയ്ക്കു കേസുകൊടുത്തു പീഡിപ്പിച്ചുകൊണ്ടിരിക്കുന്ന സംഭവത്തിൽ എന്തുചെയ്യാനാകും എന്ന് ആലോചിക്കുന്നു.

സുപ്രധാനങ്ങളായ ഈ ആലോചനകളിൽ ഭാഗഭാക്കാകുവാൻ എല്ലാവരെയും ഹാർദ്ദമായി ക്ഷണിക്കുന്നു.

സ്നേഹാദരപൂർവ്വം

കെ.കെ. ജോസ് കണ്ടത്തിൽ (ഫോൺ: 8547573730)

(KCRM സംസ്ഥാന ജന.സെക്രട്ടറി)

‘KCRM പ്രിസ്റ്റ്സ് & എക്സ് പ്രിസ്റ്റ്സ് - നൺസ് അസ്സോസിയേഷൻ’ എക്സിക്യൂട്ടീവ് മീറ്റിംഗ്

കെ.സി.ആർ.എം. നവംബർ മാസ പരിപാടിയുടെ പിറ്റേന്ന്, നവം. 29 ഞായറാഴ്ച 1 പി.എം.-ന് പാലാ ടോൺ ചേമ്പർഹാളിൽ ചേരുന്ന പ്രസ്തുത എക്സിക്യൂട്ടീവ് യോഗത്തിലേക്ക് എല്ലാ എക്സിക്യൂട്ടീവ് അംഗങ്ങളെയും ആദരപൂർവ്വം ക്ഷണിക്കുന്നു.

- റെജി ഞള്ളാനി (ചെയർമാൻ)

സുവിശേഷത്തെ സിദ്ധാന്തവൽക്കരിച്ച് മറ്റുള്ളവർക്കുനേരെ എറിയാനുള്ള നിർജീവചിഹ്നുകളു കളാക്കുന്നവർക്കെതിരെ എല്ലാവരെയും സാക്ഷ്യപ്പെടുത്താൻവേണ്ടിയുള്ള ഒന്നായിരുന്നു, അത്.

ബുദ്ധിമുട്ടേറിയ വിഷയങ്ങൾക്കും മുറിവേറ്റ ഹൃദയങ്ങൾക്കുംമേൽ, മോശയുടെ സിംഹാസനത്തിലും ന്യായാധിപസ്ഥാനങ്ങളിലുമിരുന്ന്,

ഉൽകൃഷ്ടതാഭാവത്തോടെ ഉപരിപ്ലവതീർപ്പുകൾ കല്പിക്കുന്നതിനായി, സഭാപഠനങ്ങളുടെയും സഭയുടെ ഉദ്ദേശ്യശുദ്ധിയുടെപോലുംപിന്നിൽ ഒളിഞ്ഞിരിക്കുന്ന അടഞ്ഞ ഹൃദയങ്ങളെ തുറന്നുകാട്ടാനുള്ള ഒന്നുമായിരുന്നു, ഇത്.

സഭയെന്നാൽ ആത്മാവിൽ ദരിദ്രരായവരുടെയും ക്ഷമയാചിക്കുന്ന പാപികളുടെയും

(മുഖക്കുറി - തുടർച്ച)

കല്പിക്കുന്നവരുടെയും, 'സഭാപഠനങ്ങളുടെ പിന്നിൽ ഒളിച്ചിരിക്കുന്ന അടഞ്ഞ ഹൃദയമുള്ള' വരുടെയും ഹൃദയകാഠിന്യം പെട്ടെന്നൊന്നും മയപ്പെടുകയില്ല. എങ്കിൽപ്പോലും, സഭാസമീപനങ്ങളിൽ മാറ്റമുണ്ടാകണമെന്ന് അദ്ദേഹം ആഗ്രഹിച്ച മിക്ക കാര്യങ്ങളും അവസാനവോട്ടെടുപ്പിൽ കേവലഭൂരിപക്ഷത്തോടെ അംഗീകരിക്കപ്പെട്ടു. അതൊരു വലിയ വിജയമാണ്.

യേശു വിവാഹമോചനത്തെയോ വ്യഭിചാരത്തെയോ സ്വലിംഗവിവാഹത്തെയോ അനുകൂലിച്ചിട്ടില്ല എന്ന കാര്യത്തിൽ ആർക്കും തർക്കമില്ല. എന്നാൽ പാപികളെ തേടിവന്ന അവിടുന്ന് ഇതിലെല്ലാം ഉൾപ്പെട്ട മനുഷ്യർക്കെതിരെ തീർച്ചയായും മുഖംതിരിക്കുമായിരുന്നുമില്ല. ഇക്കാര്യങ്ങളിൽ 'പാപി'കളെന്നു വിധിച്ച് മനുഷ്യരെ പുറന്തള്ളിക്കൊണ്ടിരിക്കുന്ന ആധികാരികസഭയെ യേശുവിന്റെ ഈ കാര്യവും ചൂണ്ടിക്കാട്ടി തിരുത്തുവാനുള്ള ഭഗീരഥപ്രയത്നമായിരുന്നു മാർപ്പാപ്പായുടേത്. അങ്ങനെയുള്ളവർക്ക് കുമ്പസാരവും കുർബാനയും സഭാജീവിതവും നിഷേധിക്കരുതെന്നും അവർക്കും സഭാമക്കളെന്ന അംഗീകാരം നൽകണമെന്നുംമാത്രമാണ് മാർപ്പാപ്പയും അദ്ദേഹത്തെ പിന്തുണച്ച മെത്രാന്മാരും വാദിച്ചത്. അത്, പാപത്തെപ്പറ്റിയുള്ള സഭയുടെ പ്രബോധനങ്ങൾ തെറ്റാണെന്നു വ്യാഖ്യാനിക്കാനിടവരുത്തുമെന്നതിനാൽ അനുവദിക്കാനാവില്ല എന്ന് ഭൂരിപക്ഷയാഥാസ്ഥിതികമെത്രാന്മാരും വാദിച്ചു. അവസാനം, പാപത്തെക്കുറിച്ചുള്ള സഭാനിലപാടു നിലനിർത്തുന്നതിൽ യാഥാസ്ഥിതികപക്ഷവും, 'പാപി'കളോടുള്ള സമീപനത്തിൽ അയവുവരുത്തുന്നതിൽ പുരോഗമനപക്ഷവും വിജയിച്ചു... സഭയ്ക്കുപുറത്തു വിവാഹമോചിതരായവർക്കും പുനർവിവാഹം നടത്തിയവർക്കും കുർബാനയടക്കമുള്ള കൂദാശകൾ ഉപാധികളോടെ നൽകാൻ തീരുമാനമായി. സ്വലിംഗവിവാഹത്തെ തള്ളിപ്പറഞ്ഞുകൊണ്ടുതന്നെ, അവർക്കെതിരെ വിവേചനംപാടില്ല എന്ന നിലപാടിനും അംഗീകാരമായി. സ്ത്രീകൾക്കു സഭയിൽ

കൂടുതൽ പങ്കാളിത്തം നൽകണമെന്ന നിർദ്ദേശവും തത്വത്തിൽ അംഗീകരിക്കപ്പെട്ടു.

ശുഭാപ്തിവിശ്വാസവും നിശ്ചയദാർഢ്യവുമുണ്ടെങ്കിൽ കത്തോലിക്കാസഭയുടേപ്പോലും നിലപാടുകളിൽ അയവുവരുത്താനാകും എന്ന അത്ഭുതസന്ദേശമാണ് ഫ്രാൻസിസ് മാർപ്പാപ്പാ നമുക്കിവിടെ നൽകുന്നത്. ഇതെല്ലാം ഒരു തുടക്കം മാത്രമാണെന്നും നാം കാണണം. ഇപ്പോൾത്തന്നെ, തള്ളപ്പെട്ട നിർദ്ദേശങ്ങൾപോലും അടഞ്ഞ അദ്ധ്യായങ്ങളാകാതിരിക്കാൻ, മുഴുവൻ സിനഡ് റിപ്പോർട്ടും പരസ്യപ്പെടുത്താനും ബിഷപ്പ്സ് കോൺഫറൻസുകളിലേക്കയച്ച് അതു വ്യാപകമായി ചർച്ച ചെയ്യാനവസരം സൃഷ്ടിക്കാനും അദ്ദേഹം തീരുമാനിച്ചുകഴിഞ്ഞു. ഫ്രാൻസിസ് മാർപ്പാപ്പായുടെ മനുഷ്യസ്നേഹ പ്രചോദിതങ്ങളായ ആശയങ്ങൾ, അരിമാവിൽ പുളിമാവുപോലെ പ്രവർത്തിച്ച് മനുഷ്യഹൃദയങ്ങളെ കൂടുതൽ മാർദ്ദവമുള്ളതാക്കുവാൻ ഇതെല്ലാം ഉതകുകതന്നെ ചെയ്യും. അടുത്ത ഘട്ടങ്ങളിലായി, സഭാസമൂഹത്തിലെ എല്ലാ വിഭാഗങ്ങളുടെയും പ്രാതിനിധ്യത്തോടെയുള്ള സഭാസിനഡുകൾക്കു തുടക്കമുണ്ടായാൽ അതിൽ അത്ഭുതപ്പെടേണ്ടതില്ല. അങ്ങനെ സഭാകാര്യങ്ങൾ സുതാര്യമാകുകയും വിഷയചർച്ചകളും അഭിപ്രായരൂപീകരണവും വിശ്വാസികളുടെ തലത്തിലേക്കുവരെ വ്യാപിക്കുകയും ചെയ്യുന്നതോടെ യാഥാസ്ഥിതികസഭാധ്യക്ഷന്മാരുടെ സ്വരം ദുർബലമാകുകയും, സഭ യേശുവിന്റെ സഭയാകാനാരംഭിക്കുകയും ചെയ്യും.

മറ്റൊരു ലോകം സാധ്യമാണ് എന്നതു പോലെ, മറ്റൊരു സഭയും സാധ്യമാണ്. മറ്റൊരു ലോകത്തെ സാധ്യമാക്കാൻതന്നെ മറ്റൊരു സഭയെ സാധ്യമാക്കേണ്ടതുമുണ്ട്. കാരണം, മനുഷ്യതാരഹിതമായ ഇന്നത്തെ ലോകത്തിന്റെ നിർമ്മിതിയിൽ മുഖ്യ പങ്കുവഹിച്ചത് മനുഷ്യത്വം ചോർന്നുപോയ ക്രൈസ്തവസഭയായിരുന്നു. ലോകം ഇന്നും അതിന്റെ ദുസ്വാധീനത്തിലാണ്.

-എഡിറ്റർ

സഭയാണെന്നും, നീതിമാന്മാരുടെയും വിശുദ്ധരുടെയുമെന്നതിനേക്കാളുപരി, തങ്ങൾ വെറും പാപികളാണെന്നു കരുതുന്നതിലൂടെത്തന്നെ വിശുദ്ധരായിത്തീരുന്നവരുടേതാണതെന്നും വ്യക്തമാക്കുന്നതിനുള്ള ഒന്നായിരുന്നു, ഇത്.

ഒരിക്കലും ഉൾക്കൊള്ളാനാവാത്തവിധം, പ്രാകൃതത്വംകൊണ്ടു ഭാഷ മുടപ്പെട്ടിരിക്കുന്ന

ഇക്കാലത്ത്, ദൈവമക്കളുടെ സ്വാതന്ത്ര്യം സംരക്ഷിക്കുന്നതിനും വ്യാപിപ്പിക്കുന്നതിനും ക്രിസ്തീയതയുടെ നിത്യനവീനമായ സൗന്ദര്യം പ്രസരിപ്പിക്കേണ്ടതുണ്ട്. അതിനായി, ഗൂഢാലോചനാസിദ്ധാന്തങ്ങൾക്കും അനിശ്ചിതകാഴ്ചപ്പാടുകൾക്കും അതീതമായുള്ള വിശാലമായ വീക്ഷണചക്രവാളം തുറക്കുവാനും കൂടിയുള്ളതായിരുന്നു, ഈ സുനഹദോസ്...."

ഇതാ ഒരു മനുഷ്യൻ!

ഹർഷൻ ടി.എം.

[‘Harshan Teeyem’ എന്ന പേരിൽ ഫേസ്ബുക്കിൽ വന്ന ഒരു പോസ്റ്റ് - ‘അത്മായശബ്ദം’ ബ്ലോഗിൽനിന്നെടുത്തത്]

പഴേ പോപ്പ് ജോൺ പോൾ രണ്ടാമൻ മരിച്ചപ്പോൾ, ‘ശീതയുദ്ധകാലത്തെ കുരിശേന്തിയ പോരാളി’ എന്നാണ് സിഎൻഎൻ വിശേഷിപ്പിച്ചത്. കൗശലക്കാരനായ ഒരു പട്ടാളക്കാരനെ ഓർമ്മിപ്പിച്ചു, ജോൺ പോൾ രണ്ടാമൻ.

കാഴ്ചയിലും പ്രവൃത്തിയിലും കർക്കശക്കാരനും യാഥാസ്ഥിതികനുമായ ഹെഡ്മാസ്റ്ററായിരുന്നു, പിന്നെ വന്ന ബെനഡിക് പതിനാറാമൻ.

രണ്ടു പേരോടും സ്നേഹം തോന്നേണ്ട ഒരു സാഹചര്യവും അവരായിട്ട് ഉണ്ടാക്കിയിട്ടില്ല.

ഏതെങ്കിലും ഒരു പോപ്പിനോട് സ്നേഹം തോന്നുമെന്ന് സ്വപ്നത്തിൽപ്പോലും കരുതിയിരുന്നില്ല.

പക്ഷേ, ഫ്രാൻസിസ് മാർപാപ്പ തോൽപ്പിച്ചു കളഞ്ഞു!

കത്തോലിക്കാസഭയെ കാലത്തിനൊപ്പം നടത്തിക്കാൻ ശ്രമിക്കുന്നതുകൊണ്ടല്ല.

ആ ശ്രമത്തിന് എത്ര മെത്രാൻമാർ കൈകൊടുക്കുമെന്ന് കാത്തിരുന്ന് കാണണം.

ഞാൻ പറഞ്ഞുവരുന്നത്, വേറെ ചിലതാ.....

കുരിശുവരയ്ക്കുന്നതിനേക്കാൾക്കൂടുതൽ പെരുവിരലുയർത്തി ആത്മവിശ്വാസംപകരുന്നത് കണ്ടിട്ടില്ലേ..?

അതെനിക്ക് ഒത്തിരി ഇഷ്ടപ്പെട്ടു.

കെട്ടിപ്പിടിച്ച് ആശ്വസിപ്പിക്കുമ്പോഴും

ചുംബിക്കുമ്പോഴും മാർപ്പാപ്പയുടെ കണ്ണടയും.

കള്ളമില്ലാതെ കെട്ടിപ്പിടിക്കുന്നതുകൊണ്ടാ.

പിന്നെ ആശീർവദിക്കുന്നത് കണ്ടിട്ടൊണ്ടോ ..?

ഹൃദയംകൊണ്ടാണെന്ന് മുഖം പറയും.

തോളിൽ കൈയിട്ട് വാടാപോടാ എന്ന മട്ടിൽ നില്ക്കും.

ചെലപ്പോൾ ആൾക്കാർ കാണുമെന്ന് കരുതാതെ കരയും.

ആലോചനയിലിരിക്കുന്നത് അഭിനയമല്ലെന്ന് കണ്ണുകൾ കണ്ടാലറിയാം.

പിന്നെ ചിരി, അതൊരു പുക്കാലവാ..

ചുരുക്കത്തിൽ, കത്തോലിക്കാസഭയ്ക്കടിച്ച ബമ്പർ ലോട്ടറിയാ ഫ്രാൻസിസ് പാപ്പ.

എന്നെങ്കിലും കാണാൻ പറ്റിയാ ‘ഞാനൊന്നു കെട്ടിപ്പിടിച്ചോട്ടേ’ എന്നു ചോദിക്കും.

അപ്പോ പുള്ളി എന്നെ കെട്ടിപ്പിടിച്ചോളും!

ദൈവം മാജിക്കുകാരനല്ലെന്നു പറഞ്ഞ കൊച്ചു കള്ളാ...,

എന്നാലും, കത്തോലിക്കാസഭയ്ക്ക് ഈ ഭാഗ്യമുദിക്കാൻ !?



അന്തിക്രിസ്തു വരുന്നു! ഇതാ, വന്നുകഴിഞ്ഞു!

ജോസഫ് മണില

2015 സെപ്തംബർ 27-ലെ മംഗളം ദിനപത്രത്തിൽ രണ്ടുപേജ് വലുപ്പത്തിൽ ഒരു പരസ്യവാർത്ത കണ്ടു. അതിന്റെ സാരാംശം ഇതാണ്: ഔദ്യോഗികസഭയുടെ പോക്കു ശരിയല്ല. റോമിന് വിശ്വാസം നഷ്ടപ്പെടുകയും അവിടെ എതിർക്രിസ്തു സിംഹാസനത്തിൽ അവരോധിക്കപ്പെടുകയുംചെയ്തു. സാത്താൻ എംപ്രിയാനിൽ (സ്വർഗ്ഗത്തിൽ) ചെന്ന് ദൈവത്തെ കണ്ട് സഭയെ തകർക്കാൻ അനുവാദം ചോദിച്ചു. ദൈവമത് സസന്തോഷം നൽകുകയുംചെയ്തു. അക്കാരണമെന്തെന്ന്, സഭ ഒരു വലിയ പിളർപ്പിനെ നേരിടാൻ പോകുന്നു. പത്രോസിന്റെ സിംഹാസനത്തിൽ ഇപ്പോൾ വ്യാജസഭയുടെ യൂദാസ് ഇരിക്കുന്നു. അദ്ദേഹം ദക്ഷിണാർദ്ധഗോളത്തിൽ നിന്നാണ് വരുന്നത് എന്ന് വെളിപാടുകൾ സാക്ഷ്യം വഹിക്കുന്നു....

കുതുമ്പന നീളുന്നത് പോപ്പ് ഫ്രാൻസിസിനു നേരേതന്നെ എന്നു വ്യക്തം. ഈ പെയ്ഡ് വാർത്തയുടെ പിന്നിൽ ആരുടെ കരങ്ങളാണെന്നു വ്യക്തമല്ല. പത്രയർമ്മം അനുസരിച്ച് അതറിയിക്കാൻ പത്രമുതലാളി ബാധ്യസ്ഥനെങ്കിലും അതുണ്ടായില്ല. വായനക്കാരിൽ ഭീതി ഉളവാക്കാൻവേണ്ടിയുള്ള ഈ ഭയപ്പെടുത്തൽത്രണം ഏതോ പുരോഹിതസെക്റ്റിന്റേതെന്നു വ്യക്തമാണ്. ഫ്രാൻസിസ് മാർപ്പാപ്പായുടെ വരവിനേത്തുടർന്ന്, മാറ്റത്തിനു വിധേയമായേക്കാതിടയുള്ള ഔദ്യോഗികസഭയുടെ നയങ്ങളോടു യോജിപ്പില്ലാത്തവരുടെ ഒളിയമ്പായിട്ടാണ് ഇതിനെ വീക്ഷിക്കേണ്ടത്. മനുഷ്യമനസ്സുകളിൽ ഭയത്തിന്റെ വിത്തുകൾ വിതച്ച് 'വിശ്വാസം' വർദ്ധിപ്പിക്കുന്ന തന്ത്രത്തിന്റെ ആവർത്തനമാണിത്.

സെപ്തംബർ 27-നുതന്നെ പരസ്യം പ്രത്യക്ഷപ്പെട്ടതിന്റെ കാരണം വ്യക്തമാണ്. സെപ്റ്റംബർ 28-ാം തീയതി ലോകാവസാനം ഉണ്ടാകുമെന്ന വ്യാജവാർത്ത മാധ്യമങ്ങളിലൂടെ കറങ്ങിക്കൊണ്ടിരുന്ന സമയമായിരുന്നു അത്. അമേരിക്കയിലെ ചില ടെലി-ഇവാഞ്ചലിസ്റ്റുകളായിരുന്നു ഈ വാർത്തയുടെ നിർമ്മാതാക്കൾ. മതവ്യവസായം പാസ്റ്ററന്മാരിലൂടെ കൊഴുക്കുന്ന നാടാണ് അമേരിക്ക. ജനങ്ങളെ കൂടെനിർത്താനും



പണം പിരിക്കാനും ഇതവർക്കാവശ്യമാണ്. ക്രിസ്തുവിന്റെ രണ്ടാംവരവിന്റെപേരിൽ കുറെ 'ലോകാവസാനനാടകം' നടന്നുകഴിഞ്ഞു. 2000-ാ മാണ്ടു കഴിഞ്ഞപ്പോൾ ക്രിസ്തുവിന്റെ വരവിനുപകരം ഉൽക്കയുടെ വരവിന്റെ പേരിലാണ് അതരങ്ങേറുന്നത്! പിൻബലമായി എബ്രായും ദാനിയേലും വെളിപാടുകളൊക്കെ ഉദ്ധരിക്കപ്പെടുന്നു.

അതെന്തായാലും വത്തിക്കാനിൽ ചില അന്തർനാടകങ്ങളൊക്കെ നടക്കുന്നുണ്ടെന്ന് അവിടെനിന്നു ചോരുന്ന വാർത്താശകലങ്ങൾ സൂചിപ്പിക്കുന്നു. ബെനഡിക്റ്റ് പാപ്പാ സ്ഥാനത്യാഗം ചെയ്യാനുണ്ടായ കാരണം ചില മാഫിയാ സമ്മർദ്ദങ്ങളായിരുന്നെന്ന് ഈയിടെ പുറത്തായ ഒരു വെളിപ്പെടുത്തൽ ശരിവയ്ക്കുന്നു. രണ്ടാം നവീകരണം റോമിനെ പിടിച്ചുലയ്ക്കാനുള്ള സമയം അടുത്തെന്നു നിരീക്ഷിക്കുന്നവരുണ്ട്. അതിനെതിരെയുള്ള ഏതോ കൊടുംയാഥാസ്ഥിതികരുടെ സംഘടിതനീക്കമായി വേണം, ഫ്രാൻസിസ് മാർപ്പാപ്പായെ അന്തിക്രിസ്തു ആക്കിയുള്ള ഇത്തരം വമ്പൻ പരസ്യപ്രചാരണങ്ങളെ കാണാൻ.

ഫോൺ: 9495850287

- ഫ്രാൻസിസ് മാർപ്പാപ്പായെ അന്തിക്രിസ്തുവായി അവതരിപ്പിച്ചും 'യേശുവിന്റെ രണ്ടാംവരവ് ഇതാ, ഇപ്പോൾ' എന്നു പറഞ്ഞ് പരിഭ്രാന്തിപരത്തിയും സഭയെ അതിയാഥാസ്ഥിതികത്വത്തിലേക്കു തിരിച്ചുനടത്തിക്കാൻ ഏതോ കേന്ദ്രത്തിൽനിന്നും സംഘടിതമായ ഒരു ശ്രമം നടന്നുവരുന്നുണ്ട് എന്ന കാര്യത്തിൽ സംശയമില്ല.

‘മരിയ ഡിവൈൻ മെഴ്സി’ (MDM) എന്ന ഗൂഢ നാമത്തിലുള്ള ഒരു ഐറീഷ് സന്യാസി(നി)യുടെ പേരിൽ എന്നവകാശപ്പെട്ടുള്ള, മാതാവിന്റെയും യേശുവിന്റെയും പിതാവായ ദൈവത്തിന്റെയും അനേകം സന്ദേശങ്ങളുടെ സമാഹാരം ‘The MDM Messages’ എന്ന പേരിൽ ഈ അടുത്തയിടെ കാണാനിടയായി. 2010 നവംബർ 8 മുതൽ ഈ ‘മരിയ’-യ്ക്ക് എല്ലാ ദിവസവുമെന്നപോലെ സന്ദേശങ്ങൾ കിട്ടാറുണ്ടത്രേ!

അതിൽ 2011 മാർച്ച് 5, 10 am എന്ന് സമയവും തീയതിയും കാണിച്ച്, ‘നിന്റെ ദിവ്യരക്ഷകനായ യേശുക്രിസ്തു’ എന്നു പറഞ്ഞുനൽകുന്ന ഒരു സന്ദേശത്തിന്, ‘വ്യാജപ്രവാചകന്റെ ഉദയം’ എന്ന തലക്കെട്ടാണു കൊടുത്തിരിക്കുന്നത്. അതിൽ, ഈ വ്യാജപ്രവാചകനെ തിരിച്ചറിയാനുള്ള കഴിവിനായി പ്രാർത്ഥിക്കണമെന്നും, ശ്രദ്ധയാകർഷിക്കുന്ന ചിന്താവിഷയങ്ങളായിരിക്കും അയാളുടേതെന്നും, തന്റെ വിശുദ്ധരായ സേവകരൊക്കെ അയാളുടെ കാലിൽ വീഴുമെന്നും, അയാൾ പറയുന്നതു എല്ലാവരും ശ്രദ്ധാപൂർവ്വം കേൾക്കുമെന്നും യേശു ‘മരിയ’യോടു പറയുന്നുണ്ട്. അദ്ദേഹത്തിന്റെ വിനയം കപടമാണെന്നും ലക്ഷ്യം തിന്മയാണെന്നും പ്രസരിപ്പിക്കുന്ന സ്നേഹംതന്നോടുതന്നെയുള്ളതാണെന്നും, പ്രകടിപ്പിക്കുന്ന കഴിവുകളൊന്നും ദൈവത്തിൽനിന്നുള്ളതല്ലെന്നും അതെല്ലാം സാത്താനിൽനിന്നുമുള്ളതാണെന്നുമൊക്കെയാണ് യേശുക്രിസ്തു മരിയയോടു തുടർന്നു പറയുന്നത്! 2011 ജൂൺ 1, 11 am-നു മരിയയ്ക്കു യേശു നൽകുന്ന സന്ദേശത്തിന്റെ ശീർഷകം ‘ബൈബിക് മാർപ്പാപ്പായുടെ ദിനങ്ങൾ എണ്ണപ്പെട്ടു കഴിഞ്ഞു’ എന്നതാണ്!

‘The MDM Messages’-ന്റെ കേരളത്തിലെ പ്രചാരകൻ, ഫ്രാൻസിസ് മാർപ്പാപ്പാ പെസഹായ്ക്കു ഒരു സ്ത്രീയുടെ കാലുകഴുകിയതും, ‘സ്വവർഗ്ഗഭോഗികളെ വിധിക്കാൻ ഞാനാര്?’ എന്നു പറഞ്ഞതും, അവർക്കൊപ്പം ഭക്ഷണംകഴിച്ചതും, മാതാ അമൃതാനന്ദമയി ഉൾപ്പെടുന്ന ലോകമതനേതാക്കളുമായിചേർന്ന് സംയുക്ത പ്രഖ്യാപനത്തിൽ ഒപ്പുവച്ചതുമെല്ലാമാണ് അദ്ദേഹം അന്തിക്രിസ്തുവാണെന്നതിന്റെ അടയാളങ്ങളായി ചൂണ്ടിക്കാട്ടുന്നത്.

കൂടുതൽ വിവരങ്ങൾക്കായി, ഈ പ്രസ്ഥാനത്തിന്റെ വെബ് സൈറ്റ് താഴെ കൊടുക്കുന്നു:

<http://www.thewarningsecondcoming.com>

കരുണയുടെ വർഷത്തിൽ ഒരു വൈദികന്റെ കരുണയ്ക്കായി കാത്തിരിക്കുന്ന ഒരു കുടുംബം!

പാലാ രൂപതയിൽപ്പെട്ട ഒരു പള്ളിയുടെ വികാരിയും സഹോദരനും ചേർന്ന് കുടുംബസുഹൃത്തായ ശ്രീ ജോർജ്ജ് കണിയാരശ്ശേരി, ഭാര്യ കൊച്ചുത്രേസ്യ എന്നിവരുടെ പക്കൽനിന്ന് മൂപ്പതുലക്ഷത്തിൽപ്പരം രൂപ തട്ടിയെടുത്ത സംഭവത്തിൽ അവർ പരാതിയുമായി സഭാനേതൃത്വത്തെ സമീപിച്ചിരുന്നു. ഇക്കാര്യത്തിൽ KCRM സംസ്ഥാന സമിതിയുടെ ഇടപെടലിനേത്തുടർന്ന്, സീറോ-മലബാർ സഭാധ്യക്ഷൻ മാർ ജോർജ്ജ് ആലഞ്ചേരി നിർദ്ദേശിച്ചതിൻപ്രകാരം പാലാ രൂപതാധികാരികളുടെ മദ്ധ്യസ്ഥതയിൽ ബിഷപ്പ് ഹൗസിൽവെച്ച് 2015 ജൂൺ 14-നു ജോർജ്ജ് കണിയാരശ്ശേരിയുമായി കരാർ ഒപ്പിട്ടിരുന്നതാണ്. അതനുസരിച്ച് 2015 ആഗസ്റ്റ് 30-നു മുമ്പ് 35 ലക്ഷം രൂപ മടക്കിക്കൊടുക്കേണ്ടതായിരുന്നു. എന്നാൽ ഈ എഗ്രിമെന്റ് പാലിക്കപ്പെട്ടില്ല. കരാറിലൊപ്പിട്ടിരുന്ന രൂപതാധികാരികളും ജോർജ്ജ് കണിയാരശ്ശേരിക്ക് വികാരിയിൽനിന്ന് പണം വാങ്ങിക്കൊടുക്കാതെ കബളിപ്പിച്ചിരിക്കുകയാണ്.

വികാരിയും സഹോദരനും പലവിധ രേഖകൾ നൽകിയാണ് ഈ തട്ടിപ്പ് നടത്തിയത്. പുരോഹിതൻ, കന്യാസ്ത്രീ, വിദേശ ഇന്ത്യക്കാർ എന്നിവരടങ്ങിയ വികാരിയുടെ കുടുംബം ഈ ചതിചെയ്യുമെന്നു സ്വപ്നത്തിൽപോലും കരുതിയിരുന്നില്ലെന്നാണ് മുൻ പുരോഹിതൻകുടിയായ ജോർജ്ജ് കണിയാരശ്ശേരി പറയുന്നത്. പൗരോഹിത്യ രജത ജൂബിലി വർഷത്തിലെത്തിനിൽക്കുന്ന ഈ കത്തോലിക്കാ പുരോഹിതന് ‘ഉത്തരി പ്ലക്സ്’ത്തിൽ വിശ്വാസമില്ലേ?

ജോർജ്ജ് തോമസിന്റെ ഹൃദയരഹസ്യങ്ങൾപോലും അറിയാവുന്ന ഈ വികാരി ആധാരം, സ്വർണ്ണം എന്നിവ പണയം വെപ്പിച്ചും മറ്റുള്ളവരിൽനിന്നു കടം വാങ്ങിപ്പിച്ചുമാണ് ജോർജ്ജ് കണിയാരശ്ശേരിയിൽനിന്ന് രൂപ തട്ടിയെടുത്തത്. തന്റെ സമ്പാദ്യം മുഴുവൻ തട്ടിയെടുക്കപ്പെട്ട ജോർജും കുടുംബവും ഇന്നു വലിയ സാമ്പത്തികബുദ്ധിമുട്ടിലാണ്. അതിനു പുറമേ, ബാങ്കിന്റെ ജപ്തി ഭീഷണിയും...

കെ.സി.ആർ.എം. 'Catholic Open Church Movement' രൂപീകരിക്കുന്നു!

റെജി ഞളളാനി. (കെ. സി. ആർ. എം. സംസ്ഥാന ഓർഗനൈസിംഗ് സെക്രട്ടറി.)

[‘അൽമായശബ്ദം’ ബ്ലോഗിലും വെബ്സൈറ്റിലും ഈ വാർത്ത പോസ്റ്റ് ചെയ്തതിനേത്തുടർന്ന്, ഈ സംരംഭത്തെക്കുറിച്ച് നവം.4-ലെ ‘Indian Express’, ‘Matters India’ എന്നീ മാധ്യമങ്ങളിലും, നവം.5-ലെ ‘ucan india’ -യിലും വളരെ പ്രാധാന്യത്തോടെ ഇതു സംബന്ധിച്ച് വാർത്തകൾ വന്നിരുന്നു. (ഇവ കാണാൻ നവം. 5-ലെ അൽമായശബ്ദം ബ്ലോഗ് സന്ദർശിക്കുക) തുടർന്ന്, 6-ാം തീയതി ജന്മഭൂമിയിൽ ഇതേക്കുറിച്ച് വാർത്താവിശകലനവും വരികയുണ്ടായി.]

വ്യത്യസ്ത കാരണങ്ങളാൽ കത്തോലിക്കാസഭയിൽനിന്നും വിട്ടുപോയിട്ടുള്ള ആളുകളുടെ സംഘടന രൂപീകരിക്കുന്നു. കെ സി.ആർ എം (കേരളകത്തോലിക്കാനവീകരണപ്രസ്ഥാനം)-ന്റെ നേതൃത്വത്തിൽ രൂപീകരിക്കുന്ന സംഘടനയിൽ വ്യക്തികൾക്കും ഗ്രൂപ്പുകൾക്കും അംഗങ്ങളാകാം. നിലവിൽ അതാതു ഗ്രൂപ്പുകളിൽ നിലനിൽക്കുന്ന വിശ്വാസജീവിതത്തെ അംഗീകരിച്ചുകൊണ്ടുള്ള ഫെഡറൽ സംവിധാനമാകും സംഘടനയ്ക്കുണ്ടാകുക. സഭവിട്ടു പുറത്തുപോയിട്ടുള്ളവരുടെ ആത്മീയവും ഭൗതികവുമായ ഉന്നമനം ലക്ഷ്യമാക്കി രൂപീകരിക്കുന്ന പുതിയ സംഘടനയിൽ അവർക്ക് ഐക്യ ദാർശ്യം പ്രഖ്യാപിക്കുവാനും, കത്തോലിക്കാ വിശ്വാസജീവിതത്തോട് അവരെ ചേർത്തു നിർത്തുവാനും ആഗ്രഹിക്കുന്നവർക്കും സംഘടനയിൽചേരാം .

കഴിഞ്ഞമാസം റോമിൽ നടന്ന ഫാമിലി സിനഡിന്റെ സന്ദേശം ഇത്തരം സംഘടനകളുടെ പ്രാധാന്യം എടുത്തുകാണിക്കുന്നു. സഭാസിദ്ധാന്തങ്ങളിലുള്ള കാർക്കശ്യത്തിനുപകരം, യേശുവിന്റെ സ്നേഹത്തിനും കരുണയ്ക്കുമാണ് സഭയിൽ സ്ഥാനം നൽകേണ്ടതെന്ന ഫ്രാൻസിസ് മാർപ്പാപ്പായുടെ ആഹ്വാനത്തിനു പ്രാവർത്തിക രൂപം നൽകുകയാണ് ലക്ഷ്യം. സ്വന്തം സഭയിൽനിന്നു പുറത്തുപോയവരെല്ലാം അങ്ങനെ ചെയ്തത് കത്തോലിക്കാസഭയുടെ സിദ്ധാന്തശാസ്ത്രവും കാര്യബോധമില്ലാത്തവരുടെ സിദ്ധാന്തശാസ്ത്രവും വല്ലോ. ഇക്കാരണങ്ങളാൽ പുറത്തുപോകേണ്ടി വന്നവരോടും പുറത്താക്കപ്പെട്ടവരോടും സഭ അനുഭാവകപൂർവ്വകമായ സമീപനം സ്വീകരിക്കണമെന്നതാണ് മാർപ്പാപ്പായുടെ നിലപാട്.

ഫ്രാൻസിസ് പാപ്പാ ‘കരുണയുടെ വർഷം’ പ്രഖ്യാപിച്ചിരിക്കുന്ന ഈ അവസരത്തിൽ, ജോർജ്ജ് കണിയാരശ്ശേരിയും ഭാര്യയും രണ്ടു കുട്ടികളുമടങ്ങിയ കുടുംബം ഏറെ പ്രതീക്ഷ യിലാണ് - സുഹൃത്തായിരുന്ന വികാരിയും സഭയും കരുണ കാണിക്കുമെന്ന പ്രതീക്ഷ യിൽ. ഈ ജൂബിലി വർഷത്തിൽ ഇതുമായി ബന്ധപ്പെട്ട് ഇനി ആരിൽനിന്ന് കരുണയുണ്ടാകുമെന്ന് അറിയാതെ കണ്ണീരോടെ കാത്തിരിക്കുകയാണ് ഈ കുടുംബം. ●

യേശുവിൽ ഒന്നാകുവാനുള്ള ഈ ക്രൈസ്തവ സംരംഭത്തോട് സഹകരിക്കുവാനും അതിനെ സഹായിക്കുവാനും, സഭാനേതൃത്വത്തിലും പുറത്തുമുള്ള ബഹുമാന്യ പുരോഹിതരുടെയും ഗ്രൂപ്പ് ലീഡർമാരുടെയും പാസ്റ്റർമാരുടെയും മറ്റ് സന്യസ്തരുടെയും പ്രത്യേകിച്ച് അഭിവന്ദ്യപിതാക്കന്മാരുടെയും അകമഴിഞ്ഞ പിന്തുണ കെ സി.ആർ എം-ന് നൽകണമെന്ന് അഭ്യർത്ഥിക്കുകയാണ്.

സഭയുടെ ആത്മീയചൈതന്യം വീണ്ടെടുക്കുന്നതിനുവേണ്ടി കെ സി.ആർ.എം നടത്തുന്ന പരിശ്രമങ്ങളിൽ എല്ലാവരുടെയും പങ്കാളിത്തം പ്രതീക്ഷിക്കുന്നു.

കെ.സി.ആർ.എം. ഇപ്പോൾ, കത്തോലിക്കാ സഭയിലെ സന്യാസം വിട്ടു പുറത്തുവന്ന വൈദികരുടെയും കന്യാസ്ത്രീകളുടെയും ഉന്നമനത്തിനായി ദേശീയതലത്തിൽ അവരെ സംഘടിപ്പിച്ച്, ‘കെ സി.ആർ എം പ്രീസ്റ്റ്സ് ആൻഡ് എക്സ്പ്രീസ്റ്റ്സ്-നൺസ് അസ്സോസിയേഷൻ’ എന്ന സംഘടനയ്ക്കു രൂപംനൽകി പ്രവർത്തിച്ചുവരുന്നു. ക്നാനായ വിഭാഗത്തിലെ ശുദ്ധരക്തവാദത്തിന്റെപേരിൽ സഭയിൽനിന്നു പുറത്താക്കപ്പെട്ട നിഷ്കളങ്കരായ പതിനായിരക്കണക്കിന് സഹോദരങ്ങൾക്ക് കെ സി.ആർ എം പിന്തുണ നൽകിവരുന്നു. സഭയിലെ വിശ്വാസികൾക്കുണ്ടാകുന്ന കൗദാശികവും ആത്മീയവുമായ പ്രശ്നങ്ങൾ പരിഹരിക്കുന്നതിനുള്ള പിന്തുണയും കെ സി.ആർ എം നൽകിവരുന്നുണ്ട്.

നന്മയുടെയും സ്നേഹത്തിന്റെയും സാഹോദര്യത്തിന്റെയും പുഷ്പദളങ്ങൾ സന്ദേശങ്ങളായി നമുക്ക് പരസ്പരം കൈമാറാം. .ഫ്രാൻസിസ് മാർപ്പാപ്പായോടുചേർന്ന് ഈ ക്രൈസ്തവദൗത്യത്തിൽ നമുക്കും പങ്കാളികളാകാം.

പുതുതായി രൂപീകരിക്കുന്ന സംഘടനയിൽ അംഗങ്ങളാകാനാഗ്രഹിക്കുന്ന വ്യക്തികൾക്കും ഗ്രൂപ്പുകൾക്കും താഴെപ്പറയുന്ന ഫോൺ നമ്പറുകളിൽ ബന്ധപ്പെടാവുന്നതാണ്.

റെജി ഞളളാനി: 9447105070 / 04868273169; **ജോർജ്ജ് മുലേച്ചാലിൽ:** 9497088904; **കെ.കെ. ജോസ് കണ്ടത്തിൽ:** 8547573730; **മാത്യു തറക്കുന്നേൽ:** 9495188610; **സി. വി. സെബാസ്റ്റ്യൻ:** 9496128188; **സി.സി. ബേബിച്ചൻ:** 9446343282; **ജോർജ്ജ് കണിയാരശ്ശേരിൽ:** 8281526649; **ജോസഫ് വെളിവിൽ:** 9895420830

സാർവ്വത്രികസൂനഹദോസുകൾ സഭയുടെ അപ്രമാദിത്വമുള്ള (infallible) പരമാധികാരസമിതികളാണ്. അവയുടെ തീരുമാനങ്ങൾ മാർപ്പാപ്പായും ലോകത്തിലെ സകല മെത്രാന്മാരും ഒന്നുചേർന്നു പ്രഖ്യാപിക്കുന്നവയാണ്. റോമൻ കുരിയായിലെ തിരുസംഘങ്ങൾക്കൊന്നിനും സാർവ്വത്രികസൂനഹദോസുകളുടെമേൽ അപ്പീൽ കോടതി ചമയാനോ അവയുടെ തീരുമാനങ്ങളെ മറികടക്കാനോ പാടില്ല. അവ ഭരണീയർക്ക് അനുവദിക്കുന്ന അവകാശങ്ങൾ നിഷേധിക്കുന്നതു ധിക്കാരവുമാണ്. മെത്രാന്മാരുടെ പ്രാദേശികസംഘങ്ങൾക്കും മേൽപ്പറഞ്ഞ കൗൺസിൽ തീരുമാനങ്ങളെ മറികടന്നു നിയമങ്ങൾ നിർമ്മിക്കാൻ അധികാരമില്ല.

പാശ്ചാത്യരായാലും പൗരസ്ത്യരായാലും, അമേരിക്കക്കാരായാലും ഇന്ത്യാക്കാരായാലും, ക്നാനായക്കാരായാലും സഭയുടെ സാർവ്വത്രിക പ്രബോധനങ്ങൾ എല്ലാവരും ഒന്നുപോലെ അനുസരിച്ചേതീരു. അവയ്ക്കു വിരുദ്ധമായ പാരമ്പര്യങ്ങളോ വിശ്വാസാചാരങ്ങളോ, ഏതെങ്കിലും രൂപതകളോ വ്യക്തിസഭകളോ വെച്ചു പുലർത്തുന്നപക്ഷം, അവ അതിനാൽത്തന്നെ നിയമവിരുദ്ധവും അസാധുവും അനധികൃതവും നിലനിൽപിന് അവകാശമില്ലാത്തവയുമാകുന്നു. രണ്ടാം വത്തിക്കാൻ കൗൺസിലിന്റെ പ്രബോധനങ്ങളെ ധിക്കരിച്ചതിന്റെപേരിൽ ആർച്ചുബിഷപ്പ് ലെഫ് ബവ്റിനെതിരായി കർശനമായ ശിക്ഷണനടപടികളെടുത്തു.

രണ്ടാം വത്തിക്കാൻ കൗൺസിൽ ഡിക്രികളുടെ, കോട്ടയം രൂപത അനുസരിക്കാത്ത ഏതാനും വകുപ്പുകളാണ് ഇതിൽ ചർച്ച ചെയ്യുന്നത്.

തിരുസഭ

9: The Church transcends all limits of time and race.

(സഭ കാലങ്ങൾക്കും ജാതികൾക്കും അതീതമാണ്.)

- എന്നാൽ, കോട്ടയം രൂപതയെ ക്നാനായ ജാതിക്കുമാത്രമായി പരിമിതപ്പെടുത്തിയിരിക്കുന്നു.

23: Particular churches (Dioceses) to be fashioned after the model of the Universal church.

(രൂപതകൾ സാർവ്വത്രികസഭയുടെ മാതൃകയിൽ രൂപീകൃതമായിരിക്കണം.)

- “സുവിശേഷത്തിൽ വിശ്വസിക്കുന്ന എല്ലാവരെയും അംഗങ്ങളായി സ്വീകരിക്കുന്നതും ഏതെങ്കിലും പ്രത്യേക രാജ്യത്തിന്റെ അതിർ

രണ്ടാം വത്തിക്കാൻ കൗൺസിലും കോട്ടയം രൂപതയും



ജോയി ഒറവണക്കുളം (U.S.A.)

[ചിക്കാഗോയിൽ രൂപീകരിക്കപ്പെട്ടിരുന്ന ‘Progressive Knanaya Forum’-ത്തിനു വേണ്ടി ലേഖകൻ 1995-ൽ എഴുതിയ ലേഖനം]

ത്തികളിലോ, ഒരു പ്രത്യേക ജാതിയിലോ, വർഗ്ഗത്തിലോ ഒതുങ്ങി നില്ക്കാത്തതും” എന്നാണ് മതബോധന പാഠപുസ്തകത്തിൽ ‘സാർവ്വത്രികം’ എന്നതിനു നല്കിയിരിക്കുന്ന വിശദീകരണം. ഇങ്ങനെയൊക്കെയാണെങ്കിലും, ക്നാനായ ജാതിയിൽപ്പെടാത്തവരെ കോട്ടയംരൂപത അംഗങ്ങളായി സ്വീകരിക്കുകയില്ല. ഇതേ വകുപ്പിൽത്തന്നെ ‘by governing well their own churches as portions of the Universal church, bishops are effectively contributing to the welfare of the whole Mystical Body’ എന്നും പറഞ്ഞിട്ടുണ്ട്.

സാർവ്വത്രികസഭയുടെ ഭാഗം എന്ന നിലയിൽ ഭരിക്കപ്പെടാത്ത കോട്ടയംരൂപത മൗതികശരീരത്തിന്റെ ക്ഷേമത്തിനു ഫലപ്രദമായി സംഭാവന ചെയ്യുന്നില്ല.

സഭ ആധുനിക ലോകത്തിൽ

58: എല്ലാകാലത്തെയും ദേശത്തെയും എല്ലാ ജനതകൾക്കുമായി അയയ്ക്കപ്പെട്ടിരിക്കുന്ന സഭ, ഏതെങ്കിലും വംശത്തോടോ, രാഷ്ട്രത്തോടോ, പ്രാചീനമോ ആധുനികമോ ആയ ഏതെങ്കിലും ആചാരാധിഷ്ഠിതജീവിത സമ്പ്രദായത്തോടോ ജീവിതരീതിയോടോ അതിനെ വിട്ടുപിരിയാൻ പാടില്ലാത്തവിധവും അതിനോടു മാത്രമായും ബന്ധിതയല്ല. സ്വന്തം പാരമ്പര്യങ്ങളോടുള്ള വിശ്വസ്തതയിലും, അതേ സമയം അവളുടെ സാർവ്വത്രിക ദൗത്യത്തെപ്പറ്റിയുള്ള

ബോധത്തോടെയും, അവർക്ക് വിവിധ സാംസ്കാരികഭാവങ്ങളോടു പങ്കുചേരാവുന്നതാണ്.

- കോട്ടയം രൂപത ക്നാനായവംശത്തോടു മാത്രമായും, സ്വരക്തവിവാഹംപോലുള്ള ആചാരങ്ങളോടു വിട്ടുപിരിയാൻപാടില്ലാത്ത വിധവും ബന്ധിതയായി നിലകൊള്ളുന്നു. സഭയുടെ പാരമ്പര്യമാകട്ടെ, യഹൂദനെയും വിജാതീയനെയും ഒന്നിപ്പിക്കുന്നതായിരുന്നു. ആ ഒന്നിപ്പിക്കലിന്റെ ഘടകങ്ങൾ ബാഹ്യമായ നിയമങ്ങളും ആചാരങ്ങളുമായിരുന്നില്ല, സുവിശേഷവും മാമ്മോദീസായും തിരുവത്താഴശുശ്രൂഷയുമായിരുന്നു. ആചാരങ്ങൾ (customs) കാലാനുസൃതമായി മാറ്റപ്പെടേണ്ടവയാണ്. എന്നാൽ വിശ്വാസസത്യങ്ങൾ (dogmas) മാറ്റങ്ങൾക്കു വിധേയമല്ല. കോട്ടയം രൂപതക്കാർത്തന്നെ തിരുസഭയുടെ അംഗമായിത്തീരുന്നത് ക്നാനായ ആചാരങ്ങൾ കൊണ്ടല്ല; പ്രത്യുത, വിശ്വാസവും മാമ്മോദീസായുംവഴിയാണ്.

മെത്രാന്മാരുടെ അജപാലനം

11: ഏകവും പരിശുദ്ധവും സാർവത്രികവും ഐക്യവുമായ സഭയുടെ സാന്നിദ്ധ്യവും പ്രവർത്തനവുമുള്ളതാണ് രൂപത.

- 'സാർവത്രികത്വ'യില്ലാത്തതിനാൽ ഒരു രൂപതയുടെ നിർവചനത്തിലെ ഈ ഭാഗം കോട്ടയം രൂപതയ്ക്കു ചേരുന്നില്ല.

15: തങ്ങളെ ഭരമേല്പിച്ചിരിക്കുന്ന രൂപതകളിൽ ക്രിസ്തുവിന്റെ സാർവത്രികസഭയുടെ യഥാർത്ഥ പ്രതിച്ഛായ പൂർണ്ണമായി വിളങ്ങി പ്രകാശിക്കത്തക്കവണ്ണം മെത്രാന്മാർ അവയെ വിശുദ്ധീകരിക്കണം.

- കോട്ടയം രൂപത ക്നാനായ രക്തശുദ്ധിയുടെപേരിൽ വിശ്വാസികൾക്കു കൂദാശകൾ നിഷേധിക്കുന്നു.

പ്രേഷിതവേല

2: തീർത്ഥാടകയായ സഭ അവളുടെ സ്വഭാവത്താലേ പ്രേഷിതയാകുന്നു.

- അപ്പോൾ പ്രേഷിതയല്ലാത്ത സഭ ക്രിസ്തുവിന്റെ സഭയാകുകയില്ല. മതബോധനവും അജപാലനവും മാത്രമേ കോട്ടയംരൂപത ചെയ്യുന്നുള്ളൂ. വിശ്വാസം സ്വീകരിച്ചു ജ്ഞാനസ്നാനപ്പെടാൻ ക്നാനായ ജാതിയിൽപ്പെടാത്തവർ വന്നാൽ അവരെ അംഗങ്ങളായി സ്വീകരിക്കുകയില്ല. അവർക്കു മറ്റു രൂപതകൾ കാണിച്ചു കൊടുക്കുകയേയുള്ളൂ.

8: ക്രിസ്തുവും സുവിശേഷം പ്രസംഗിച്ച് അവിടുത്തേക്ക് സാക്ഷ്യംവഹിക്കുന്ന സഭയും, വംശീയവും ദേശീയവുമായ എല്ലാ പ്രത്യേകത

കൾക്കും അതീതമാകയാൽ, ആർക്കും ഒരിടത്തും വൈദേശികമായി പരിഗണിക്കപ്പെടാൻ പാടില്ല.

- എന്നാൽ, പഴംപാട്ടുകൾക്കു ദൈവകല്പനയെക്കാൾ പവിത്രതകല്പിച്ച് ഈ നാട്ടിൽ വൈദേശികമായി നിലകൊള്ളുക എന്നതാണ് കോട്ടയംരൂപത അനുവർത്തിക്കുന്ന നയം.

“മക്കളെ കാണുമോ ഹിന്ദുവിൽ പോയാലും.....”

15: Christians should altogether avoid racial prejudice and bitter nationalism (ക്രൈസ്തവർ വംശീയമായ സ്വർദ്ധയും കടുത്ത ദേശീയതയും പാടെ ഉപേക്ഷിക്കണം)

- കോട്ടയം രൂപതവക പള്ളികളിൽവച്ച് ക്നാനായ സമുദായത്തിൽപ്പെട്ടവരും മറ്റു രൂപതകളിലെ കത്തോലിക്കരും തമ്മിലുള്ള വിവാഹം നടത്തുന്നത് ഒരു ദ്രോഹവും അവഹേളനവുമായി കണക്കാക്കുന്നതും, കൂദാശവഴി പവിത്രീകരിച്ചതാണെങ്കിലും അങ്ങനെയുള്ള ദമ്പതികളെയും അവർക്കുണ്ടാകുന്ന കുഞ്ഞുങ്ങളെയും രൂപതാംഗങ്ങളായി സ്വീകരിക്കാൻ വിസമ്മതിക്കുന്നതും racial prejudice അല്ലാതെ മറ്റെന്താണ്? സാർവത്രികമായ മനുഷ്യസ്നേഹം ഇവിടെ പൂർണ്ണമായി നിരാകരിക്കപ്പെട്ടിരിക്കുന്നു.

20: Particular churches are bound to mirror the Universal church (രൂപതകൾ സാർവത്രിക സഭയെ കണ്ണാടിപോലെ പ്രതിബിംബിപ്പിക്കേണ്ടതാണ്.)

സാർവത്രികസഭയ്ക്ക് പ്രഭുകുമാരന്റെ ആത്മാവിനോടുള്ള തീക്ഷ്ണത അനാഥശിശുവിന്റേതിനോടുംമുണ്ടായിരിക്കും. രക്തശുദ്ധിമിഥ്യ അവർക്ക് അന്യമായിരിക്കും.

അൽമായർ

10: ഇടവക അതിന്റെ അതിർത്തികൾക്കുള്ളിലെ മാനുഷികവ്യത്യാസങ്ങളെ സഭയുടെ സാർവത്രികതയിലേക്ക് ഉൾക്കൊള്ളുന്നിടത്തോളം അത് സാമൂഹികപ്രേഷിതത്വത്തിന്റെ സ്വച്ഛമായ മാതൃകയായിരിക്കും.

ഇവിടെ ഇടവകയ്ക്കുപോലും സാർവത്രികസ്വഭാവം കൗൺസിൽ പ്രഖ്യാപിക്കുന്നു. കുലമഹിമയും പാരമ്പര്യവുമൊക്കെ മാനുഷികമാണ്. പ്രശംസിക്കുന്നവൻ കർത്താവിൽമാത്രം പ്രശംസിക്കട്ടെയെന്നാണ് പൗലോസ് ശ്ലീഹാ ഉപദേശിക്കുന്നത്.

പ്രേഷിതവേലയെപ്പറ്റിയുള്ള ഡിക്രിയുടെ 35-ാം വകുപ്പിൽ, സഭ മുഴുവനും പ്രേഷിതയാകയാലും, സുവിശേഷവല്ക്കരണം ദൈവജനത്തിന്റെ അടിസ്ഥാനകർത്തവ്യമാകയാലും

ആഴമേറിയ ഒരു ആന്തരികന വികരണത്തിനായി കൗൺസിൽ ഏവരെയും വിളിക്കുന്നുണ്ട്. എന്നാൽ ഈ വിളിക്കു ചെവി കൊടുക്കാതെ വി. പത്താം പിയൂസ് മാർപ്പാപ്പയുടെ 'തെക്കുംഭാഗജനത്തിനുവേണ്ടി' എന്നർത്ഥമുള്ള 'Pro Gente Suddistica' എന്ന വാക്കുകളിൽ കടിച്ചുതുങ്ങി, വംശശുദ്ധിയെന്ന മിഥ്യയ്ക്കുവേണ്ടി സാർവ്വത്രിക സുന്നഹദോസിന്റെ പ്രബോധനങ്ങളെ ലംഘിക്കുകയാണ് കോട്ടയം രൂപത ചെയ്തുകൊണ്ടിരിക്കുന്നത്. വാസ്തവത്തിൽ തെക്കുംഭാഗജനത്തിന് ഒരു രൂപത അനുവദിച്ചപ്പോൾ മിഷനറിവേലയുടെ സഭാതലത്തിലുള്ള ഉത്തരവാദിത്വം ആ സമൂഹത്തിനു മാർപാപ്പാ നൽകുകയാണ് ചെയ്തത്. അതിനു മുൻപ് ക്രൈസ്തവവ്യക്തികളെന്ന നിലയ്ക്കുള്ള ജീവിതസാക്ഷ്യമേ പ്രേഷിതരംഗത്ത് ആ സമുദായം നൽകേണ്ടിയിരുന്നുള്ളൂ. മാക്കീൽ തിരുമേനിയുൾപ്പെടെയുള്ള നാട്ടുമെത്രാന്മാർക്കുവേണ്ടി സ്ഥാപിച്ച ആദ്യ വികാരിയാത്തുകൾക്ക് 'Pro Gente Syro-Malabarica' (മലബാറിലെ സുറിയാനി ജനത്തിനുവേണ്ടി) എന്നൊരു വിശേഷണമാണുണ്ടായിരുന്നത് എന്ന് ഇവിടെ ഓർക്കേണ്ടതുണ്ട്. സുറിയാനിക്കാരെല്ലാം ആ വികാരിയാത്തുകളിൽ അടച്ചുപുട്ടപ്പടണമെന്നും, സുറിയാനിക്കാരല്ലാത്തവരെയും അക്രൈസ്തവരെയും വൈദികവൃത്തി, വിവാഹം, മാമ്മോദീസാ എന്നിവയിലൂടെ ആ വികാരിയാത്തുകളിലേക്ക് അംഗങ്ങളാക്കി ചേർത്തുപോകരുതെന്നും മാർപ്പാപ്പ ഈ 'Pro Gente Syro-Malabarica' കൊണ്ടുദ്ദേശിച്ചിരുന്നെന്നു പറയാൻ പറ്റുകയില്ലല്ലോ?

ഫോൺ: (001) 6304516488

കന്നനായ കുടിയേറ്റം

ശ്രീ പുലിക്കുന്നേലിന്റെ പ്രതികരണം

ജയിംസ് മാക്കീൽ

[1977 മാർച്ചിലേക്ക് 'ഓശാന'യിൽ പുലിക്കുന്നേൽ സാർ എഴുതിയ 'കന്നനായ കുടിയേറ്റം-ഒരു പ്രതികരണം' എന്ന ലേഖനം, 'സത്യജാല' സെപ്തം-ഒക്ടോ. ലക്കങ്ങളിൽ പ്രസിദ്ധീകരിച്ചിരുന്നല്ലോ. അതിനോടു പ്രതികരിച്ച് 'ഓശാന' 1997 മെയ് ലക്കത്തിൽ ജയിംസ് മാക്കീൽ എഴുതിയ ലേഖനത്തിന്റെ പ്രസക്തഭാഗങ്ങളും പുലിക്കുന്നേൽ സാറിന്റെ മറുപടിയും ആണിത്.]

'The Bitter Wrangle over Chaldianisation' എന്ന പേരിൽ ഞാൻ പ്രസിദ്ധീകരിച്ച ഒരു ലഘുലേഖയിൽ കന്നനായ കുടിയേറ്റത്തെക്കുറിച്ച് പ്രകടിപ്പിച്ച സൂചി നിതമായ ചില അഭിപ്രായങ്ങളെക്കുറിച്ച് എന്റെ സ്നേഹിതൻ ശ്രീമാൻ ജോസഫ് പുലിക്കുന്നേൽ മാർച്ച് മാസത്തിലെ 'ഓശാന'യിൽ പ്രതികരിക്കുകയുണ്ടായി.

എന്റെ സ്നേഹിതന്റെ പ്രതികരണത്തെക്കുറിച്ച് ബഹുമാന്യരായ ഓശാന വായനക്കാർ യുക്തിപൂർവ്വം വിലയിരുത്തുമെന്ന് എനിക്ക് ഉറപ്പുണ്ട്....

ഒരു യുദ്ധത്തിൽ അത്ഭുതകരമായി വിജയം വരിച്ചതിനേത്തുടർന്ന് എ.ഡി. 313-ലെ പ്രസിദ്ധമായ മിലാൻ വിളംബരംവഴി ക്രിസ്തീയസഭയ്ക്ക് റോമാ സാമ്രാജ്യത്തിൽ പ്രവർത്തനസ്വാതന്ത്ര്യം അനുവദിച്ചു; എ.ഡി. 320-ൽ കോൺസ്റ്റന്റൈൻ ക്രിസ്തുമതം ആശ്ശേഷിച്ചു; 325-ലെ നിഖ്യാസുന്നഹദോസ് സംഘടിപ്പിക്കുന്നതിൽ ചക്രവർത്തിക്ക് സുപ്രധാനമായ പങ്ക് ഉണ്ടായിരുന്നു. കന്നായിതോ മായുടെ നേതൃത്വത്തിലുള്ള കേരളപ്രവേശം 345-ലായിരുന്നു (350-ൽ അല്ല). ക്രിസ്തീയസഭ റോമൻ ചക്രവർത്തിയുടെയും സാമ്രാജ്യത്തിന്റെയും സംരക്ഷണത്തിൽ സുരക്ഷിതമായി വളർന്നുപന്തലിച്ചിരുന്ന കാലം. ഈ പശ്ചാത്തലത്തിൽ മതപീഡനംമൂലം പേർഷ്യയിൽനിന്ന് ഓടിപ്പോരേണ്ടിവന്നു എന്നു പറയപ്പെടുന്ന ക്രിസ്ത്യാനികൾക്ക് റോമൻ സാമ്രാജ്യത്തിനുള്ളിൽ അഭയംകിട്ടുക വിഷമമായിരുന്നുവെന്ന് ശ്രീമാൻ പുലിക്കുന്നേൽ അഭിപ്രായപ്പെടുമ്പോൾ അതിൽ യുക്തിഭംഗം ഉണ്ടെന്ന് ഞാൻ വിചാരിക്കുന്നു. സ്വന്തവിശ്വാസത്തിൽപ്പെട്ടവരും പീഡിപ്പിക്കപ്പെട്ടവരുമായ പേർഷ്യൻ ക്രിസ്ത്യാനികൾക്ക് അഭയം നൽകാൻ റോമാസാമ്രാജ്യം ഭയപ്പെടേണ്ടതുണ്ടോ? യൈര്യപ്പെടുകയില്ലെന്നോ?

എഴുപത്തിരണ്ടു കുടുംബങ്ങളിലായി നാനൂറിൽപരം ആളുകൾ മാത്രമുണ്ടായിരുന്ന കുടിയേറ്റസംഘത്തിന്റെ

ആത്മീയാവശ്യങ്ങൾക്കുവേണ്ടി മാത്രമായിരുന്നു ഉറുഹാ മാർ യൗസേപ്പും കുഞ്ഞുങ്ങളും ശെമ്മാശനാലും അവരുടെയുടെ വന്നതെന്നു വിചാരിക്കാനും ന്യായമില്ല. ശ്രീമാൻ പുലിക്കുന്നേൽ അഭിപ്രായപ്പെടുന്നതുപോലെ അന്ന് കേരളസഭ പുഷ്കലസഭ (Flourishing Church) ആയിരുന്നു വെങ്കിൽ, മെത്രാനെയും വൈദികരെയും ശെമ്മാശനാരെയും കൂടെക്കൊണ്ടുപോരേണ്ട ആവശ്യം ഉണ്ടായിരുന്നോ?

കുറച്ചു നാളുകൾക്കുമുമ്പ് നമ്മുടെ വൈദികർ എറണാകുളം തെരുവീഥിയിൽക്കൂടി നടത്തിയ പ്രകടനവും, അതേക്കുറിച്ച് ‘ഹിന്ദു’ ദിനപത്രത്തിൽ വന്ന ഫോട്ടോയും റിപ്പോർട്ടും മറ്റു പലരേയുംപോലെ എന്നെയും ദുഃഖിതനാക്കി. മേൽസൂചിപ്പിച്ച ലഘുലേഖ എഴുതാൻ ഇതായിരുന്നു ഏകകാരണം. കൽദായവിവാദത്തിൽ ഏർപ്പെട്ടിരിക്കുന്നവർ ഒരു മേശയ്ക്കുചുറ്റുമിരുന്നു ചർച്ചചെയ്ത് അഭിപ്രായസമന്വയത്തിൽ എത്തിച്ചേരാൻ ശ്രമിക്കണം എന്നു നിർദ്ദേശിക്കുക എന്നതായിരുന്നു എന്റെ വിനീതമായ ലക്ഷ്യം.

പ്രതികരണം

- ജോസഫ് പുലിക്കുന്നേൽ

(1) കോൺസ്റ്റന്റൈൻ ചക്രവർത്തി മെൽവിൻ-പാല യുദ്ധത്തിൽ അത്ഭുതകരമായി ജയിച്ചതുകൊണ്ടാണ് അദ്ദേഹം ക്രിസ്ത്യാനിയായതെങ്കിൽ, ഇതിനേക്കാളേറെ വൻവിജയം അഗസ്റ്റസ് സീസർ എതിരാളികൾക്കെതിരെ നേടുകയുണ്ടായി. അദ്ദേഹം ക്രിസ്ത്യാനിയായിരുന്നില്ലല്ലോ. അപ്പോൾ ഈ മാനസാന്തരകഥ തികച്ചും ഒരു കെട്ടുകഥയാണ്. ക്രൈസ്തവർക്കു മതസ്വാതന്ത്ര്യം നൽകിയ മിലാൻ വിളംബരത്തിനുപിന്നിൽ മറ്റു രാഷ്ട്രീയ പ്രേരണകളാണുണ്ടായിരുന്നതെന്നു ചരിത്രം പറയുന്നു. 4-ാം നൂറ്റാണ്ടിന്റെ ഉത്തരാർത്ഥം മുതൽ പേർഷ്യയിൽ അതിഭീകരമായ ക്രൈസ്തവമതമർദ്ദനം നടന്നിരുന്നു എന്നത് ഒരു ചരിത്രവസ്തുതയാണ്. ശ്രീ ജയിംസ് മാക്കീൽ ഉന്നയിക്കുന്ന ചോദ്യം, എങ്കിൽ അവർ എന്തുകൊണ്ട് റോമാസാമ്രാജ്യത്തിലേക്കു രക്ഷപെട്ടില്ല എന്നതാണ്. ഇതറിയണമെങ്കിൽ ഈ കാലഘട്ടത്തിലെ സഭാചരിത്രംകൂടി പഠിക്കേണ്ടിയിരിക്കുന്നു.

‘ബർ എബ്രാ’ സഭാചരിത്രത്തിൽ ഇങ്ങനെ കാണുന്നു: “നിഖിയാ സുന്നഹദോസിനുശേഷം ഒമ്പതു വർഷം കഴിഞ്ഞ് പൗരസ്ത്യമെത്രാന്മാർ ഒന്നിച്ചുകൂടുകയും അശ്രദ്ധമൂലം സഭാകാര്യങ്ങളിൽ കടന്നുകൂടിയ നിരവധി പ്രശ്നങ്ങൾ നിമിത്തം പാപ്പായ്ക്കെതിരെ ശണ്ഠ കൂടുകയും

പല കുറ്റങ്ങളും പാപ്പായുടെമേൽ ആരോപിക്കുകയും ചെയ്തു. മെത്രാന്മാർ അദ്ദേഹത്തെ സ്ഥാനഭ്രഷ്ടനാക്കി എന്നു ചിലർ പറയുന്നു.” ഇക്കാലത്തെ മതപീഡനത്തെക്കുറിച്ച് അതേ ഗ്രന്ഥത്തിൽ ഇങ്ങനെ എഴുതിയിരിക്കുന്നു: “അദ്ദേഹത്തിന്റെ കാലത്ത് ഹൊർമിസ്ദായുടെ പുത്രനായ ഷപ്പൂർ എന്ന പേർഷ്യൻ രാജാവ് ക്രിസ്ത്യാനികൾക്കെതിരെ കടുത്ത മതപീഡനം അഴിച്ചുവിട്ടു. കാതോലിക്കായും അദ്ദേഹത്തോടൊപ്പം 4 മെത്രാന്മാരും 99 വൈദികരും ഡീക്കന്മാരും വിശ്വാസികളും പിടിക്കപ്പെടുകയും ഒരുമിച്ചു കാരാഗൃഹത്തിൽ അടക്കപ്പെടുകയും ചെയ്തു. അവർ വിശ്വാസത്തിൽനിന്ന് അണുവിട വ്യതിചലിക്കാതിരുന്നതിനാൽ പേർഷ്യക്കാർ അവരെ കുരിശിൽതറച്ചു പീഡിപ്പിച്ചു.

ഈ 20-ാം നൂറ്റാണ്ടിൽപ്പോലും കച്ചവടക്കാരൻ തോമായുടെ പിൻഗാമികളാണെന്നു അവകാശപ്പെടുന്നവർ ഒരൊറ്റ ഇതരജാതിക്കാരെയും തങ്ങളുടെ പള്ളിയിൽ ഔദ്യോഗികമായി പ്രവേശിപ്പിക്കുന്നില്ലെങ്കിൽ, അന്നത്തെ നിലയെന്തായിരുന്നിരിക്കണം!

കാതോലിക്കായുടെ മുമ്പിൽവെച്ച് അവരെ യെല്ലാം കൊല്ലുവാനും അവസാനമായി അദ്ദേഹത്തെ കൊല്ലുവാനും ഷപ്പൂർ കല്പിച്ചു” (പേജ് 26, 27). ഈ സാഹചര്യത്തിലായിരിക്കണം കച്ചവടക്കാരൻ തോമ്മാ കേരളത്തിലേക്കു വന്നത്.

ഈ കാലഘട്ടത്തിന്റെ മറ്റൊരു പ്രത്യേകത റോമാസാമ്രാജ്യത്തിനുള്ളിലുള്ള അന്ത്യോക്യാ പാത്രിയാർക്കേറ്റും പേർഷ്യയിലെ മെത്രാന്മാരും തമ്മിലുള്ള വിശ്വാസപരമായ തർക്കമായിരുന്നു. അന്ത്യോക്യാ ഏകസ്വഭാവവാദം അംഗീകരിക്കുകയും പേർഷ്യൻമെത്രാന്മാർ നെസ്തോറിയനിസം സ്വീകരിക്കുകയും ചെയ്തു.

ആ സാഹചര്യത്തിൽ വിരുദ്ധവിശ്വാസികളായിരുന്ന പേർഷ്യക്കാർക്ക് അന്ത്യോക്യായുടെ കീഴിലുള്ള പ്രദേശത്ത് ന്യായമായും പ്രവേശനം നിഷേധിച്ചിരിക്കാം. അന്നു നിലവിലിരുന്ന ദൈവശാസ്ത്രവിവാദങ്ങളുടെ ക്രൂരമായ മുഖം ചരിത്രഗ്രന്ഥങ്ങളിൽനിന്നു വായിച്ചു മനസ്സിലാ

ക്കാൻ സാധിക്കും. പേർഷ്യൻ ക്രിസ്ത്യാനികൾ അന്ത്യോക്യയെ സംബന്ധിച്ചിടത്തോളം സ്വന്ത വിശ്വാസത്തിൽപ്പെട്ടവരായിരുന്നില്ല. കാരണം, അന്ത്യോക്യാക്കാർ ഏകസ്വഭാവവാദത്തിൽ ഉറച്ചുനിൽക്കുന്നവരായിരുന്നു.

മെത്രാനാണെങ്കിലും വൈദികരാണെങ്കിലും ജീവനിൽ പേടിയുള്ളതുകൊണ്ടാണ് അവർ കച്ചവടക്കാരൻ തോമായോടൊപ്പം കേരളത്തിലേക്കു പോന്നത്.

കച്ചവടക്കാരൻ തോമായുടെയും അദ്ദേഹത്തിന്റെ അനുയായികളായ മെത്രാന്മാരുടെയും വൈദികരുടെയും കേരളത്തിലേക്കുള്ള കുടിയേറ്റം കേരളത്തിന്റെ സാമ്പത്തികാഭിവൃത്തിക്കു കാരണമായിട്ടുണ്ടായിരിക്കാം. കാരണം, അത് വിദേശകച്ചവടത്തെ പ്രോത്സാഹിപ്പിച്ചിരുന്നിരിക്കണം.

ഇവിടെ പ്രധാനമായും ചർച്ച ചെയ്യപ്പെടേണ്ടത് ക്നായിത്തൊമ്മനും ഊറാഹായിലെ മെത്രാനും കേരളത്തിൽ വന്നത് സുവിശേഷ പ്രചരണത്തിനാണോ അല്ലയോ എന്നതാണ്. പേർഷ്യയിൽ മെത്രാന്മാരും വൈദികരും അല്മായരും കൊല്ലപ്പെട്ടുകൊണ്ടിരിക്കുമ്പോൾ രക്തസാക്ഷിത്വത്തിൽനിന്ന് രക്ഷപ്പെടാൻ ഇവിടെയെത്തിയവരെ കേരളത്തിന്റെ സുവിശേഷീകരണത്തിനായി ഇറങ്ങിത്തിരിച്ചവരാണെന്ന് വിവരിക്കുന്നത് ചരിത്രവിരുദ്ധമാണ്.

ഈ 20-ാം നൂറ്റാണ്ടിൽപ്പോലും കച്ചവടക്കാരൻ തോമായുടെ പിൻഗാമികളാണെന്നു അവകാശപ്പെടുന്നവർ ഒരൊറ്റ ഇതരജാതിക്കാരെയും തങ്ങളുടെ പള്ളിയിൽ ഔദ്യോഗികമായി പ്രവേശിപ്പിക്കുന്നില്ലെങ്കിൽ, അന്നത്തെ നിലയെന്തായിരുന്നിരിക്കണം! കച്ചവടക്കാരൻ തോമായുടെയും കുടിയേറ്റക്കാരുടെയും വംശപരമ്പര ഇന്നും ശുദ്ധരക്തവാദം ഉയർത്തിപ്പിടിക്കുന്നതിൽനിന്നും അവർ ഇവിടെയെത്തിയത് ആരെയും മാമോദീസാമുക്കി സഭയിൽ ചേർക്കാനായിരുന്നില്ല എന്നു തെളിയുന്നില്ലേ?

ക്നായിത്തൊമ്മനും അനുയായികളും അന്നു കേരളത്തിൽ വന്നത് സുവിശേഷീകരണത്തിനാണെന്നു പറയുന്നത് തികച്ചും അവിശ്വസനീയമാണെന്നു പറയേണ്ടിവന്നതിൽ ചേദിക്കുന്നു.

ഫോൺ: 9447196214

കരിസ്മാറ്റിക് കമ്പ്യൂട്ടർ!



ഇപ്പൻ

ഒരു മൂന്നിന്മേൽ കുർബ്ബാനയ്ക്കും, ഗൈനോക്കോളജിസ്റ്റിനെ കൈപിടിച്ചേല്പിക്കൽ, പെറ്റുകുളിപ്പിരുകാരിയെ ആശീർവ്വദിക്കൽ ആദിയായ കർമ്മങ്ങൾക്കുംശേഷം, പാരിഷ്ഹാളിൽ പത്തുലക്ഷം പൊടിക്കുന്ന ഒരു പുരമായി പേറ്റിനുവിടീൽ ആസന്നഭാവിയിൽ കലാശിച്ചാൽ അത്ഭുതപ്പെടേണ്ടതില്ല. ഒരു മുഴുവൻ ദിവസം മെനക്കെടുത്തി ചെല്ലുന്ന നമുക്കൊക്കെയുള്ള പ്രതീക്ഷയായ ശാപ്പാട്, ഏലക്കാ, കറുവാപ്പട്ട, ഗ്രാമ്പൂ, പെരുംജീരകം, അജിനാമോട്ടോ എന്നിവ രസതന്ത്രരഹിതമായി ചേർത്ത് വെടക്കാക്കിയിരിക്കുകയും ചെയ്യും.

പതിവിൽനിന്നു വ്യത്യസ്തമായി ഒരു നല്ല ശാപ്പാട് ഈയുള്ളവന് ഈയിടെ തരപ്പെട്ടു. കുറെ റുമാലി റൊട്ടി, താറാവ്, പന്നി ആദിയായവ എടുത്തുകൊണ്ട് ഞാൻ ആൾത്തീരക്കു കുറഞ്ഞിടം നോക്കിപ്പോയി നിന്നുകൊണ്ട് പരേതന്മാരുടെ എല്ലുകളെ കാർന്നു തുവർത്തിത്തുവെള്ളയാക്കി പാത്രത്തിന്റെ സൈഡിൽ അടുക്കി നിക്ഷേപിച്ചുകൊണ്ടിരുന്നു. ഒരു ബന്ധു പ്രാഞ്ചി പ്രാഞ്ചി എന്റെ അടുത്തേക്കു വന്നു. തിന്നുമ്പം പന്നിക്കു മാത്രമല്ല, ശാപ്പാട്ടുരാമന്മാർക്കും ചെവി കഷ്ടിയാണെന്നുള്ള പ്രകൃതിനിയമത്തിനു കീഴടങ്ങി നിന്നിരുന്ന ഞാൻ മനസ്സിലാമനസ്സോടെ അദ്ദേഹത്തിന് ഒരു കരിഞ്ഞ പുഞ്ചിരി സമ്മാനിച്ചു. ഭക്തിഭ്രാന്തിന്റെ ബന്ധുരക്കാഞ്ചനക്കൂട്ടിൽ കിടക്കുന്ന ബന്ധുവഗം കുറുകി:

‘നിന്നെയും കുടുംബത്തെയും എന്റെ സ്വന്തം ചെലവിൽ ഒരു ധ്യാനകേന്ദ്രത്തിൽ കൊണ്ടുപോകാം. നീ വന്നേതീരു’ - പിശുക്കനാണു മുപ്പർ.

‘വന്നേ തീരു എന്നു പറഞ്ഞാൽ? കാരണം?’



‘എന്റെ ആവശ്യമാണത്. പ്ലീസ്’
 ‘വിശദമാക്കൂ. പ്ലീസ്’

‘യേശുവിനുമാത്രം പരിഹരിക്കാവുന്ന ഒരു പ്രശ്നവുമായാണ് ഞാനാ ധ്യാനകേന്ദ്രത്തിൽ ചെന്നത്. അച്ഛൻ കൃത്യമായി പറഞ്ഞു, എന്റെ ഒരു ബന്ധു ക്രിസ്തുവിനെ പീഡിപ്പിക്കുന്നതുകൊണ്ടാണ് എന്റെ പ്രശ്നം പരിഹൃതമാകാത്തതെന്ന്. അച്ഛൻ പറഞ്ഞ അടയാളങ്ങൾവെച്ചു നോക്കുമ്പോൾ ആ ബന്ധു നീതന്നെ.’

‘ഞാൻ ക്രിസ്തുവിനെ പീഡിപ്പിക്കുന്നില്ല സഹോദരാ. ക്രിസ്തുവിനെ പീഡിപ്പിക്കുന്നവരെ തെരഞ്ഞുപിടിച്ചു പീഡിപ്പിക്കുന്നതിൽ പരപീഡനരതിമുർച്ഛ അനുഭവിക്കുന്ന ഒരുത്തനാണു ഞാൻ.’

ഞാനീയിടെ ഒരു ബാങ്കിൽ തരക്കേടില്ലാത്ത ഒരു തുക ലോണെടുക്കാൻ പോയി, 32 വർഷം സർവ്വീസു പൂർത്തിയാക്കിയ ഒരു കോളേജധ്യാപകന്റെ ശമ്പളസർട്ടിഫിക്കറ്റുമായി. മുമ്പിലിരിക്കുന്ന യന്ത്രത്തലച്ചോർപ്പെട്ടിയിൽ അഞ്ചാറു സരിഗമ വെച്ചശേഷം അസിസ്റ്റന്റ് മാനേജർ പറഞ്ഞു:

‘അത്രയും തുക തരാനാവില്ല’

‘എന്തുകൊണ്ട്? സാലറി സർട്ടിഫിക്കറ്റ് കണ്ടില്ലേ?’

‘അതൊക്കെ ശരി. പക്ഷേ സാറിന് H.D.F.C-യിൽ 20 ലക്ഷം രൂപയുടെ ഭവനവായ്പയില്ലേ? സ്റ്റേറ്റ് ബാങ്ക് ഓഫ് ഇന്ത്യയിൽ 20 ലക്ഷം രൂപയുടെ ലോണില്ലേ? എസ്.ബി.റ്റിയിൽ 6 ലക്ഷം രൂപയുടെ ക്ഷീരവായ്പയില്ലേ?’

‘ഇതൊക്കെ ആരു പറഞ്ഞു?’

‘എന്റെ മുമ്പിലിരിക്കുന്ന മനുഷ്യനിർമ്മിത യന്ത്രത്തലച്ചോർ ദൈവം.’

‘എല്ലാം ഞാൻ കൃത്യമായി തിരിച്ചടയ്ക്കുന്നുണ്ടല്ലോ’

‘അതും ശരിയല്ല. H.D.F.C-യുടെ ചെക്ക്

ഒരു മാസം മടങ്ങിയിട്ടുണ്ട്’

കമ്പ്യൂട്ടർദൈവത്തിന്റെ ഓരോരോ മായാവിലാസങ്ങൾ! ഞാൻ അന്തംവിട്ടിരുന്നു പോയി. എന്റെ വിലാസം അടിച്ചു കൊടുക്കുമ്പോഴേ എന്റെ ആസ്തി-ബാധ്യതകളെല്ലാം സ്ക്രീനിൽ! ലോകത്തിലെ എല്ലാ ബാങ്കുകൾക്കും ഈ സംവിധാനം ഉണ്ടെങ്കിൽ, ലോകത്തിലെ ഏറ്റവും വലിയ കോർപ്പറേറ്റ് നിലത്തിമിംഗലഭീമനായ കത്തോലിക്കാ സഭയ്ക്ക് ഈ കൂന്ത്രാണ്ടം ഇല്ലാതിരിക്കുമോ? ഈയിടെ ഇടവകകൾതോറും നടന്ന കമ്പ്യൂട്ടർ സർവ്വേ ഓർക്കുക. ഏതു കൂഞ്ഞാടു ചെന്നാലും, അവനു ജോസഫ് പുലിക്കുന്നേൽ, ജോമോൻ പുത്തൻപുരയ്ക്കൽ, ജോർജ്ജ് മൂലച്ചാലിൽ, ജോർജ്ജ് ജോസഫ്, ജോസഫ് വെളിവിൽ, റെജി ഞളാനി എന്നിവരുമായുള്ള രക്തബന്ധത്തിന്റെ രൂപരേഖ സ്ക്രീനിൽ തെളിഞ്ഞുകഴിഞ്ഞിരിക്കും. അന്ധ വിശ്വാസികളായ കൂഞ്ഞാടുകൾ കരുതിയിരിക്കുക.

അന്ധവിശ്വാസത്തിന്റെ ദുരന്തതീക്ഷ്ണത വെളിപ്പെടുത്തുന്ന ഒരു ഇരുണ്ട ഹാസ്യകഥ ഇതാ. ബന്ധുമാരിന്റെ ‘അൽ അറേബ്യൻ നോവൽ ഫാക്ടറി’ എന്ന നോവലിൽ ഉള്ളതാണ്. വായിച്ചിട്ട് ഞാൻ ചിരിക്കണമോ കരയണമോ എന്നോർത്ത് ഏറെ നേരം തരിച്ചിരുന്നുപോയി. ഒരു കാമുകിയുടെ ചുംബനം പോലും തരപ്പെട്ടിട്ടില്ലാത്ത 20-കാരനായ ഒരു മതതീവ്രവാദി ആൾബോംബായി പൊട്ടിച്ചിതറി ചാരക്കുമ്പാരമായി മാറി. സ്ഫോടനത്തിൽ തകരാത്ത രീതിയിൽ ഭദ്രമായി പായ്ക്കുചെയ്ത ഒരു വസ്തു തൊട്ടടുത്തുനിന്നു കിട്ടി. അതാ പാവത്താന്റെ പച്ചച്ചോരയൊലിക്കുന്ന ലിംഗമായിരുന്നു! മതത്തിനുവേണ്ടി മരിച്ചു ചെല്ലുന്ന തന്നെക്കാത്തു സ്വർഗ്ഗത്തിൽ ഇരിക്കുന്ന 72 കന്യകകളായ ഹുറികളുടെ അടുത്തേക്കു ലിംഗമില്ലാതെ ചെന്നിട്ട് എന്തുകാര്യം?

ഫോൺ: 9496561252

ദേവാലയം ബ്രഹ്മാണ്ഡമാകുമ്പോൾ... നാം ഭയപ്പെടണം (തുടർച്ച)

പ്രൊഫ. ടി.ജെ. മത്തായി

സഭാധികാരികൾക്ക് ദിശാ ബോധം നഷ്ടപ്പെടുന്നു

2015 ഏപ്രിൽ മാസത്തിലെ നസ്രാണി ദീപത്തിന്റെ മുഖക്കുറിയിൽ ഫാ. ജോൺ കൊച്ചുമുട്ടത്തിന്റെ നിരീക്ഷണം സഭാധികാരികളുടെ കണ്ണുതുറപ്പിക്കേണ്ടതാണ്. പ്രസക്തഭാഗം താഴെ കൊടുക്കുന്നു: “സമകാലിക സമൂഹത്തിൽ വൈദികസാക്ഷ്യം നൽകുന്ന ചിത്രത്തിന്റെ നേർക്കാഴ്ച ഇങ്ങനെ സംഗ്രഹിക്കാം. യേശുവിന്റെ വ്യക്തിത്വത്തെയും ദൈവികതയെയും ഉയർത്തിപ്പിടിക്കുന്നതിനുപകരം സ്വന്തം വ്യക്തിത്വം ഉയർത്തിക്കാണിക്കാനാണ് ഒട്ടുമിക്കവർക്കും താല്പര്യം. ലോകത്തിൽവെച്ച് ഏറ്റവും വലിയ പള്ളി പണിയുക, ഏറ്റവും വലിയ കമാനം ഉണ്ടാക്കുക, ഏറ്റവും വലിയ മണിമാളിക ഉണ്ടാക്കുക, ഏറ്റവും വലിയ ഗ്രോട്ടോ ഉണ്ടാക്കുക, ഏറ്റവും ശബ്ദമുള്ള മണി വാങ്ങിക്കുക, ദിവസങ്ങൾ നീളുന്ന അഖണ്ഡജപമാലയും അഖണ്ഡബൈബിൾപാരായണവും സംഘടിപ്പിക്കുക, ഏറ്റവും അധികം ആളുകളെ ഇരുത്തി ബൈബിൾ പകർത്തി എഴുതിപ്പിക്കുക, അങ്ങനെ ഗിന്നസ്- ലിംഗ ബുക്കുകളിൽ ഇടംതേടുക. ഇങ്ങനെ പോകുന്നു ദരിദ്രനും വ്രണിതനും പരിത്യക്തനുമായ യേശുവിന്റെ നാമത്തിൽ വൈദികരായവരുടെ സാക്ഷ്യങ്ങൾ. ലോകത്തിൽ ഏറ്റവും അധികം ക്രിസ്തസ് പാപ്പാമാരെ അണിനിരത്തി ഗിന്നസ് ബുക്കിൽ ഇടംതേടി മാതൃക കാണിച്ച വൈദികമേലധ്യക്ഷനുള്ള നാട്ടിൽ ഇതും ഇതിലപ്പുറവും നടന്നില്ലെങ്കിലേ അത്ഭുതപ്പെടാനുള്ളൂ.

ചില വൈദികർ സ്ഥലം മാറിപ്പോകുമ്പോൾ താൻ ചെയ്ത വൻകാര്യങ്ങൾ നോട്ടീസ് അടിച്ച പരസ്യപ്പെടുത്തുന്നതു കണ്ടിട്ടുണ്ട്. മറ്റു ചിലർ പത്രങ്ങളിൽ സപ്ലിമെന്റ് ഇറക്കുന്നു. ചില മിടുക്കന്മാരുടെ അനേകം ഫോട്ടോകൾ കളറും അല്ലാത്തതുമായി പത്രങ്ങളിൽ വരും. ചിലർക്ക് ഒരു കാർ സമ്മാനമായി വേണമെന്ന് നിർബന്ധം. ചിലർ വിലകുറഞ്ഞ സ്വന്തം കാർ വിറ്റ് ആ പണം



കുടിയിട്ട് വിലകുടിയ കാർ തരപ്പെടുത്തുന്നു.

വൈദികരുടെ മറ്റൊരു പ്രധാന പ്രവർത്തന മേഖലയാണ് പെരുന്നാളുകൾ. എട്ടാം പത്താം ദിവസം പെരുന്നാളു നടത്തി പണപ്പെട്ടിനിറയ്ക്കുന്നവരും, എട്ടുദിവസത്തെ പെരുന്നാളിന് എട്ടുതരം പലഹാരങ്ങൾ ജനങ്ങളെക്കൊണ്ട് നേർച്ചയായി സമർപ്പിച്ച് പെരുന്നാളിന് പുതുമയുണ്ടാക്കുന്നവരും കുറവല്ല. പെരുന്നാൾ ദിവസങ്ങളുടെ എണ്ണം കൂട്ടും തോറും വിവിധ ചടങ്ങുകൾക്ക് കാർമ്മികരായി വരുന്ന വികാരിയച്ചന്റെ സുഹൃത്തുക്കളുടെ എണ്ണം കൂട്ടും എന്നൊരു മെച്ചംകൂടിയുണ്ട്. വൈദികരുടെ ജൂബിലിയാഘോഷങ്ങൾ ലക്ഷങ്ങൾ പൊടിക്കുന്ന വൻപരിപാടിയായി മാറിയിരിക്കുന്നു. എന്തായാലും വൈദികരുടെ സ്ഥലംമാറ്റം, പെരുന്നാളുകൾ, ജൂബിലികൾ എന്നിവയിൽ ഉണ്ടാകുന്ന ധൂർത്ത് നിയന്ത്രിക്കാൻ ഒരു പെരുമാറ്റച്ചട്ടം ആവശ്യമാണ്.

ഇതെല്ലാം വിശ്വാസികളെയാണ് ബാധിക്കുക. വിറ്റുപോയ പള്ളികളും ആളൊഴിഞ്ഞ മഠങ്ങളും സന്യാസഭവനങ്ങളും പാശ്ചാത്യദേശത്തേയുള്ളു എന്നോർത്ത് ആശ്വസിക്കേണ്ട, ഇവിടവും അതുപോലെയാകാൻ അധികകാലം വേണ്ട എന്നോർത്ത് നാം ഭയപ്പെടണം.

പ്രവാചകത്വം നഷ്ടപ്പെട്ട സഭ

ആദിമസഭയുടെ നേതൃത്വം അപ്പസ്തോലന്മാർക്കായിരുന്നു. അവരെ സഹായിക്കാൻ പ്രവാചകന്മാരും പ്രബോധകന്മാരുമുണ്ടായിരുന്നു (1 കോറി. 12:28, അപ്പ. പ്രവ. 13: 1). നാലാം നൂറ്റാണ്ടോടെ

പള്ളികളും ഇടവകകളും രൂപതകളുമൊക്കെയായി സഭ സംഘടിതരൂപം സ്വീകരിച്ചപ്പോൾ പൗരോഹിത്യം ശക്തിപ്രാപിച്ചു. അതോടെ പ്രവാചകത്വം അവസാനിച്ചു. പ്രവാചകൻ എതിർപ്പിന്റെ പ്രതീകമാണ്. നിർഭാഗ്യങ്ങളെ സ്വന്തമാക്കുന്നവനാണ് പ്രവാചകൻ. അധികാരത്തെ എതിർക്കുക അവന്റെ കടമയാണ്. കാരണം, എല്ലാ അധികാരത്തിന്റെയും പിന്നിൽ ചൂഷണമുണ്ട്. അധികമായിട്ടുള്ളതെല്ലാമാണ് അധികാരമായിത്തീരുന്നത്. അതിനെയാണ് പ്രവാചകന്മാർ എതിർക്കുന്നത്. പൗരോഹിത്യം ശക്തിപ്രാപിച്ച് പ്രവാചകശബ്ദം നിലച്ചപ്പോൾ അതുവരെയുണ്ടായിരുന്ന തിരുത്തൽശക്തിയാണ് ഇല്ലാതായത്. അതോടെ സഭ ഒരു പൗരോഹിത്യപ്രസ്ഥാനമാവുകയും അതിന്റെ ദൗത്യം അധികാരവും ഭരണവുമായിത്തീരുകയും ചെയ്തു. ഇന്ന് സഭ അഭിമുഖീകരിക്കുന്ന ഏറ്റവും വലിയ പ്രതിസന്ധി ഇതാണ്. എതിർക്കാൻ പ്രവാചകന്മാരില്ല എന്നത് ഈ പ്രതിസന്ധിയെ കൂടുതൽ ഗൗരവമുള്ളതാക്കുന്നു. എതിർപ്പില്ല എന്നുവന്നതോടെ ലോകത്തിലെ അധർമ്മങ്ങളോട്, സഭ രാജിയാവുകയും, ക്രിസ്തു കുറവ് ആയിക്കണ്ടതിനെ സഭ കുറവായി കാണാതിരിക്കുകയും ചെയ്തു. ക്രിസ്തുവിന്റെ കല്പനകളിൽനിന്നുള്ള വ്യതിയാനം സഭയെ ഒരു സാമ്പത്തികപ്രസ്ഥാനമാക്കിമാറ്റി. അതോടെ സഭയുടെ അപചയം ആരംഭിച്ചു.

പ്രമാണങ്ങൾ പാലിക്കുമ്പോഴും കുറവ് നിലനില്ക്കുന്നു.

നിത്യജീവൻ അവകാശമാക്കാൻ എന്തുചെയ്യണമെന്ന് ചോദിച്ചവനോട് ക്രിസ്തുപറഞ്ഞത് പ്രമാണങ്ങൾ പാലിക്കാനാണ്. അവ പാലിക്കുന്നുണ്ടെന്നു പറഞ്ഞപ്പോൾ ക്രിസ്തുപറഞ്ഞു: 'നിനക്ക് ഒരു കുറവുണ്ട്. നിനക്കുള്ളതെല്ലാം വിറ്റ് ദരിദ്രർക്ക് കൊടുക്കുക.' ഇതുകേട്ട് വിഷാദിച്ച് സങ്കടത്തോടെ അയാൾ തിരിച്ചുപോയി (മർക്കോ. 10:17-22). തുടർന്ന്, സുവിശേഷകൻ എഴുതുന്നു: 'കാരണം, അവൻ വളരെയേറെ സമ്പത്തുണ്ടായിരുന്നു.' മത്തായി സുവിശേഷകനും ഇതുതന്നെ ആവർത്തിക്കുന്നു. വളരെയേറെ സമ്പത്ത്. ലൂക്കാസുവിശേഷകൻ ഇതേ ആശയം മറ്റൊരു വിധത്തിൽ പറഞ്ഞു. അവൻ വലിയ ധനികനായിരുന്നു. അപ്പോൾ അയാളുടെ കുറവ് അധികധനമാണ്. അധികസമ്പത്ത്, കല്പന പാലിക്കാൻ തടസ്സമാണെന്നും അതിനു പരിഹാരം കാണാതെ നിത്യരക്ഷ സാധ്യമല്ലെന്നുമാണ് ക്രിസ്തു വ്യക്തമാക്കിയത്. കുറവുള്ള മനുഷ്യൻ അപൂർണ്ണനാണ്. പൂർണ്ണനായ മനുഷ്യനു മാത്രമേ സ്വർഗ്ഗപ്രവേശമുള്ളൂ.

ക്രിസ്തുവിന്റെ മുമ്പിൽവന്ന സ്വർഗ്ഗാനുഷ്ഠിയെപ്പോലെയാണ് വിശ്വാസികളോരോരുത്തരും. സഭാധികാരികൾ ക്രിസ്തുവിന്റെ കാലത്തെ പുരോ

ഹിതരെപ്പോലെ പാരമ്പര്യങ്ങളും പ്രമാണങ്ങളും പാലിക്കാൻ ആവശ്യപ്പെടുകയും അതിനു വേണ്ട കർമ്മങ്ങളെല്ലാം അവരെ കൊണ്ട് അനുഷ്ഠിപ്പിക്കുകയും ചെയ്യുന്നു. ഇതേപ്പറ്റി മർക്കോസ് സുവിശേഷകൻ ഇങ്ങനെ എഴുതിയിരിക്കുന്നു: "മനുഷ്യരുടെ കല്പനകൾ പ്രമാണങ്ങളായി പഠിപ്പിക്കുന്നു. നിങ്ങളുടെ പാരമ്പര്യം പാലിക്കാൻവേണ്ടി, നിങ്ങൾ കൗശലപൂർവ്വം ദൈവകല്പന അവഗണിക്കുന്നു" (മർക്കോസ് 7:7-9).

ദൈവകല്പന

നിയമത്തിലെ അതിപ്രധാനമായ കല്പന ഏതാണ് എന്ന നിയമപണ്ഡിതന്റെ ചോദ്യത്തിന് ക്രിസ്തുവിന്റെ മറുപടി ഇപ്രകാരമായിരുന്നു: "നീ നിന്റെ ദൈവമായ കർത്താവിനെ പൂർണ്ണഹൃദയത്തോടും പൂർണ്ണാത്മാവോടും പൂർണ്ണമനസ്സോടുംകൂടെ

സ്നേഹം ഒരു വികാരമാണ്. അതിന് രണ്ടുതലങ്ങളുണ്ട്. സിദ്ധാന്തതലവും പ്രായോഗികതലവും. ദൈവസ്നേഹവും മനുഷ്യസ്നേഹവുമൊക്കെ സിദ്ധാന്തതലത്തിൽ തെക്കാനാണ് എല്ലാവർക്കും ഇഷ്ടം. കാരണം ത്യാഗവും നഷ്ടവുമില്ലാതെ അവ പ്രയോഗത്തിലാക്കാൻ പറ്റില്ല. സ്നേഹത്തേക്കാളേറെ മനുഷ്യനെ സ്വാധീനിക്കുന്നത് സ്വാർത്ഥതയാണ്.

സ്നേഹിക്കുക. ഇതാണ് പ്രധാനവും പ്രഥമവുമായ കല്പന. രണ്ടാമത്തെ കല്പനയും ഇതിനു തുല്യം തന്നെ. അതായത്, നിന്നെപ്പോലെ നിന്റെ അയൽക്കാരനെയും സ്നേഹിക്കുക (മത്താ. 22: 34-40). ഇവയെക്കാൾ വലിയ കല്പനയൊന്നുമില്ല എന്ന് മർക്കോസ് സുവിശേഷകനും സാക്ഷ്യപ്പെടുത്തുന്നു. ലൂക്കായുടെ സുവിശേഷത്തിൽ, നിത്യജീവൻ അവകാശമാക്കാൻ ഞാൻ എന്തുചെയ്യണം എന്ന നിയമജ്ഞന്റെ ചോദ്യത്തിന് അവനെ കൊണ്ടു തന്നെയാണ് ക്രിസ്തു ഈ ഉത്തരം പറയിക്കുന്നത്.

സ്നേഹം ഒരു വികാരമാണ്. അതിന് രണ്ടുതലങ്ങളുണ്ട്. സിദ്ധാന്തതലവും പ്രായോഗികതലവും. ദൈവസ്നേഹവും

‘ചർച്ച് ആക്ട്’നുവേണ്ടി ബി.ജെ.പി. യെ സമീപിക്കരുത്

ജോസഫ് തോമസ്
പുത്തൻപുരയ്ക്കൽ

2015 സെപ്റ്റംബർ ലക്കത്തിലെ KCRM-ന്റെ പ്രോഗ്രാം റിപ്പോർട്ടിൽ, ‘B.J.P.യുടെ ഭരണകാലം ചർച്ച് ആക്ട് പാസ്സാക്കാൻ പറ്റിയ അവസരമാണെന്ന്’യും ‘B.J.P. നേതാക്കളെ കാര്യങ്ങൾ പറഞ്ഞു മനസ്സിലാക്കിയിട്ടില്ല’െന്നും, ‘തുടർന്ന് പ്രധാനമന്ത്രിയെ കൊടുക്കാൻ ഭീമഹർജിക്ക് ഒപ്പു ശേഖരണം നടത്തണമെന്നും ഒരു മാതൃദേഹം നിർദ്ദേശിച്ചതായി കണ്ടു. B.J.P.യുടെ സപ്പോർട്ടിംഗ് ഘടകങ്ങൾ പലതും ഹിന്ദു മതമൊഴികെയുള്ള മതങ്ങളോട് എതിർപ്പു പ്രകടിപ്പിക്കുന്നവയാണ്. ഈ സാഹചര്യത്തിൽ B.J.P.യുടെ സഹായം തേടുന്നത് ആശാസ്യമാണോ എന്നു ചിന്തിക്കേണ്ടതുണ്ട്.

ഫോൺ : 9446412532

- ക്രൈസ്തവസമൂഹത്തിന്റെ പൊതു സ്വത്തും സ്ഥാപനങ്ങളും ഭരിക്കാൻ, ഇന്ത്യൻ ഭരണഘടനയ്ക്കുകീഴിൽ, മറ്റു മതസമൂഹങ്ങൾക്കുള്ളതുപോലെ ഒരു നിയമം നിർമ്മിച്ചാൽ കാൻ നടപടിയെടുക്കണമെന്ന്, മുമ്പു കേരളം ഭരിച്ചിരുന്ന ഇടതുപക്ഷഗവൺമെന്റിനോട് ശ്രീ. ജോസഫ് പുലിക്കുന്നേലും പല സഭാനവീകരണപ്രസ്ഥാനങ്ങളും ആവശ്യപ്പെട്ടത് അവരാരും കമ്മ്യൂണിസ്റ്റ് അനുഭാവികളായിരുന്നതുകൊണ്ടല്ലല്ലോ. ജസ്റ്റീസ് കൃഷ്ണയ്യർ നേതൃത്വം കൊടുത്ത നിയമപരിഷ്കരണകമ്മീഷൻ ‘ചർച്ച് ആക്ട്’ന്റെ കരടുരേഖ ഗവൺമെന്റിനു സമർപ്പിച്ചപ്പോഴുണ്ടായിരുന്ന എൽ.ഡി.എഫ്. ഗവൺമെന്റിനും, തുടർന്ന് അധികാരത്തിൽ വന്ന യു.ഡി.എഫ്. ഗവൺമെന്റിനും, ‘ചർച്ച് ആക്ട്’ പ്രാബല്യത്തിൽ കൊണ്ടുവരണമെന്ന ആവശ്യമുന്നയിച്ചു നിവേദനങ്ങൾ നൽകിയതും പാർട്ടിയോ മുന്നണിയോ നോക്കി ആയിരുന്നില്ലല്ലോ. മുൻ കേന്ദ്രസർക്കാരിന്റെ മുമ്പിലും ഈ ആവശ്യം രേഖാമൂലം നൽകിയിട്ടുള്ളതാണ്. ആരും ഒന്നും ചെയ്തില്ല.

അതുകൊണ്ടാണ് ഇപ്പോൾ കേന്ദ്രം ഭരിക്കുന്ന ബി.ജെ.പി. ഗവൺമെന്റിനെ ഒന്നു സമീപിച്ചുനോക്കാം എന്ന ചിന്തയുണ്ടായത്.

തീർച്ചയായും അത്, ബി.ജെ.പിയുടെ നയങ്ങളോട് അനുഭാവമുള്ളതുകൊണ്ടല്ല, അവരാണിപ്പോൾ അധികാരത്തിൽ എന്നതുകൊണ്ടാണ്. പിന്നെ, ഭാരതസഭയുടെ പള്ളിയോഗഭരണസമ്പ്രദായത്തെ മാതൃകയാക്കി കൃഷ്ണയ്യർ കമ്മീഷൻ രൂപം കൊടുത്ത ‘ചർച്ച് ആക്ട്’ കരടുനിയമം പാർലിമെന്റിൽ ചർച്ച് ചെയ്തു പാസ്സാക്കണമെന്നാണ് നാം ആവശ്യപ്പെടുന്നത്; അല്ലാതെ, ബി.ജെ.പി. ഗവൺമെന്റിന്റെ നയപ്രകാരം ഒരു നിയമം നിർമ്മിച്ചുനൽകണമെന്നല്ല. ജസ്റ്റീസ് കൃഷ്ണയ്യരെപ്പോലെ സർവ്വാദരണീയ നായ ഒരു പ്രഗത്ഭനായ ഒരു കൈയൊപ്പുള്ള ചർച്ച് ആക്ട് കരടു ബില്ലിൽ വെള്ളം ചേർക്കാൻ B.J.P.പോലും ധൈര്യപ്പെടുന്നു കരുതാനാവില്ല. അതുകൊണ്ട് ഇക്കാര്യത്തിനായി ആരെ സമീപിക്കുന്നതിലും അപകടമുണ്ടെന്നു തോന്നുന്നില്ല.

കേരളം ഭരിച്ച എല്ലാ രാഷ്ട്രീയപാർട്ടികളും മുന്നണികളും മെത്രാന്മാരുടെ വോട്ടുബാങ്കു രാഷ്ട്രീയത്തെ പേടിക്കുന്നവയാണെന്നു തെളിയിച്ചുകഴിഞ്ഞു. ബി.ജെ.പി. ഇതുവരെ അതു തെളിയിച്ചിട്ടില്ല എന്നതുമാത്രമാണ് അവരെ സമീപിക്കാമെന്ന ചിന്തയ്ക്കു കാരണമായിട്ടുള്ളത്.

- എഡിറ്റർ

മനുഷ്യസ്നേഹവുമൊക്കെ സിദ്ധാന്തതലത്തിൽ ഒതുക്കാനാണ് എല്ലാവർക്കും ഇഷ്ടം. കാരണം ത്യാഗവും നഷ്ടവുമില്ലാതെ അവ പ്രയോഗത്തിലാക്കാൻ പറ്റില്ല. സ്നേഹത്തേക്കാളേറെ മനുഷ്യനെ സ്വാധീനിക്കുന്നത് സ്വാർത്ഥതയാണ്. അതു സ്നേഹത്തെ കെടുത്തുകയോ കപടസ്നേഹംകൊണ്ട് വഞ്ചിക്കാൻ പ്രേരിപ്പിക്കുകയോ ചെയ്യും. ധനം കുന്നുകൂട്ടലാണ് ഇക്കൂട്ടരുടെ ഏക ലക്ഷ്യം. ഇവർക്ക് ഒരിക്കലും സ്നേഹം പ്രയോഗതലത്തിലാക്കാൻ സാധിക്കില്ല. ഇത് മനസ്സിലാക്കിയിട്ടാണ് ക്രിസ്തു, നിത്യജീവൻ അവകാശമാക്കാൻ ഞാനെന്നുചെയ്യണമെന്ന ചോദ്യവുമായി തന്നെ സമീപിച്ച ധനവാനോട് പ്രമാണങ്ങൾ പാലിച്ചിട്ടും നിനക്ക് ഒരു കുറവുണ്ട്, ധാരാളം സമ്പ

ത്ത്, അത് ദരിദ്രർക്ക് കൊടുത്ത് കുറവു പരിഹരിക്കണമെന്ന് ഉപദേശിച്ചത്. ക്രിസ്തു നൽകിയ വലിയ കല്പന പാലിക്കണമെങ്കിൽ ഒരു ക്രിസ്ത്യാനിചെയ്യേണ്ടത് അവൻ അത്യാവശ്യവേണ്ട ധനം ഒഴിച്ചുള്ളതെല്ലാം പാവങ്ങളുമായി പങ്കുവയ്ക്കുകയാണ്. ക്രിസ്തുസഭയുടെ ഈ അടിസ്ഥാനതത്വം പഠിപ്പിക്കുന്നതിൽ സഭാധികാരികൾ വിമുഖരാണ്. കാരണം ഈ കുറവ് അവർക്കുണ്ട്. ഈ കുറവ് അവർക്കാവശ്യമാണ്. ഇതാണ് അവരുടെ ശക്തി. പൗരോഹിത്യമേഖലയുടെ ഈ ധനസമ്പാദനപ്രവണത എല്ലാ അതിരുകളും കടന്ന് ക്രിസ്തുവിന്റെ വലിയ കല്പനകളുടെ ലംഘനമായിത്തീർന്നിരിക്കുന്നു. നാം ഭയപ്പെടണം.

ഫോൺ: 9747955788

ങ്ങളെയെല്ലാം കൃതിമവും വ്യാജവുമായി കണക്കാക്കേണ്ടതുണ്ടെന്ന് ഞാൻ അഭിപ്രായപ്പെടുന്നത്. ആദ്ധ്യാത്മിക ആചാര്യത്വത്തിന്റെ അഭാവത്തിൽ മതങ്ങളിൽ കടന്നുവരുന്ന പൗരോഹിത്യമാണ്, മനുഷ്യരെ ആദ്ധ്യാത്മികതയിലേക്കുയർത്താതെത്തന്നെ, ആദ്ധ്യാത്മികസായുജ്യമടയാനുള്ള അവരുടെ മനുശാസ്ത്രപരമായ ആവശ്യം കൃത്രിമമായി സാധിച്ചുകൊടുക്കുന്നത്. അതായത്, സ്വകാര്യമാത്രപരമായ ജീവിതം നയിക്കുന്നവർക്ക് അന്യഥാ ഉണ്ടാകുമായിരുന്ന കുറ്റബോധത്തിൽനിന്നും മാനസാന്തരത്തിന്റെ ആവശ്യകതയെക്കുറിച്ചുള്ള ബോധത്തിൽനിന്നും അശാന്തിയിൽനിന്നും അവരെ മുക്തരാക്കിക്കൊടുക്കുന്നു, പൗരോഹിതാനുഷ്ഠാനങ്ങൾ. ഇതു സ്വാഭാവികമായും മനുഷ്യരിൽ സ്വകാര്യമാത്രപരത (individualism) വളർത്തും.

വിശ്വാസത്തിന്റെയും ആദ്ധ്യാത്മികതയുടെയും ആഴങ്ങളിലേക്കു പോകുന്നതിനുപകരം, ആചാരാനുഷ്ഠാനങ്ങൾക്ക് അമിതപ്രാധാന്യം നൽകുന്ന നാമമാത്രക്രൈസ്തവരാണ് (folk religion ക്രൈസ്തവർ) ഏറെയുമെന്നും, അവരിൽ ആചാരാനുഷ്ഠാനങ്ങൾ സൃഷ്ടിക്കുന്നത് ആദ്ധ്യാത്മികവസ്തുതയാണെന്നും ബഹു.ഇല്ലിക്കമുറിയച്ചൻതന്നെ സമ്മതിക്കുന്നുണ്ട്. ഈ നാമമാത്ര - folk religion - ക്രൈസ്തവരുടെ സ്രഷ്ടാക്കൾ, മനുഷ്യരെ പ്രതീകാത്മക അനുഷ്ഠാനവഴിയിലേക്കു നയിക്കുന്ന പൗരോഹിത്യമാണെന്ന് അല്പമൊന്നു നിരീക്ഷിച്ചാൽ ആർക്കും കാണാം. ഇപ്പോൾത്തന്നെ, സ്വകാര്യനേട്ടങ്ങൾക്കായി എത്രതരം നൊവേനകളും നേർച്ചകളും, കഴുന്ന്, അടിമവയ്ക്കൽ പോലുള്ള എത്രയോ ആചാരങ്ങളുമാണ് ആധികാരികസഭയുടെ പ്രോത്സാഹനത്തിൽ കൊഴുത്തുകൊണ്ടിരിക്കുന്നത്! 'യേശു പ്രഘോഷിച്ച രക്ഷ(salvation)യെ തെറ്റിദ്ധരിച്ചുകൊണ്ടാണ്, ചിലർ അതിനെ ആത്മാവിന്റെ രക്ഷ, പരലോകത്തിലെ രക്ഷ എന്നെല്ലാം ദുർവ്യാഖ്യാനം ചെയ്യുന്നത്' എന്ന് ബഹു.ഇല്ലിക്കമുറിയച്ചൻ പറയുന്നുണ്ടെങ്കിലും, വേദപാഠക്ലാസ്സുകളിലൂടെയും ധ്യാനപ്രഭാഷണങ്ങളിലൂടെയും, വിശിഷ്ടാചരമപ്രസംഗങ്ങളിലൂടെയുമെല്ലാം സഭാപൗരോഹിത്യം മനുഷ്യരിൽ വളർത്തുന്നത് സ്വന്തം പരലോകസ്വർഗ്ഗപ്രാപ്തിയിലുള്ള മോഹവും നരകശിക്ഷയിലുള്ള ഭീതിയുമാണെന്ന് ആർക്കാണ

റിയാത്തത്! ഇതിലൂടെയെല്ലാം സംഭവിക്കുന്നത്, മനുഷ്യമനസ്സ് സ്വന്തം ലക്ഷ്യങ്ങളിലേക്കു മാത്രമായി ചുരുങ്ങിക്കുടുമെന്നതാണ്. അതിന്റെ ഫലമാണ് സ്വകാര്യമാത്രപരത, അഥവാ individualism. മനുഷ്യനെ ഇഹത്തിലും പരത്തിലും സ്വകാര്യസുഖമോ ഹികളാക്കുന്ന അനുഷ്ഠാനങ്ങളും പഠിപ്പിക്കലുകളും നടത്തി മനുഷ്യമനസ്സ് സങ്കോചിപ്പിക്കുന്ന പൗരോഹിത്യചെയ്തികൾക്കെതിരെ കണ്ണടയ്ക്കുകയും, നാമമാത്രക്രൈസ്തവരെന്ന്

സ്വകാര്യനേട്ടങ്ങൾക്കായി എത്രതരം നൊവേനകളും നേർച്ചകളും, കഴുന്ന്, അടിമവയ്ക്കൽ പോലുള്ള എത്രയോ ആചാരങ്ങളുമാണ് ആധികാരികസഭയുടെ പ്രോത്സാഹനത്തിൽ കൊഴുത്തുകൊണ്ടിരിക്കുന്നത്! വേദപാഠക്ലാസ്സുകളിലൂടെയും ധ്യാനപ്രഭാഷണങ്ങളിലൂടെയും വിശിഷ്ടാചരമപ്രസംഗങ്ങളിലൂടെയുമെല്ലാം സഭാപൗരോഹിത്യം മനുഷ്യരിൽ വളർത്തുന്നത് സ്വന്തം പരലോകസ്വർഗ്ഗപ്രാപ്തിയിലുള്ള മോഹവും നരകശിക്ഷയിലുള്ള ഭീതിയുമാണെന്ന് ആർക്കാണറിയാത്തത്!

പറഞ്ഞ് വിശ്വാസികളെ പരിഹസിക്കുകയും കുറ്റപ്പെടുത്തുകയും ചെയ്യുമ്പോൾ അവിടെയൊരു വൈര്യ ധൂമുണ്ടെന്നോർക്കുമല്ലോ. (തുടരും)



ജോർജ് മുലേച്ചാലിൽ രചിച്ച നവകൊളോണിയലിസത്തിന്റെ നാല്ക്കവലയിൽ

'സയൻസിനെയും മതങ്ങളെയും ചന്തമുപ്പൻമാരുടെയും ചക്രവർത്തിമാരുടെയും കൈയിൽനിന്ന് മോചിപ്പിച്ചേ തീരൂ. ഇതിനൊരു ബലപ്രയോഗവും ആവശ്യമില്ല. മനുഷ്യർ വ്യക്തിപരമായി ധീരമായെടുക്കുന്ന വൈകാരികമായ ഒരു നിലപാട് - അത്രയേ വേണ്ടൂ. അതിനുള്ള കോപ്പ് എവിടന്നു കിട്ടുമെന്നാണെങ്കിൽ, ഇന്നേവരെ മിക്കവാറും തെറ്റായും തിന്മപരമായുംമാത്രം വ്യാഖ്യാനിക്കപ്പെട്ടുപോരുന്ന വേദപുസ്തകങ്ങൾ ശരിയായി നോക്കിയാൽമതി. ഏതു മതങ്ങളെ പാഠമാക്കിയാലും കൗഴപ്പമില്ല. രക്ഷപ്പെടാം.

മനുഷ്യനു വായിച്ചാൽ മനസ്സിലാകുന്ന നല്ല മലയാളഭാഷയിൽ, കാര്യങ്ങൾ വളച്ചുകെട്ടില്ലാതെയും അർത്ഥശങ്കയ്ക്കിടമില്ലാതെയും ഗ്രന്ഥകാരൻ പറഞ്ഞിരിക്കുന്നു. ദൈവാനുഗ്രഹമെന്നാണ് ഉണ്ടെങ്കിൽ, അത് ഈ സൽപ്രവൃത്തിക്കു പ്രതിഫലമായി ഉളവാകുമെന്ന് എനിക്ക് തോന്നുന്നു. ഇദ്ദേഹം സ്വപ്നംകാണുന്ന ഈ സ്വർഗ്ഗരാജ്യത്തി നായിത്തന്നെന്നാണല്ലോ, ഈ പാവം ഞാനുൾപ്പെടെ, ഭൂമിയിലെ എല്ലാ കലാകാരന്മാരും വേഷാമ്പലുകൾ വർഷത്തിനെന്നപോലെ കാത്തുകിടക്കുന്നത്.'

(സി. രാധാകൃഷ്ണന്റെ അവതാരികയിൽനിന്ന്)



100 രൂപാ മുഖവിലയുള്ള പുസ്തകം 2015 ഡിസം. 31 വരെ 60 രൂപാ നിരക്കിൽ തപാലിൽ എത്തിച്ചുതരുന്നു. ഗ്രന്ഥകാരന്റെ വിലാസത്തിലോ, 'സത്യജാല' സർക്കുലേഷൻ മാനേജറുടെ വിലാസത്തിലോ തുക അയയ്ക്കാവുന്നതാണ്.



ഇന്ന് നവം. 6. ഇന്നാണ് കെ.സി.ആർ. എം.-ന്റെ 'Church Citizens' Voice' (CCV), എന്നറിയപ്പെടുന്ന 'അല്മായശബ്ദം' വെബ്സൈറ്റിന്റെ ഒന്നാം പിറന്നാൾ! 'അല്മായശബ്ദം' ബ്ലോഗിന്റെ നാലാം പിറന്നാളും ഇന്നുതന്നെ! അവിടെനിന്നാണ് ഗ്ലോ 'സത്യജ്വാല'യിലേക്കും 'Church Citizens' Voice'-ലേക്കും കെ.സി.ആർ. എം. ചിറകുവിരിച്ചത്.

ഭാരതത്തിൽ ഏറ്റവും കൂടുതൽ വായിക്കപ്പെടുന്ന മൂന്നു പ്രമുഖ ഓൺലൈൻ മതപ്രസിദ്ധീകരണങ്ങൾക്കൊപ്പം 'Church Citizens' Voice', കേരളത്തിലെ സഭാനവീകരണ പ്രസ്ഥാനങ്ങളുടെ അഭിമാനമായി ഇന്നു തല ഉയർത്തി നിൽക്കുന്നുവെങ്കിൽ, അതിൽ സന്തോഷിക്കാൻ ഇതിന്റെ എല്ലാ പ്രവർത്തകർക്കും അഭ്യൂദയകാംക്ഷികൾക്കും അവകാശമുണ്ട്. കെ. സി. ആർ. എം.-ന്റെ 'അല്മായശബ്ദം' ബ്ലോഗിനെക്കാൾ 'Church Citizens' Voice' വളരുമെന്ന് ആരും പ്രതീക്ഷിച്ചതല്ല. പക്ഷേ, വെബ്സൈറ്റുകളുടെ ലോകറാങ്കിങ്ങിൽ CCV, വർഷങ്ങളായി ഏറെ പ്രചാരത്തിലുള്ള 'ucan india'-യുടെ തൊട്ടടുത്തത്തിക്കഴിഞ്ഞു!

'Church Citizens' Voice' ആരോടും വിവേചനം കാട്ടിയിട്ടില്ല, ആരെയും ഭയന്നിട്ടുമില്ല; അലക്ഷ്യമായി വസ്തുതകൾ വളച്ചൊടിപ്പിച്ചിട്ടുമില്ല. പ്രസിദ്ധീകരിച്ച ഒരു വാക്കുപോലും പിൻവലിക്കേണ്ടിയും വന്നിട്ടില്ല. 24 മണിക്കൂറും CCV പ്രവർത്തനനിരതമാണെന്നതാണ് സത്യം. ഇന്ന് CCV-യുടെ സുഹൃത്വലയം വളരെ വലുതാണ്. നമ്മുടേതെന്നു പറയാൻ സ്ഥിരം ലേഖകരുമുണ്ട്. വാർത്തകൾ അപ്പപ്പോൾ എത്തിച്ചുതരാൻ സ്വന്തം പ്രതിനിധികളുമുണ്ട്. നിരവധി പ്രസ്ഥാനങ്ങൾ CCV യോടൊപ്പം നിൽക്കുന്നു. അത്മായരും സഭാപിതാക്കന്മാരും ഒരുപോലെ ഇതു വായിക്കുകയും ഇതിൽ എഴുതുകയും ചെയ്യുന്നു. ആഗോള കത്തോലിക്കാസഭയുടെ സ്പന്ദനങ്ങൾ അതുപോലെ കാണാൻ CCV സഹായിക്കുന്നു.

തുടക്കത്തിൽത്തന്നെ നിരവധി പ്രതിബന്ധങ്ങളെ CCV-ക്കു നേരിടേണ്ടിവന്നിട്ടുണ്ട്. ഏതാണ്ട് 8 പ്രാവശ്യം ഈ വെബ്സൈറ്റ് 'ഹാക്ക്' ചെയ്യപ്പെട്ടു. അത് ബോധപൂർവ്വമായ

ഒരൊറ്റ വർഷം...! അൽമായശബ്ദം വെബ്സൈറ്റ് (CCV) ഭാരതത്തിൽ ഒന്നാം സ്ഥാനത്തേയ്ക്ക്!

അൽമായശബ്ദം വെബ്സൈറ്റ് (CCV) പത്രാധിപസമിതി

ഒരു നീക്കത്തിന്റെ ഭാഗമായിരുന്നുവെന്നു സ്പഷ്ടം. ദൈവികപരിപാലന ഇതിന്റെ പ്രവർത്തനത്തിലേക്കു നോക്കിയാൽ മാത്രമതി. സ്തോത്ര കാഴ്ചയായോ സംഭാവനയായോ കൂലിയായോ ഒരു നയാപൈസാപോലും CCV വാങ്ങിയിട്ടില്ല. ഈ വെബ്സൈറ്റ് നിർമ്മിച്ചതും അതിന്റെ ചെലവുകൾ വഹിക്കുന്നതും അത് മെയിന്റിൻ ചെയ്യുന്നതും, ഇന്ത്യയിലെ ഒരു പ്രമുഖ വെബ്സൈറ്റ് നിർമ്മാണക്കമ്പനിയാണ്. സൗജന്യമായി ആ സേവനം നമുക്കു ലഭിക്കുന്നു. ഒരു ലേഖകനും CCV പ്രതിഫലം കൊടുക്കുന്നില്ല, ഇതിന്റെ മുഴുവൻസമയ പത്രാധിപരിൽ ആർക്കും ആരും ശമ്പളവും കൊടുക്കാറില്ല, എങ്കിലും ഇതിനെ സംരക്ഷിക്കാൻ അണികളുണ്ട്, ഇതിനു നിയമോപദേശംനൽകാൻ പ്രഗൽഭരായ അഭിഭാഷകരുമുണ്ട്. ഒരു ബാങ്കക്കുണ്ടുപോലും ഇല്ലാതിരുന്നിട്ടും CCV അതിവേഗം മുന്നേറുന്നു, സഭയെ ചൂഷണം ചെയ്യുന്നവർക്കു ഭീഷണിയായി!

2014 നവംബർ 6-നാണ് CCV പൂർണ്ണതോതിൽ പ്രസിദ്ധീകരണം ആരംഭിച്ചത്. കഴിഞ്ഞുപോയ ഏതു ദിവസത്തെ വാർത്തകളും ആർക്കും എളുപ്പത്തിൽ കണ്ടുപിടിക്കുകയും വായിക്കുകയും ചെയ്യാവുന്ന രീതിയിലാണ് 'CCV'-യുടെ വെബ്സൈറ്റ് ഡിസൈൻ ചെയ്തിരിക്കുന്നത്. ഒക്ടോബർ 25-നു സമാപിച്ച, നമ്മുടെ മെത്രാന്മാർ തീർത്തും അവഗണിച്ചുകളഞ്ഞ, റോമിലെ സിനഡിൽ നടന്ന ഓരോ ചർച്ചയും അതിന്റെ അനുദിനവിലയിരുത്തലുകളും ഈ വെബ്സൈറ്റ് വായനക്കാരിൽ എത്തിച്ചുകൊണ്ടാണിരുന്നത്. അല്ലായിരുന്നെങ്കിൽ, കേരളത്തിലെ കത്തോലിക്കരും വളരെയേറെ അകത്തോലിക്കരും ഇങ്ങനെ യൊരു സംഭവത്തെപ്പറ്റി അറിയുകപോലും ഇല്ലായിരുന്നു എന്നുതന്നെ പറയാം. CBCI ഇക്കാര്യത്തിൽ

‘അവർ എന്നെ കൊലപ്പെടുത്തും’

- റെജി ഞളളാനി.

ഫാദർ മാത്യു വടക്കേമുറിയുടെ അടുപ്പക്കാർ കത്തോലിക്കാ സഭാനേതൃത്വത്തിന്റെ ഒത്താശയോടെ എന്നെ കൊലപ്പെടുത്തുമെന്നു ഞാൻ കരുതുന്നു. പറയുന്നതു ചെയ്യുവാൻ കഴി വുള്ളവരാണ്, അവർ. അവർക്കതിനുള്ള സംവിധാനങ്ങളുണ്ട്. അവരെ അനുകൂലിക്കുന്ന പത്രമാധ്യമങ്ങളുണ്ട്.

എന്നെ അവർ ഇല്ലാതാക്കുന്നതിനുമുമ്പ് ഈ സത്യം ലോകം അറിയാണമെന്നു ഞാൻ ആഗ്രഹിക്കുന്നു. ഞാൻ ‘ഇൻഫാമ്’ ഇടുക്കി ജില്ലാ സെക്രട്ടറി ആയിരുന്നു. ദേശീയ ചെയർമാനായിരുന്ന ഫാദർ മാത്യു വടക്കേമുറി, എന്നേപ്പോലുള്ള നിരവധിപേരുടെ പക്കൽനിന്നു പല തരത്തിലായി ലക്ഷക്കണക്കിനു രൂപാ തട്ടിയെടുത്തിരുന്നെന്നും, അദ്ദേഹത്തിന്റെ കാലത്തെ സാമ്പത്തികക്രമക്കേടുകളെക്കുറിച്ച് സി.ബി. ഐ. അന്വേഷണം ആവശ്യമാണെന്നും, ഇൻഫാമിന് കർഷകതാല്പര്യമല്ല, രാഷ്ട്രീയലക്ഷ്യമാണുള്ളതെന്നുമുള്ള കാര്യം സാമൂഹികനന്മ കണക്കാക്കി, ‘സത്യജാല’ 2013 ഒക്ടോബർ, 2015 ജൂൺ ലക്കങ്ങളിലൂടെ ഞാൻ പുറത്തുവിട്ടിരുന്നു. ‘ഇൻഫാമിന്റെപേരിൽ വിദേശത്തേക്കു കയറ്റിവിട്ട ഒ



രു കണ്ടെയ്നർ റബ്ബർഷീറ്റ് എവിടെ പോയെന്നോ അതിന്റെ പണം അച്ചൻ എന്തു ചെയ്തെന്നോ ആർക്കും അറിയാമെന്നു തോന്നുന്നില്ല. ഇക്കാരണങ്ങളാൽ, അദ്ദേഹം നിയന്ത്രിച്ചിരുന്ന എം.ഡി. എസ്സ് (Malanadu Development Society) എന്ന സന്നദ്ധസംഘടന അഭിവന്ദ്യ കാഞ്ഞിരപ്പള്ളി രൂപതാമെത്രാൻ ഏറ്റെടുക്കുകയായിരുന്നു. അച്ചൻ അംഗമായിരുന്ന കാഞ്ഞിരപ്പള്ളി രൂപതയിൽ ഇടവകപ്പള്ളിയുടെ ചാർജ്ജ് അദ്ദേഹത്തിനു നൽകിയിരുന്നില്ല. ഇക്കാരണത്താൽ, അദ്ദേഹത്തിനു പലപ്പോഴും രൂപതയ്ക്ക് പുറത്തു പോകേണ്ടിവന്നിരുന്നു.

തട്ടിപ്പിനിരയായവർക്ക് പണം തിരിയെ നൽകുവാൻ അദ്ദേഹത്തോടു ബന്ധപ്പെട്ടു നിന്നിരുന്നവർക്കും ബന്ധപ്പെട്ടവർക്കും രൂപതയ്ക്കും കടമയുണ്ട്. അഭിവന്ദ്യ അറയ്ക്കൽ പിതാവിനും വടക്കേമുറിയച്ചൻ പണം നൽകുവാനുണ്ടെന്ന കാര്യം പിതാവ് എന്നോടു നേരിട്ടു പറഞ്ഞിട്ടുണ്ട്. വടക്കേമുറിയച്ചന്റെ മരണത്തിൽപ്പോലും ദുരുഹതയുണ്ടെന്ന് ശക്തമായ ജനസംസാരം അന്നുണ്ടായിരുന്നു. ഇക്കാര്യത്തിൽ പോലീസ് അന്വേഷണം ഉണ്ടായിട്ടില്ല.

അച്ചന്റെ ചില അടുപ്പക്കാർ മേൽപറഞ്ഞ കാര്യങ്ങൾ പുറംലോകം അറിയരുതെന്നാഗ്രഹിക്കുകയും, അച്ചന്റെ കാലത്തെ സാമ്പത്തിക

കാണിച്ച അലംഭാവത്തിനും അവഗണനയ്ക്കും അവർ തക്കതായ പിഴയടയ്ക്കേണ്ടിവരും. CCV-യുടെ പ്രവർത്തനങ്ങൾകൊണ്ട് വളരെയധികം പ്രയോജനമുണ്ടായ നിരവധി സന്ദർഭങ്ങൾ ഇതിന്റെ വായനക്കാർക്ക് പറയാനുണ്ട്.

ഇതുവരെ ഇതുമായി പരിചയപ്പെട്ടിട്ടില്ലാത്തവർ ‘അല്മായശബ്ദം’ ബ്ലോഗും (www.almayasabdam.blogspot.com) CCV-യും (www.almayasabdam.com) സന്ദർശിക്കണമെന്ന് ഞങ്ങൾ വളരെ ഹൃദയപൂർവ്വം ആഗ്രഹിക്കുന്നു. അനീതി വിൽക്കുകയും വിളമ്പുകയും ചെയ്യുന്നവരെല്ലാം ഈ രണ്ടു ഡിജിറ്റൽ മാധ്യമങ്ങളെയും ഭയപ്പെടുന്നു. അതുപോരാ! യേശുവിനെ അപമാനിക്കുന്ന ഭരണാധികാരികളിൽനിന്ന് വിശ്വാസികൾ പൂർണ്ണമായി മോചിതരാകുന്നിടംവരെ നമുക്കു പോകേണ്ടതുണ്ട്. ആ പ്രഭാതം അകലെയല്ലാതാനും! ●

ക്രമക്കേടുകൾ പുറത്തുവരുമോയെന്നു ഭയപ്പെടുകയും ചെയ്യുന്നുണ്ട്.

അതിൽ ഏതാനും പേർ അടുത്തയിടെ ചേറ്റുകുഴി എന്ന സ്ഥലത്ത് ഒരുമിച്ചുകൂടിയിരുന്നു. അവരുടെ മീറ്റിംഗിനിടയിൽ ജോസ് പനച്ചിക്കൽ എന്ന ആളുടേതെന്നു സംശയിക്കുന്ന ഒരു ഫോണിലൂടെയും മറ്റൊരു ഫോണിലൂടെയും എന്റെ ഫോണിലേക്കു വിളിച്ച് അസഭ്യം പറയുകയും ഭീഷണിപ്പെടുത്തുകയുമുണ്ടായി. 'ആദ്യം നിന്റെ കുടുംബത്തെ തീർത്തുതരുമെടാ'യെന്നും, 'പിന്നീട് നിന്നെ തട്ടിക്കളയുമെടാ'യെന്നുമായിരുന്നു ഭീഷണി. ഇതിനിടയിൽ ബേബിച്ചൻ ആക്കാട്ടുമുണ്ടയെന്ന ഒരു മാനുവ്യക്തിയും ജോസും അവരെ തടസ്സം പിടിക്കുന്നതും സമാധാനപരമായി വിഷയം ചർച്ചചെയ്യുകയാണു വേണ്ടതെന്ന് ഉപദേശിക്കുന്നതും കേൾക്കാമായിരുന്നു.

അവർ അന്നു പറഞ്ഞ ആദ്യവാക്കു പാലി ചിരിക്കുന്നു. നാടിനു നന്മകൾമാത്രം സമ്മാനിച്ചിട്ടുള്ള എന്റെ പിതാവിനെയും എന്നെയും കുടുംബത്തെയും അപകീർത്തിപ്പെടുത്തുന്നതിനും തകർക്കുന്നതിനുമായി, അഞ്ചുവർഷം മുമ്പ് മരിച്ചുപോയ എന്റെ അഭിവന്ദ്യ പിതാവിന്റെ മരണത്തിൽ ദുരൂഹത ഉണ്ടെന്നാരോപിച്ച്, കട്ടപ്പന പള്ളിയിലെ അച്ചൻമാരുടെ സഹായത്തോടെ പള്ളിയോടടുത്തു നിൽക്കുന്ന ഏതാനുംപേരെ കുട്ടുപിടിച്ച് ഉന്നത പോലീസ് ഉദ്യോഗസ്ഥനു പരാതി നൽകുകയും, ഉന്നത സ്വാധീനമുപയോഗിച്ച് അന്വേഷണത്തിന് ഉത്തരവിടുവിക്കുകയും ചെയ്തു. ആയതിന്റെ ഉത്തരവു പുറത്തുവരുന്നതിനു മുമ്പുതന്നെ മലയാള മനോരമയിൽ എന്നെ പ്രതിസ്ഥാനത്തുനിർത്തി, ജനറൽ പേജിൽ വൻപ്രാധാന്യത്തോടെ പരാതിക്കാർ പറഞ്ഞ കാര്യങ്ങൾ മുഴുവൻ വളളിപുള്ളി വ്യത്യാസമില്ലാതെ എഴുതിവന്നു.

പത്രത്തെ കബളിപ്പിച്ച്, വിശ്വസനീയമായ രീതിയിൽ ജനങ്ങൾക്കിടയിൽ തെറ്റായ വാർത്തപ്രചരിപ്പിക്കുകവഴി ചേറ്റുകുഴി മീറ്റിംഗിൽ അവർ പറഞ്ഞ കാര്യങ്ങൾ നടപ്പാക്കുവാൻ കഴിവുള്ളവരാണ് അവരെന്നു കാണിച്ചുതന്നിരിക്കുന്നു. പോലീസ് പരാതി പരിശോധിക്കുന്നതിനും പത്രവാർത്ത വരുന്നതിനുംമുമ്പ് +401 എന്ന നമ്പരിൽനിന്നും എന്നെ വിളിച്ച് 'നിനക്കുള്ള ആദ്യപടി ഞങ്ങൾ ശരിയാക്കിയിട്ടുണ്ടെന്ന്' 'അടുത്തത് പുറകെയുണ്ടെന്ന്' പറഞ്ഞു. പിന്നെ കുറെ അസഭ്യവർഷവും നടത്തി. പോലീസുത്തരവും പത്രവാർത്തയും വന്നുകൊണ്ടിരിക്കുന്നതിനിടയിൽ +4065 നമ്പർ ഫോണിൽനിന്നു വീണ്ടും ഭീഷണി വന്നു. വിദേശരാജ്യത്തുനിന്നുള്ള ഫോണാണതെന്നു ഞാൻ കരുതുന്നു. ഗൂഢാലോചന വിദേശത്തും നടക്കുന്നു എന്നുവേണം കരുതാൻ.

സമൂഹത്തിനാവശ്യമായ നിരവധി പ്രധാനവാർത്തകൾ റിപ്പോർട്ടു ചെയ്യാനുള്ള പ്ലേൾ, സമൂഹത്തിൽ വെറും സാധാരണക്കാരനായ എനിക്കെതിരെ ഇതുപോലൊരു വ്യാജപരാതി വൻപ്രാധാന്യത്തോടെ മനോരമപോലുള്ള ഒരു നല്ല പത്രത്തിൽ വരുത്തുവാൻ കഴിഞ്ഞുവെന്നത് എതിരാളികളുടെ ശക്തിയാണു കണിക്കുന്നത്.

സാധാരണയായി പോലീസന്വേഷണത്തിനും കോടതിവിധിക്കുംശേഷമാണ് ഒരുവൻ കുറ്റക്കാരനാണോയെന്ന് തീരുമാനിക്കുന്നത്. നീതിക്കുവേണ്ടി സുപ്രീം കോടതിവരെ പോകുവാൻ വ്യക്തിക്ക് നിയമം അനുവദിക്കുന്നു. എന്നാൽ, നിയമപരമായ നടപടിക്രമങ്ങളൊന്നുമില്ലാതെ മാധ്യമങ്ങളിലൂടെ എന്നെ കുറ്റക്കാരനാക്കി അവതരിപ്പിക്കുന്നതിൽ എതിർകക്ഷികൾ കഴിവു തെളിയിച്ചിരിക്കുന്നു. അവർ ഇനി എന്തുതന്നെ ചെയ്യില്ല!

രണ്ടു പുരോഹിതരെയും വടക്കേമുറിയച്ചന്റെ അടുപ്പക്കാരെയും പരാതിക്കാരെയും എന്നെയും എന്റെ കുടുംബാംഗങ്ങളെയും നൂണപരിശോധനയ്ക്കു വിധേയരാക്കി സത്യം പുറത്തു കൊണ്ടുവന്ന് കുറ്റക്കാരെ കണ്ടെത്തി നിയമപരമായി ശിക്ഷിക്കണം. ചേറ്റുകുഴിയിൽ സംഘടിച്ചവരെയുംകൂടി പോലീസ് ചോദ്യം ചെയ്യണമെന്നാണ് എനിക്കു പറയുവാനുള്ളത്. ഗൂഢാലോചന പുറത്തുവരുവാൻ ഇത് അത്യാവശ്യമാണ്. എതിർ കക്ഷികൾ പ്രബലരാണ്. അവർ ഏതു നിമിഷവും എന്നെ കൊലപ്പെടുത്തുകയോ കൈയേറ്റംചെയ്യുകയോ ഇല്ലായ്മ ചെയ്യുകയോ ചെയ്യുമെന്ന് എന്റെ അനുഭവങ്ങളിൽനിന്നു ഞൻ വിശ്വസിക്കുന്നു. വടക്കേമുറിയച്ചന്റെ കാലത്തെ സാമ്പത്തികകാര്യങ്ങളും, അച്ചന്റെ മരണത്തിൽ ദുരൂഹതയുണ്ടെങ്കിൽ അതും പുറത്തുവരുന്നത് എന്നവർ ആഗ്രഹിക്കുന്നു. എനിക്കെതിരെയുള്ള ഈ കടന്നാക്രമണങ്ങളിൽനിന്നു മനസ്സിലാകുന്നത് മേൽപറഞ്ഞ കാര്യങ്ങളിൽ ആർക്കൊക്കെയോ വലിയ ഭയം ഉണ്ടെന്നാണ്. സത്യത്തെ അധികനാൾ മറച്ചുവയ്ക്കുവാൻ ദൈവം ആരെയും അനുവദിക്കില്ല.

എനിക്ക് ആരോടും പരാതിയോ പരിഭവമോ ഇല്ല. ഞാൻ പറഞ്ഞിട്ടുള്ള ഏതെങ്കിലും കാര്യങ്ങളിൽ തെറ്റുണ്ടെങ്കിൽ ചൂണ്ടിക്കാണിച്ചാൽ പരസ്യമായി തിരുത്താം. ഞാൻ മുന്നോട്ടുവച്ച ആശയങ്ങളിലും പ്രവൃത്തികളിലും തെറ്റുണ്ടെന്നു കണ്ടാൽ തിരുത്താം. എന്റെ ശരീരത്തെ നിങ്ങൾക്ക് ഇല്ലാതാക്കാം. ഞാൻ മുന്നോട്ടു വച്ച ആശയങ്ങളും, സമൂഹത്തിനും കാർഷി

കമേഖലയ്ക്കും ഞാൻ നൽകിയ ശക്തമായ സംഭാവനകളും മായാതെ കിടക്കുമെന്നു വിശ്വസിക്കുന്നു.

ഞാനൊരു ഉറച്ച ഈശ്വരവിശ്വാസിയാണ്, പുരോഹിതവിശ്വാസിയില്ല. എന്റെ ജീവിതത്തിൽ സംഭവിച്ചിട്ടുള്ളതും സംഭവിക്കാൻ പോകുന്നതും ദൈവനിശ്ചയമായി കാണുന്നു. എന്നെ ഒരു കൊലയാളിയായി ചിത്രീകരിക്കുവാൻ ശ്രമിച്ചവരുടെ കൊടുംപാപത്തിന് അവരെയും അവരുടെ കുടുംബങ്ങളെയും തലമുറകളെയും ശപിക്കേണ്ടതും, അവരോടു ക്ഷമിക്കേണ്ടതും ദൈവമാണ്. അവർക്കുവേണ്ടി ഹൃദയം തുറന്നു പ്രാർത്ഥിക്കുന്നു. എല്ലാം ദൈവത്തിൽ സമർപ്പിച്ചുമാത്രമാണ് എന്റെ ഇതുവരെയുള്ള ജീവിതം. ഇനി എത്ര നാളുണ്ടെങ്കിലും അതങ്ങനെതന്നെയാവും. മറ്റൊന്നിനെയും ഞാൻ ഭയക്കുന്നില്ല. എന്റെ ജീവിതംകൊണ്ടും മരണംകൊണ്ടും ദൈവത്തിനൊരു പദ്ധതിയുണ്ട് എന്നു കരുതുന്നു. അതിൽ എനിക്കോ നിങ്ങൾക്കോ ഒരു റോളുമില്ല, സഹോദരങ്ങളേ.

ഞാനീ സത്യം പുറത്തുവിടുമ്പോൾ കഴിഞ്ഞ തവണത്തെ പോലെ, കുറേക്കൂടി വ്യാജവാർത്തകളും പോലീസിലുള്ള സമ്മർദ്ദവും നിങ്ങൾ വർദ്ധിപ്പിക്കുമെന്ന് എനിക്കറിയാം. അച്ചൻ എന്റെ കൈയിൽനിന്നു മൂന്നു ലക്ഷത്തി പതിനാറായിരം രൂപ തട്ടിയെടുത്തതിന്റെ രേഖ പുറത്തു വിട്ടപ്പോൾ നിങ്ങൾ ചെയ്തത് അങ്ങനെയായിരുന്നല്ലോ. സ്നേഹിതരേ, എന്റെ രക്തത്തിനു വേണ്ടിയുള്ള കഠിനശ്രമത്തിലാണ് നിങ്ങളെന്ന് എനിക്കറിയാം. എനിക്ക് നിങ്ങളോട് ഒരു പിണക്കവുമില്ല. ഭൗതികമായി നിങ്ങൾ വൻശക്തിയാണെന്ന് അറിയാം. അതിനു മുന്നിൽ ഞാനൊന്നുമല്ലെന്നുമറിയാം. പക്ഷേ, പരിശുദ്ധ ഫ്രാൻസിസ് മാർപ്പാപ്പാ പകർന്നുതന്ന ഊർജ്ജം എന്റെ സിരകളിലുണ്ട്. ഈശ്വരവിശ്വാസമുണ്ട്. എനിക്കതുമതി, ധാരാളം.

ഫോൺ: 9447105070

സനൽ ഇടമറുക പ്രതികരിക്കുന്നു: “എന്നെ കൊലപ്പെടുത്താനും പദ്ധതിയിട്ടു”

കെ. സുജിത്

[ഒക്ടോബർ 26-ലെ ജന്മഭൂമി പത്രത്തിൽനിന്ന്]

മുംബൈ കത്തോലിക്കാ പള്ളിയിലെ ദിവ്യോത്ഭുതത്തിലെ തട്ടിപ്പ് പുറത്തുകൊണ്ടുവന്നതിന് തന്നെ വധിക്കാൻ സഭാനേതൃത്വം പദ്ധതിയിട്ടിരുന്നതായി ഇന്ത്യൻ യൂക്തിവാദിസംഘം പ്രസിഡണ്ടും എഴുത്തുകാരനുമായ സനൽ ഇടമറുക. തന്നെ കൊലപ്പെടുത്താൻ പരസ്യമായി ആഹ്വാനം നടന്നപ്പോഴും മതനിന്ദയാരോപിച്ച് കേസിൽ പ്രതിയാക്കി വേട്ടയാടിയപ്പോഴും സാംസ്കാരികനായ കർമ്മനംപാലിച്ചുവെന്നു സനൽ ഇടമറുക പറഞ്ഞു. കത്തോലിക്കാ സഭയുടെ ഭീഷണിയേത്തുടർന്ന് മൂന്നര വർഷത്തോളമായി ഫിൻലന്റിൽ അഭയംതേടിയ സനൽ ഇ-മെയിലിലൂടെ ജന്മഭൂമിയോട് പ്രതികരിക്കുകയായിരുന്നു.



വത്തിക്കാന്റെ അറിവോടെയാണ് തനിക്കെതിരെ നീക്കംനടന്നത്. ആ സമയത്ത് വത്തിക്കാനിൽ സിനഡിനു പോയിരുന്ന ആർച്ചുബിഷപ്പിന്റെ നിർദ്ദേശപ്രകാരമാണ് കേസുകൾ നൽകിയതെന്ന് ഒരാൾ ചാനലിൽ വ്യക്തമാക്കിയിരുന്നു. തന്നെ കൊലപ്പെടുത്താൻ കത്തോലിക്കാ സംഘടനകളുടെ ഇന്റർനെറ്റ് ഗ്രൂപ്പുകളിൽ പരസ്യമായ ചർച്ച നടന്നു. ഒരു രാത്രിയെങ്കിലും ജയിലിലടയ്ക്കാൻ കഴിഞ്ഞാൽ, കൊലപ്പെടുത്തുന്ന സഹതടാവുകാരന് എത്രതുക വേണമെങ്കിലും നൽകാമെന്ന ആഹ്വാനവും ഉണ്ടായി. തട്ടിക്കൊണ്ടുപോയി കൊലപ്പെടുത്താൻ നീക്കം നടക്കുന്നുണ്ടെന്ന് ഉത്തരവാദപ്പെട്ട കേന്ദ്രങ്ങളാണ് തന്നെ അറിയിച്ചത്. കോടതിയിലെത്തിയാൽ ആക്രമിക്കാനോ കൊലപ്പെടുത്താനോ സാധ്യതയുണ്ടെന്ന് മുന്നറിയിപ്പുണ്ടായിരുന്നു. 2012 ജൂൺ മാസത്തിൽ യൂറോപ്പിലേക്കു പോയതനിക്ക് മടങ്ങി വരാനാവാത്ത സാഹചര്യമുണ്ടായി. മുൻകൂർ ജാമ്യവും നിഷേധിക്കപ്പെട്ടു.

സഭാനേതൃത്വത്തിന്റെ ഫാസിസ്റ്റ് നടപടി ദേശീയ, അന്തർദ്ദേശീയ മാധ്യമങ്ങളിൽ ചർച്ച ചെയ്യപ്പെട്ടെങ്കിലും ജന്മനാടായ കേരളത്തിലെ സാംസ്കാരികനായകന്മാരിൽനിന്ന് കാര്യമായ പ്രതികരണമൊന്നും ഉണ്ടായില്ല. സാഹിത്യകാരനായ ആനന്ദ് എഴുത്തുകാരുടെ ഒരു സംയുക്ത പ്രസ്താവന തയ്യാറാക്കാൻ ശ്രമിച്ചിരുന്നു. ന്യൂനപക്ഷമാണെങ്കിലും കത്തോലിക്കാസഭ കേരളസമൂഹത്തിൽ ചെലുത്തുന്ന സ്വാധീനം അമ്പരപ്പിക്കുന്നതാണ്.

ആശങ്ക ചൂണ്ടിക്കാട്ടി അന്നത്തെ പ്രധാന മന്ത്രി മൻമോഹൻസിംഗിനും മഹാരാഷ്ട്ര മുഖ്യ മന്ത്രിയും ഗവർണ്ണർ കെ. ശങ്കരനാരായണനും കത്തയച്ചെങ്കിലും പ്രതികരണമുണ്ടായില്ല. ബിഷപ്പുമാർക്കെതിരെ നിലപാടെടുക്കാൻ ബുദ്ധിമുട്ടാണെന്നും അവർക്ക് മാധ്യമത്തോടുള്ള അടുപ്പമാണ് പലരെയും പിന്തിരിപ്പിക്കുന്നതെന്നും ഒരു കേന്ദ്രമന്ത്രി രഹസ്യമായി തന്നോടുകൂടി പറഞ്ഞു. കോൺഗ്രസ് അധ്യക്ഷ സോണിയാ ഗാന്ധിയാണ് ആ മാധ്യം. സ്വാതന്ത്ര്യവും സുരക്ഷയും ഉറപ്പാക്കാൻ ഗവൺമെന്റ് തയ്യാറായാൽ ഇന്ത്യയിലേക്ക് മടങ്ങി വരണമെന്നാണ് തന്റെ ആഗ്രഹമെന്നും സനൽ ഇടമറുക വ്യക്തമാക്കി.

മുംബൈയിലെ 'അവർ ലേഡി ഓഫ് വേളാ കണ്ണി' പള്ളിയിൽ യേശുവിന്റെ ക്രൂശിതരൂപത്തിൽനിന്നും വെള്ളമൊഴുകുന്നത് അത്ഭുതമാണെന്ന് സഭ പ്രചരിപ്പിച്ചിരുന്നു. ഒരു സ്വകാര്യ ചാനലിൽ നടന്ന ചർച്ചയിൽ, കേടുവന്ന അഴുക്കുചാലിൽനിന്നുള്ള വെള്ളമാണതെന്ന് സനൽ ഇടമറുക തെളിയിച്ചതിനാണ് അദ്ദേഹത്തിനെതിരെ സഭാനേതൃത്വം രംഗത്തെത്തിയത്....

-ഇന്ത്യയിൽ നടന്നുവരുന്ന കത്തോലിക്കാ മതഘാസിസത്തിന്റെ നഗ്നമായ പ്രകടനമായേ, ശ്രീ സനൽ ഇടമറുകിനെതിരെ നടന്ന എല്ലാ

നീക്കങ്ങളെയും കാണാനാകൂ. ഒരു സത്യം തെളിയിച്ചതിന്റെ പേരിൽ, ഈ 21-ാം നൂറ്റാണ്ടിൽ ഇത്തരമൊരു കാടൻ നടപടി ഉണ്ടായതിന്റെയും അതിനെതിരെ എല്ലാവരും കണ്ണടച്ചതിന്റെയും പേരിൽ ഇന്ത്യാക്കാർ ഒന്നടങ്കം ലജ്ജിച്ചുതല താഴ്ത്തണം.

2012-ൽ ഈ പ്രശ്നമുണ്ടായപ്പോൾ, 'കരയുന്നു കുരിശ് കരയുന്നില്ല!' എന്ന ശീർഷകത്തിൽ 'സത്യജാല' 2012 ജൂൺ ലക്കത്തിൽ വാർത്ത കൊടുത്തിട്ടെഴുതിയ കുറിപ്പ് ഇവിടെ എടുത്തെഴുതുന്നു: 'വാസ്തവത്തിൽ കേസ് എടുക്കേണ്ടതും ശിക്ഷിക്കേണ്ടതും പള്ളിവികാരിയും മെത്രാനുമെതിരെ ആയിരുന്നില്ലേ? വിവരമില്ലാത്ത എത്രയോ ഭക്തരെയാണ് അവർ അത്ഭുതങ്ങൾ കാണിച്ചു പറ്റിച്ചതും ചൂഷണം ചെയ്തതും!'

അത്ഭുതത്തെപ്പറ്റി സനൽ ഇടമറുക വെളിപ്പെടുത്തിയ കാര്യങ്ങൾ ശരിയല്ലെങ്കിൽ തിരിച്ചുതെളിയിക്കേണ്ടതിനുപകരം, അദ്ദേഹത്തിനെതിരെ മതനിന്ദയ്ക്കു കേസ്സുകൊടുത്ത് കത്തോലിക്കാസമൂഹത്തെയാകമാനം അപമാനിക്കുകയായിരുന്നു, പള്ളിവികാരിയും ബിഷപ്പും. അതിനെതിരെ, കത്തോലിക്കാ സ്വതന്ത്രസംഘടനകൾ അപ്പോൾത്തന്നെ രംഗത്തു വരേണ്ടതായിരുന്നു.... അതുണ്ടായില്ല.

ആധികാരികസഭ നടത്തിയ ഈ അകൃത്യത്തിനു പരിഹാരം കാണാനുള്ള ധാർമിക ബാധ്യത കത്തോലിക്കാ വിശ്വാസികൾക്കു തന്നെയാണുള്ളത്. ഈ വൈകിയ വേളയിലേങ്കിലും, കേരളത്തിന്റെ ധീരനും സത്യാന്വേഷിയുമായ സനൽ ഇടമറുകിനെ സ്വന്തം നാട്ടിൽ സുരക്ഷിതനായി തിരിച്ചെത്തിക്കാൻ എന്തൊക്കെ ചെയ്യാമോ അതൊക്കെ ചെയ്യേണ്ടതുണ്ട്. ആരെങ്കിലുമൊക്കെ മുന്നോട്ടു വന്നിരുന്നെങ്കിൽ!

‘സത്യജാല’

‘സത്യജാല’ - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

‘സത്യജാല’ - കള്ളയിടയന്മാർക്കെതിരെ ഒരു ചെറുമുറവിളി!.

‘സത്യജാല’ - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

‘സത്യജാല’ - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

‘സത്യജാല’ - വായിക്കുക, വരികാരാകുക, വരികാരാക്കുക, പ്രചരിപ്പിക്കുക!

ന്യൂജനറേഷൻ പേക്കുത്ത്, പള്ളിയിലും!

ബിനു കോളയാട്

[Face Book-ൽ ലേഖകൻ പോസ്റ്റുചെയ്ത ഒരു സഭാവാർത്ത]

സന്മനസ്സുള്ളവരേ...

ഒരു പ്രത്യേക സാഹചര്യത്തിൽ 1-11-2015-ന്, കോളയാട് പുനപ്പാലം അൽ ഫോൻസാ പള്ളിയിൽ 10 മണിക്കുള്ള വിശുദ്ധബലിയിൽ പങ്കെടുക്കാനിടയായി. അപ്പോൾ യാദൃശ്യമായി കണ്ട ദുഃഖകരമായ ചില സംഭവങ്ങളാണ് ഈ കുറിപ്പിനാധാരം. നേരിട്ടുകണ്ടതും അന്വേഷിച്ചറിഞ്ഞതുമായ കാഴ്ചകളും കാര്യങ്ങളും...

ഒട്ടേറെ ചർച്ചകൾ നടന്നിട്ടും തീരുമാനത്തിലെത്താൻ കഴിയാതിരുന്ന ഒരു കെട്ടിടനിർമ്മാണവിഷയത്തിൽ തീരുമാനത്തിനായി രൂപതാനേതൃത്വത്തിന്റെകീഴിൽ നവംബർ ഒന്നാം തീയതി രാവിലെ വോട്ടെടുപ്പു നടന്നു. പള്ളിയിൽനിന്നും വെറും പതിനഞ്ച് അടി ദൂരത്താണ് ഇടവകാംഗങ്ങൾ ഒത്തുകൂടിയിരുന്നത്. മറുനാട്ടുകാരും ഒട്ടേറെ അന്യമതസ്ഥരും പങ്കെടുക്കാനുള്ള ഈ തീർത്ഥാടനദേവാലയത്തിലെ വിശുദ്ധശുശ്രൂഷകൾ നടക്കുന്ന സമയത്താണ് വോട്ടെടുപ്പുഫലം പുറത്തുവന്നതും, സഭാനിയമപ്രകാരം തീരുമാനങ്ങളെടുക്കുന്ന പ്രക്രിയയിൽ പങ്കെടുക്കാൻ അവകാശമില്ലാത്ത കുറേ ചെറുപ്പക്കാർ മുൻകൂട്ടി പ്ലാൻ ചെയ്തതുപോലെ വാഗ്വാദങ്ങളും വെല്ലുവിളികളും കൈയേറ്റശ്രമങ്ങളുമായി രംഗത്തു വന്നതും. വിശുദ്ധബലി നടക്കുന്നതിന് തൊട്ടടുത്തുനടന്ന ഈ സംഭവങ്ങൾ എന്നെ അങ്ങേയറ്റം വേദനിപ്പിച്ചു.

മലബാറിലെ ക്രിസ്ത്യൻ കുടിയേറ്റ കാലംമുതൽ ഒട്ടേറെ ത്യാഗങ്ങൾ സഹിച്ചു സഭാപ്രസ്ഥാനങ്ങളെ ഇന്നത്തെ നിലയിലെത്തിക്കാൻ അഹോരാത്രം പ്രയത്നിച്ച കുടുംബങ്ങളിലെ അംഗങ്ങളെയാണ്, ഈയടുത്തകാലങ്ങളിൽ ഇടവകാംഗങ്ങളായി വന്ന ചില കുടുംബങ്ങളിലെ കുറച്ചു യുവജനങ്ങൾ അവഹേളിച്ചതും കൈയേറ്റം ചെയ്യാൻ ശ്രമിച്ചതും! ആരുടെ യൊക്കെയോ പ്രേരണയും ഉത്തരവാദിത്വപ്പെട്ടവരുടെ മൗനാനുവാദവും ഈ സംഭവത്തിനുപിന്നിൽ ഉണ്ടായിരുന്നവോ എന്ന് സംശയിക്കുന്നു? കാരണം, ആരും അവരെ തടയാൻ ശ്രമിച്ചില്ല.

ഇത്തരം വിവാദങ്ങളും വിഭാഗീയതയും സഭയെ എവിടെ എത്തിക്കും? സഭാപ്രവർത്തനങ്ങൾക്കു നേതൃത്വം വഹിക്കുന്നവർ തരംതാണ വിവാദങ്ങളിൽ പക്ഷംപിടിക്കുന്നതു ശരിയാണോ?

ഇത്തരം പ്രശ്നങ്ങൾ ആദ്യമേ മനസ്സിലാക്കി മാന്യമായി പരിഹരിക്കാൻ ഇടവകവൈദികരും സഭാനേതൃത്വവും ശ്രമിക്കേണ്ടതല്ലേ?

ഈ പരിസരത്തുള്ള മറ്റു വലിയ ഇടവകകളിൽ നിർമ്മാണപ്രവർത്തനങ്ങളുമായി ബന്ധപ്പെട്ട് ഒട്ടേറെ വിവാദങ്ങൾ നടക്കുന്നതറിഞ്ഞിട്ടുണ്ട്. ഇവിടെ ഈ ചെറിയ ഇടവകയിലും ആരംഭിക്കുന്നുവോ, ഇത്തരം വിവാദങ്ങൾ....?


- ഈ സംഭവത്തെക്കുറിച്ചന്വേഷിച്ചപ്പോൾ കിട്ടിയ കൂടുതൽ വിവരങ്ങൾ:

തലശ്ശേരി രൂപതയിൽപ്പെട്ട ഈ ഇടവകയിൽ 300-ൽത്താഴെ കുടുംബങ്ങളേയുള്ളൂ. 20 വർഷമാത്രം പഴക്കമുള്ള ഒരു പാരിഷ്ഹാൾ പള്ളിയോടു തൊട്ടടുത്ത് ഇപ്പോൾത്തന്നെയുണ്ട്. അതിനുപകരം, ഒരു പുതിയ പാരിഷ്ഹാൾ പണിയണമെന്നതാണ് അടുത്തവർഷം റിട്ടയർ ചെയ്യുന്ന, 74-കാരൻ വികാരിയുടെ ആവശ്യം. വേണമെങ്കിൽ കുറച്ചുപണം മുടക്കി പാരിഷ്ഹാൾ അല്പംകൂടി സൗകര്യപ്പെടുത്താൻ ഇടവകക്കാർക്കു സമ്മതമാണ്. പക്ഷേ, അച്ചന്റു പുതിയ പാരിഷ്ഹാൾ തന്നെ പണിയണം!

അതിനായി പാർശ്വവർത്തികളെ സൃഷ്ടിച്ചും രൂപതയിൽനിന്നുവിട്ട രണ്ടു വൈദികരുടെ നേതൃത്വത്തിലും രാവിലത്തെ കുർബാനയ്ക്കുശേഷം നടത്തപ്പെട്ട പൊതുയോഗത്തിൽ, പാരിഷ്ഹാൾ പണിയുന്നതിനനുകൂലമായി 94 പേരും പ്രതികൂലമായി 92 പേരും വോട്ടുചെയ്തു. തൊട്ടടുത്ത് രണ്ടാമത്തെ കുർബാന നടന്നുകൊണ്ടിരിക്കുമ്പോൾ ഫലപ്രഖ്യാപനമുണ്ടായി. അപ്പോഴാണ്, കുർബാനയ്ക്കു ശല്യമാകും എന്നു പോലും മറന്ന്, അച്ചന്റെ 2 വോട്ടു വിജയത്തിൽ ആർപ്പുവിളിച്ചും അട്ടഹസിച്ചും പാരിഷ്ഹാൾ പണിക്കെതിരുന്നവരെ കൂക്കിവിളിച്ചും അവരെ വെല്ലുവിളിച്ചും, നേരത്തെതന്നെ അവിടെ എത്തിയിരുന്ന കുറെ ചെറുപ്പക്കാർ ബഹളം വച്ചതും കൈയേറ്റശ്രമംവരെ നടത്തിയതും.

വികാരിയും രൂപതാ വൈദികരും അവരെ നിയന്ത്രിക്കാൻ ശ്രമിക്കാതെ, അവരുടെ കൂത്താട്ടംകണ്ട് കൈയുംകെട്ടി ഇരിക്കുകയായിരുന്നുവത്രെ! സ്വാഭാവികമായും, അവരുടെ അറിവോടും അനുഗ്രഹത്തോടുംകൂടി ആസൂത്രിതമായി നടത്തിയ ഒന്നായിരുന്നു ഇതെന്ന് ഇടവകക്കാർ കരുതുന്നു.

ഭരണങ്ങാനംപള്ളി നിർമ്മിച്ച പുതിയ സിമിത്തേരി പൊളിച്ചുനീക്കാൻ ഉത്തരവ്



ഭരണങ്ങാനം സെന്റ് മേരീസ് ഫൊറോനാപ്പള്ളി നിർമ്മിച്ച പുതിയ സിമിത്തേരി പൊളിച്ചുനീക്കാൻ ഭരണങ്ങാനം ഗ്രാമപഞ്ചായത്ത് ഉത്തരവിട്ടു. ഇക്കഴിഞ്ഞ മാസം, നവംബർ 15-ന്, ബി 13070/2012 നമ്പരയാണ് ഗ്രാമപഞ്ചായത്ത് സെക്രട്ടറി ബെന്നി ജേക്കബ് ഉത്തരവിട്ടത്.

പഞ്ചായത്തിന്റെ അനുമതി നേടാതെയും നിയമങ്ങൾ അനുസരിക്കാതെയും നിർമ്മിച്ചതിനാലാണ് ഭരണങ്ങാനം പള്ളിയെ ധികാരികൾക്ക് പരാജയം നേരിടേണ്ടിവന്നത്.

രാജ്യനിയമങ്ങൾക്ക് പുല്ലുവില കല്പിച്ച് വിശ്വാസികളെ അടക്കിഭരിക്കാമെന്ന കത്തോലിക്കാ പൗരോഹിത്യത്തിന്റെ വ്യാമോഹവും അഹങ്കാരവുമാണ് ഭരണങ്ങാനത്തെ കല്ലറ വിഷയത്തിൽ തകർന്നുവീണത്.

ഭരണങ്ങാനം ഫൊറോനായിലെ ഏതാനും ഇടവകക്കാരുടെ പരാതിയെത്തുടർന്നാണ് അനധികൃത സിമിത്തേരി നിർമ്മാണത്തിനെതിരെ ഗ്രാമപഞ്ചായത്ത് ശക്തമായ നടപടി സ്വീകരിച്ചത്. ഈ കാലഘട്ടം ആവശ്യപ്പെടുന്ന ക്രൈസ്തവ പ്രതികരണത്തിന്റെ മാതൃകയായി ഭരണങ്ങാനം ഇടവകക്കാരുടെ ഈ നടപടിയെ കണക്കാക്കാവുന്നതാണ്.

വിശ്വാസികളും രാഷ്ട്രനിയമങ്ങളും പൗരോഹിത്യമേൽക്കോയ്മയ്ക്കെതിരെ നേടിയ ഈ വിജയം, നിയമങ്ങൾ അനുസരിക്കാതെ ക്രിസ്ത്യാനികൾക്കെല്ലാം നാണക്കേടുണ്ടാക്കുന്ന സഭാനേതൃത്വത്തിന്റെ ഇത്തരം നടപടികൾക്കെതിരേയുള്ള വ്യാപകമായ പ്രതികരണങ്ങൾക്കും പ്രതിഷേധങ്ങൾക്കും പ്രചോദനമായിത്തീരട്ടെ!

‘സത്യജാല’യ്ക്ക് മൂലധനം കണ്ടെത്താം

ജോസഫ് കൊട്ടാരം

‘സത്യജാല’ നിലനിർത്താൻ മൂലധനം സ്വരൂപിക്കണം എന്ന് കഴിഞ്ഞ സെപ്റ്റംബർ ലക്കത്തിൽ ലൂക്ക് ജോർജ്ജ് പുത്തൻകുളം ഉന്നയിച്ച നിർദ്ദേശത്തെ പൊതുവെ സ്വാഗതം ചെയ്യുന്നു.

എന്നാൽ ഫണ്ട് സ്വരൂപിക്കാൻ അദ്ദേഹം മുന്നോട്ട് വച്ച ആദ്യനിർദ്ദേശത്തോടു യോജിക്കാൻ പ്രയാസമുണ്ട്. ‘സത്യജാല’യിൽ ലേഖനങ്ങളും മറ്റും എഴുതുന്നവർ നിർബന്ധമായും സംഭാവന നൽകണം എന്ന നിർദ്ദേശം സ്വീകാര്യമല്ല. ലേഖനമെഴുതുന്നതുതന്നെ വലിയൊരു സേവനമാണെന്ന് അംഗീകരിച്ചേ മതിയാകൂ. അതിന്റെപേരിൽ പണം ആവശ്യപ്പെടാനേ പാടില്ല. പത്രങ്ങളിലായാലും മാസികകളിലായാലും വാർത്തകൾ അയയ്ക്കുന്നവർക്കും ലേഖനങ്ങൾ എഴുതുന്നവർക്കും പ്രതിഫലം നൽകുക എന്നതു ലോകമര്യാദയാണ്. അപ്പോൾ ലേഖകർ അങ്ങോട്ടു പണം കൊടുക്കണം എന്ന സൂചനപോലും ശരിയല്ല. ലേഖനകർത്താക്കളിൽ ആരെങ്കിലും സൗമനസ്യപൂർവ്വം സംഭാവന നൽകുന്നപക്ഷം സ്വീകരിക്കാം; സ്വീകരിക്കണം.

‘സത്യജാല’യുടെ സേവനങ്ങളെ ഏറെ വിലമതിക്കുന്ന ഒരാളാണ് ഞാൻ. മാസികയ്ക്കു മൂലധനം സ്വരൂപിക്കാനുള്ള രണ്ടു നിർദ്ദേശങ്ങൾ മുന്നോട്ടു വയ്ക്കുന്നു:

1. ‘സത്യജാല’യ്ക്കാവശ്യമായ കരുതൽ ധനത്തിലേക്ക് ആയിരം രൂപയോ അതിൽ കൂടുതലോ ആയ ഒരു തുക സംഭാവനയായി നൽകുക. അങ്ങനെ സംഭാവന ചെയ്യുന്നവരുടെ പേരും സംഭാവനത്തുകയും ‘സത്യജാല’യിൽ പ്രസിദ്ധീകരിക്കുകയും ചെയ്യുക. (അതിൽ കുറഞ്ഞതുക നൽകുന്നവരുടെ പേരും പ്രസിദ്ധപ്പെടുത്താവുന്നതാണ്. വിധവയുടെ കൊച്ചുകാശിന്റെ ഉപമ മറക്കേണ്ട). എന്റെ സംഭാവനയായ ആയിരം രൂപ ഇതോടൊപ്പമയയ്ക്കുന്നു.

2. ‘സത്യജാല’യുടെ ഇപ്പോഴുള്ള ഓരോ വരിക്കാരനും ഒന്നോ രണ്ടോ പുതിയ വരിക്കാരെയെങ്കിലും ചേർക്കുമെന്ന് പ്രതിജ്ഞചെയ്യുക; പ്രതിജ്ഞ നിറവേറ്റുക. കഴിഞ്ഞവർഷം അതിരമ്പുഴ-ഏറ്റുമാനൂർ മേഖലയിൽനിന്ന് എന്റെയും സുഹൃത്ത് പി.കെ. മാത്യുവിന്റെയും

പ്രേരണയിൽ ഒരു ഡസനിലധികം പേർ 'സത്യജാല'യുടെ പുതിയ വരിക്കാരായിട്ടുണ്ട്. എന്തായാലും കേരളത്തിലെ ക്രിസ്തീയസമുദായത്തിന് 'സത്യജാല'യുടെയും 'ഓശാന'യുടെയും മറ്റും സേവനം കൂടിയേതീരു.

ഇനി, പ്രവർത്തനത്തിലുണ്ടാകേണ്ട ഊന്നലുകളെക്കുറിച്ച് ശ്രീ പുത്തൻകുളം മുന്നോട്ടുവച്ച ഒരു നിർദ്ദേശത്തെപ്പറ്റി: ഇടവകപ്പള്ളികളിലെയും രൂപതാ ആസ്ഥാനങ്ങളിലെയും കണക്കുകൾ ഓഡിറ്റ് ചെയ്യുന്നതു സംബന്ധിച്ച് അദ്ദേഹം ഉന്നയിച്ചിട്ടുള്ള നിർദ്ദേശം വളരെ പ്രസക്തമാണ്. കേരളത്തിൽ ഏറ്റവും കൂടുതൽ വരുമാനമുള്ള പള്ളികളിൽ ഒന്നാണ് എന്റെ ഇടവകയായ അതിരമ്പുഴ സെന്റ് മേരീസ് ഫൊറോനാപ്പള്ളി. നാൽപ്പതിൽപ്പരം വർഷം മുമ്പത്തെ ഒരനുഭവം പറയാം. എന്റെ സമപ്രായക്കാരനായ പഞ്ചായത്ത് എക്സിക്യൂട്ടീവ് ഓഫീസർ ചുണ്ടക്കാട്ടിൽ ഫി.ജെ. വർക്കിയം (അദ്ദേഹം ഇനില്ല) ഞാനും പതിവായി പള്ളിപൊതുയോഗങ്ങളിൽ പങ്കെടുക്കുകയും പള്ളിവക പണം ധൂർത്തടിക്കുന്നതിനെതിരെ ശക്തമായ വിമർശനങ്ങൾ ഉയർത്തുകയും ചെയ്തിരുന്നു.

വിമർശനങ്ങൾ കൊള്ളേണ്ടിടത്തു കൊണ്ടുതുടങ്ങിയപ്പോൾ ഞങ്ങൾ കൈക്കാരന്മാരായി വരണമെന്ന് സുഹൃത്തുക്കൾ ആവശ്യപ്പെട്ടു. സമയക്കുറവും താൽപ്പര്യക്കുറവുനിമിത്തം ഞങ്ങൾ രണ്ടുപേരും ഒഴിഞ്ഞുമാറി. ഒടുവിൽ ഓഡിറ്റർ സ്ഥാനങ്ങൾ സ്വീകരിക്കാമെന്നായി, ഞങ്ങൾ. ഓഡിറ്റർ സ്ഥാനത്തുവന്ന ഞങ്ങൾ കണക്കുകൾ വിശദമായി പരിശോധിക്കുകയും ക്രമക്കേടുകളുടെയും വെട്ടിപ്പിന്റെയും തെളിവുകൾ വെളിച്ചത്തു കൊണ്ടുവരികയും ചെയ്തു. പള്ളിയോട് ഒട്ടിനിന്നുകൊണ്ടും ഭക്തി അഭിനയിച്ചുകൊണ്ടും വരുമാനം ഉണ്ടാക്കിക്കൊണ്ടിരുന്ന പലരുടെയും കള്ളി പുറത്തായി. 'കണക്കുകൾ പരിശോധിച്ചു; തുകകളിൽ വ്യത്യാസമില്ല' എന്ന മട്ടിൽ രണ്ടോ മുന്നോ വാചകം മാത്രം അടങ്ങിയതായിരുന്നു അതുവരെയുള്ള ഓഡിറ്റ് റിപ്പോർട്ടുകൾ. ക്രമക്കേടുകൾ എണ്ണിയെണ്ണി പറഞ്ഞുകൊണ്ടുള്ള ഞങ്ങളുടെ ചില ഓഡിറ്റ് റിപ്പോർട്ടുകൾ പതിനഞ്ചും ഇരുപതും പേജുകൾ ഉള്ളവയായിരുന്നു. ഞങ്ങൾക്കു പിന്നാലെ വന്ന ചുരുക്കം ചില ഓഡിറ്റർമാരും ഞങ്ങൾ തെളിച്ചവഴിയിലൂടെയാണ് സഞ്ചരിച്ചത്. കൂറേക്കഴിഞ്ഞപ്പോൾ എല്ലാം പഴയപടിയിായി. 'ഈശോ മിശിഹായ്ക്ക് സ്തുതിയായിരിക്കട്ടെ' എന്ന പേരിൽ കോട്ടയം ഡി.സി. ബുക്സ് പ്രസിദ്ധീകരിച്ചിട്ടുള്ള എന്റെ സ്മരണകളിൽ ഇക്കാര്യങ്ങൾ വിശദമായി പ്രതിപാദിച്ചിട്ടുണ്ട്.

Ph: 9446925517

- 'സത്യജാല'യ്ക്ക് ഒരു കരുതൽധനത്തിനായി കൂടുതൽ നിർദ്ദേശങ്ങൾ വരാൻ ശ്രീലൂക്ക് ജോർജ് പുത്തൻകുളത്തിന്റെ ഇടപെടൽ

ഒരു നിമിത്തമായി. ഇതുവരെ വന്ന നിർദ്ദേശങ്ങൾ ക്രോഡീകരിച്ചു താഴെ കൊടുക്കുന്നു:

1. പേജ് അടിസ്ഥാനത്തിൽ ഷെയറുകൾ നൽകി; 'സത്യജാല'യിൽ എഴുതു നമ്പരിൽനിന്നും മൂലധനം സമാഹരിക്കുക.
2. പ്രതിമാസം 1000/- രൂപാവിതം നൽകാൻ കഴിവും സമ്പന്നസ്സുമുള്ള 15-20 പേരെ കണ്ടെത്തുക.
3. 10000/- രൂപയോ അതിന്റെ ഗുണിതങ്ങളോ പലിശയില്ലാവാൻ പയായി നൽകാൻ തയ്യാറുള്ളവരിൽനിന്ന് തുകകൾ സ്വീകരിച്ച് സ്ഥിരനികേഷപത്തിലിട്ട്, പലിശ 'സത്യജാല'യ്ക്കുവേണ്ടി ഉപയോഗിക്കുക.
4. 1000/- രൂപാ വിതം സംഭാവന നൽകാൻ കഴിയുന്നത്ര വായനക്കാർ തയ്യാറാകുക.

ഇതിൽ ആദ്യനിർദ്ദേശത്തോടു പ്രതികരിച്ച വരെല്ലാംതന്നെ, വിയോജിപ്പു പ്രകടിപ്പിക്കുകയാണുണ്ടായത്. രണ്ടാമത്തെ നിർദ്ദേശമനുസരിച്ച്, ഓരോ വർഷവും 12000/- രൂപാ 'സത്യജാല'യ്ക്കായി മാറ്റിവയ്ക്കാൻ തയ്യാറുള്ള 15 പേരെ കണ്ടെത്തുക എളുപ്പമല്ല. ഈ നിർദ്ദേശം മുന്നോട്ടുവച്ച 2-3 പേർ പോലും, അത്തരം 15 പേരെ കണ്ടെത്തിയാൽ മാത്രമേ തുകതന്നു സഹകരിക്കാൻ തയ്യാറുള്ളൂ എന്നതിനാൽ, ആ പദ്ധതി തല്ക്കാലത്തേക്കെങ്കിലും അപ്രായോഗികമാണ്.

എന്നാൽ, അടുത്ത രണ്ടു നിർദ്ദേശങ്ങളും 'സത്യജാല' വായനക്കാർ വിചാരിച്ചാൽ നടപ്പാക്കാവുന്നതേയുള്ളൂ എന്നു തോന്നുന്നു. അതിനാൽ, അതിൽ ഏതെങ്കിലുമൊന്നിൽ പങ്കാളികളായി, 'സത്യജാല'യ്ക്ക് ഒരു 10 ലക്ഷം രൂപയെങ്കിലും കരുതൽധനമായി സ്വരൂപിക്കാൻ സഹായിക്കണമെന്ന് അഭ്യർത്ഥിക്കുന്നു.

പലിശയില്ലാവാൻ നൽകാൻ തയ്യാറാകുന്നവർക്ക്, തുക കൈപ്പറ്റിയതായും അവർ പറയുന്ന കാലാവധിക്കുതന്നെ തുക തിരിച്ചു നൽകുമെന്ന് ഉറപ്പുനൽകുന്നതായുമുള്ള ഒരു ധാരണാപത്രം ഒപ്പിട്ട് അയച്ചുകൊടുക്കുന്നതാണ്. ഇപ്രകാരം സഹകരിക്കുന്നവരുടെയും, 1000/- രൂപാ സംഭാവന നൽകി സഹകരിക്കുന്നവരുടെയും ലിസ്റ്റും തുകയും എല്ലാവരുടെയും അറിവിലേയ്ക്കായി 'സത്യജാല'യിൽ കൊടുക്കാമെന്നും കരുതുന്നു....

കൂടാതെ, ഒന്നോ രണ്ടോ വരിക്കാരെ കണ്ടെത്തി സഹായിക്കാൻ ഓരോരുത്തരും തയ്യാറാകണമെന്നും അഭ്യർത്ഥിക്കുന്നു.

- സർക്കുലേഷൻ മാനേജർ & എഡിറ്റർ

സംഭാവനാവിവരം: ഒക്ടോ.-നവം. 2015

1. ജോസഫ് കൊട്ടാരം, അതിരമ്പുഴ	- 1000.00
2. ജോസ് കൊമ്മറ്റം, ബാംഗ്ലൂർ	- 5000.00
ആകെ	- 6000.00

വിശ്വാസപ്രശ്നങ്ങൾ: വികാരിയച്ചന്റെ ശ്രദ്ധയ്ക്ക് (തുടർച്ച)



ഡോ.അബ്രഹാം, അട്ടപ്പാടി

വികാരിയച്ചന്റെ മുമ്പിൽനിന്നും പോന്ന ഞങ്ങൾ നല്ല പിരിമുറുക്കത്തിലായിരുന്നു. അന്നു രാത്രി ഭാര്യയ്ക്ക് ഉറങ്ങാനേ സാധിച്ചില്ല. ഞാനും വളരെ അസ്വസ്ഥനായിരുന്നു. മൂന്നു ദിവസം കഴിഞ്ഞ് എന്നേക്കൂടാതെ ഭാര്യ വികാരിയച്ചനെ കാണാൻ പോയി. അകലെയല്ലാതെ ഞാൻ കാനിൽ ഇരിപ്പുണ്ടായിരുന്നു. തിരിച്ചുവന്ന ഭാര്യയുടെ പിരിമുറുക്കത്തിന് അല്പം അയവു വന്നതായി കണ്ടു. വലിയ ടെൻഷൻ ഒന്നും വേണ്ട എന്ന് വികാരിയച്ചൻ പറഞ്ഞുവത്രേ! ശരിക്കും സമാധാനമായത്, മകൾക്ക് 'പ്രീക്കാനാ' കോഴ്സിന് ചേരാൻ വികാരിയച്ചൻ കത്തു നൽകിയപ്പോഴാണ്. ഈ പരിപാടിയിൽ മകൾ ശ്രദ്ധയോടെ പങ്കെടുത്തു. പക്ഷേ, അച്ചനു പൂർണ്ണതൃപ്തിയായില്ല. സെഹിയോൻ ധ്യാനകേന്ദ്രത്തിൽ പോയി ഒരാഴ്ച ധ്യാനം കഴിക്കാനും അച്ചൻ വിധിച്ചു. മകൾ അതും ശിരസ്സാവഹിച്ചു. അങ്ങനെ കാര്യങ്ങൾ ഏറെക്കുറെ അനുകൂലമായിത്തീർന്നു.

ഇത്രയൊന്നും ബുദ്ധിമുട്ടില്ലാതെയാണ് ഞങ്ങളുടെ രണ്ടാമത്തെ മകന്റെ വിവാഹം നടന്നത്. ഒരു ഹിന്ദുപെൺകുട്ടിയെ സ്നേഹിക്കാൻ അവനു സാഹചര്യമുണ്ടായി. പ്രായപൂർത്തിയായ വിദ്യാഭ്യാസവും ലോകപരിചയവുമുള്ള അവർ വിവരം മാതാപിതാക്കളോട് തുറന്നു പറഞ്ഞു. ഇരുവരുടെയും മാതാപിതാക്കളുടെ സമ്മതത്തോടെ ബന്ധുക്കളും സുഹൃത്തുക്കളുമടങ്ങിയ പൊതുസദസ്സിൽവെച്ച് പരസ്പരം മോതിരം കൈമാറിയും പൂമാല അണിയിച്ചും പ്രതിജ്ഞയെടുത്തും അവർ വിവാഹിതരായി. തലേന്നു വികാരിയച്ചനെ ഞാൻ വിവരം അറിയിച്ചു. അദ്ദേഹം ഒന്നും പറഞ്ഞില്ല. അച്ചന്റെ നീരസത്തിന് അല്പം അയവു വരുത്താനായി ഞാൻ പറഞ്ഞു: “മതങ്ങൾ ഉണ്ടാകുന്നതിന് മുൻപേ മനുഷ്യരും വിവാഹവും കുടുംബജീവിതവുമുണ്ടായിരുന്നു.” ക്രിസ്തു കുദാശയായി സ്ഥാപിക്കു



ന്നതിന് എത്രയോ മുമ്പ് ദൈവം വിവാഹത്തെ കുദാശയാക്കിയിരുന്നു. യഥാർത്ഥ സ്നേഹത്തിൽ സ്ത്രീയും പുരുഷനും ഒന്നിക്കുമ്പോൾ അവിടെ സവിശേഷമായ ദൈവകടാക്ഷമുണ്ട്. ക്രൈസ്തവസഭയിലെമാത്രം കുദാശയെന്നതിലുപരി വിവാഹം ഒരു ആദിപ്രാപഞ്ചിക കുദാശയാകുന്നു.

അടുത്ത കാലത്ത് 'മിശ്ര' വിവാഹത്തിനെതിരെ സഭാധികാരികൾ ശബ്ദമുയർത്തിത്തുടങ്ങിയിരിക്കുന്നു. ഇടുക്കി മെത്രാൻ അത്തരമൊരു പുലിവാലുപിടിച്ചു വിവാദമുണ്ടാക്കുകയും അവസാനം മാപ്പുപറയുകയുമുണ്ടായി. വാസ്തവത്തിൽ, 'മിശ്രവിവാഹം' എന്ന പദപ്രയോഗംതന്നെ അത്ര ശരിയല്ല. മനുഷ്യനും മൃഗവും തമ്മിലോ മറ്റോ വിവാഹം നടന്നാൽ അതിനെയാണ് 'മിശ്ര' വിവാഹം എന്നു വിളിക്കേണ്ടത്. മനുഷ്യർ, ആണും പെണ്ണും, വിവാഹിതരാകുമ്പോൾ അതെങ്ങനെ 'മിശ്ര' വിവാഹമാകും? ഒരു വ്യക്തിയുടെ നിർവ്വചനത്തിൽ മതം ഒരു ഘടകമേ അല്ല. രക്തം പരിശോധിച്ചു ലോകത്തെവിടെയും ഒരു ലാബിനും പറയാൻ കഴിയില്ല, ഒരാൾ ഹിന്ദുവോ ക്രിസ്ത്യാനിയോ മുസ്ലീമോ ആണെന്ന്. മനുഷ്യാനുഭവത്തിലെ ഒരു ചെറിയ അംശം മാത്രമായ മതാനുഭവത്തിന്റെപേരിൽ മനുഷ്യനെ മുഴുവൻ തങ്ങളുടെ നിയന്ത്രണത്തിൽ നിർത്തി പ്രയോജനം കൊയ്തെടുക്കാൻ കല്പിച്ചിറങ്ങിയിരിക്കുന്ന മതാധികാരികളാണ് 'മിശ്ര' വിവാഹം ക്രിസ്തീയ വിശ്വാസത്തിന് എതിരാണെന്ന് വരുത്തിത്തീർക്കാൻ ശ്രമിക്കുന്നത്.

മകളുടെ മനസ്സമ്മതച്ചടങ്ങും വന്നുചേർന്നു. ചടങ്ങിനിടെ സാക്ഷികളോടു മുന്നോട്ടു കയറിനിൽക്കാൻ

അച്ചൻ പറഞ്ഞു. അടുത്തുനിന്ന നിന്റെ ഭാര്യസഹോദരിയെ സാക്ഷിയായി മുന്നോട്ടു കയറിനിൽക്കാൻ ഞാൻ ക്ഷണിച്ചു. അവർ മുന്നോട്ടു വന്നുനിന്നപ്പോൾ വികാരിയച്ചൻ പറഞ്ഞു, “സ്ത്രീകൾ വേണ്ട” എന്ന്. പകരം, സാക്ഷിയായത് എന്റെ ഭാര്യ സഹോദരനായിരുന്നു. ഒരു സ്ത്രീക്ക് സാക്ഷിയായി ഒപ്പിടാൻപോലുമുള്ള വിലകല്പിക്കാത്ത കത്തോലിക്കാ സഭയുടെ സാംസ്കാരികപാപ്പരത്നത്തെക്കുറിച്ചുള്ള ചിന്തയായിരുന്നു. ചടങ്ങുതീരുവരെ എന്റെ മനസ്സിൽ. പിന്നീടൊരിക്കൽ വികാരിയച്ചനോട് ഞാൻ ഇക്കാര്യത്തെപ്പറ്റി ചോദിക്കുകയുണ്ടായി. അച്ചൻ പറഞ്ഞത് അത്തരമൊരു കീഴ്വഴക്കം സഭയിൽ ഇല്ലെന്നാണ്. കീഴ്വഴക്കമാത്രം നോക്കിയല്ലാതെ ചെയ്യേണ്ട കാര്യങ്ങൾ എന്തൊക്കെയാണെന്നും എപ്രകാരമെന്നും സ്വന്തമായി ചിന്തിച്ചും വിലയിരുത്തിയും തീരുമാനമെടുക്കാനുള്ള തിരിച്ചറിവിന്റെ സ്വാതന്ത്ര്യം ഉപയോഗിക്കാൻ കരുത്തില്ലാത്തവരാണ് സഭയിൽ സ്ഥാനങ്ങൾ വഹിക്കുന്നവർ എന്നു തോന്നിപ്പോയി.

ചുരുക്കത്തിൽ, കത്തോലിക്കാസഭയെ സംബന്ധിച്ചിടത്തോളം ദുഃഖിപ്പിക്കുന്ന കാര്യമിതാണ്. പൊതുവെ സാംസ്കാരികതലത്തിൽ മനുഷ്യവർഗ്ഗം കൈവരിച്ച പുരോഗതി വച്ചുനോക്കുമ്പോൾ, വളരെ പിന്നോക്കമാണ് സഭയുടെ കീഴ്വഴക്കങ്ങളും തത്വസംഹിതകളും സമ്പ്രദായങ്ങളും, ഇങ്ങേയറ്റം ഭാഷാപ്രയോഗങ്ങൾപോലും.

മനുഷ്യവർഗ്ഗത്തിന്റെ പകുതി തീർക്കുന്ന സ്ത്രീകൾക്ക് തുല്യ അവകാശങ്ങളും വ്യക്തിത്വമുല്യവും നൽകാനുള്ള തിരിച്ചറിവിൽ മനുഷ്യസംസ്കാരം ഇന്ന് എത്തിച്ചേർന്നിട്ടുണ്ട്. പക്ഷേ, കത്തോലിക്കാസഭയിൽ സ്ത്രീകൾക്ക് പുരോഹിതരോ മെത്രാൻമാരോ മാർപ്പാപ്പമാരോ ആകാനുള്ള അവകാശമില്ല. ചുരുങ്ങിയത് ഒരു സാക്ഷിയായി ഒപ്പുചാർത്താനുള്ള വിലപോലും സ്ത്രീകൾക്കു കൊടുക്കുന്നില്ല.

ദേവപ്രീതിക്കും ഉദ്ദിഷ്ടകാര്യസാധ്യത്തിനുമൊക്കെവേണ്ടിയുള്ള മനുഷ്യക്കുരുതികളും രക്തബലികളും എന്നേ പോയിമറഞ്ഞു. എങ്കിലും, അശ്ശത്താര സ്ഥാപിക്കാനും അവിടെ മനുഷ്യപുത്രന്റെ രക്തമാംസങ്ങൾ ബലിയർപ്പിച്ച് ഭുജിക്കാനും വേണ്ടിയുള്ള പള്ളികൾ നമ്മുടെ നാട്ടിൽ പെരുകി വരുന്നു. അന്ധവിശ്വാസങ്ങൾക്കെതിരെ ഒരു നിയമം വന്നാൽ കുർബ്ബാനയും അതിൽ കൂടുങ്ങുമോ എന്നു ചിന്തിക്കേണ്ടിയിരിക്കുന്നു.

അത്താഴമേശയിൽ കൂടിക്കാൻ പകർന്നുവെച്ചിരുന്ന വീഞ്ഞ് എടുത്ത് ശിഷ്യർക്ക് ആചാരപൂർവ്വം നൽകി പ്രതീകാത്മക ഭാഷയിൽ തന്റെ ജീവനിലെ പങ്കാളിത്തം യേശു ശിഷ്യർക്ക് കല്പിച്ചുനൽകി. ആണ്ടിലൊരിക്കൽ പെസഹാ നാളിൽ ആചരിക്കേണ്ട ഈ ഓർമ്മപുതുകൽ ഇന്ന് പ്രതിഫലം വാങ്ങിയുള്ള അനുദിനപൂജയായിത്തീർന്നു.

വീഞ്ഞ് എന്ന വസ്തു അല്പ പ്രധാനം, യേശുവിന്റെ ഓർമ്മപുതുകൽവഴി അവിടുത്തെ ജീവിത ദർശനങ്ങളിലുള്ള പങ്കാളിത്തം സജീവമാക്കുകയാണ് കാതലായ കാര്യം എന്ന ബോധ്യമില്ലാതെ, കുർബ്ബാനയ്ക്കുവേണ്ടി വീഞ്ഞ് എന്ന മദ്യം നിർമ്മിക്കാനും അതിന്റെ അളവു കൂട്ടാനുമുള്ള ലൈസൻസിനായി സഭാമേലധ്യക്ഷൻ അപേക്ഷകളുമായി എക്സൈസ്

വകുപ്പിന്റെ ഓഫീസുകൾ കയറിയിറങ്ങുന്നത് എത്രയോ കഷ്ടമാണ്! വീഞ്ഞുമാത്രമേ യേശുവിന്റെ ഓർമ്മയാചരണത്തിന് ഉപയോഗിക്കാൻ പാടുള്ളൂ എന്നുധരിച്ചുവെച്ചിരിക്കുന്നത് തികഞ്ഞ വെളിവുകേടാണ്. വാസ്തവത്തിൽ വീഞ്ഞുല്പാദനത്തിനുള്ള ലൈസൻസ് നിഷേധിക്കപ്പെടുമ്പോഴേ, വീഞ്ഞിനുപകരം കേരളത്തിൽ ഇപ്പോൾ സുലഭമായ ഹിക്ക്കോണ്ടിരിക്കുന്നത് ‘നീര്’യോമറ്റോ മതിയാകും, കുർബ്ബാനയിൽ ഉപയോഗിക്കാൻ എന്ന തിരിച്ചറിവിൽ സഭ എത്തിച്ചേരുകയുള്ളൂ.

മകളുടെ മനസ്സമ്മതമെന്ന ചടങ്ങുകഴിഞ്ഞു. പിന്നെ വിവാഹത്തിനുള്ള ‘കുറി’ വാങ്ങാനായി വികാരിയച്ചനെ വീണ്ടും സമീപിക്കേണ്ടിവന്നു. അപ്പോൾ അച്ചൻ വീണ്ടും പള്ളി പണിക്ക് സംഭാവന ചോദിക്കുകയായി. പെട്ടെന്നു വന്ന വിവാഹമായതിനാലും കുറെ കെട്ടിടം പണി ഇപ്പോഴും തുടർന്നു വരുന്നതിനാലും ബാങ്കിൽ സ്വർണ്ണം പണയം വെച്ച് മൂന്നുലക്ഷത്തോളം രൂപ ലോണെടുത്താണ് ഞാൻ ഇപ്പോൾ കാര്യങ്ങൾ നടത്തുന്നത്. ഇതു പറഞ്ഞിട്ട് അച്ചൻ വിശ്വാസം വരുന്നില്ല എന്നുകണ്ട് സ്വർണ്ണപ്പണയത്തിന്റെ രസീത് ബാഗിൽ നിന്നെടുത്ത് അച്ചനെ കാണിക്കേണ്ടി വന്നു. സാറിന് വാണിജ്യ കോംപ്ലക്സില്ലേ എന്നായി അച്ചന്റെ ചോദ്യം. അവസാനം പതിനായിരം രൂപയുടെ ചെക്കും കൊടുത്തിട്ടാണ് കുറിയും വാങ്ങിപ്പോകുന്നത്.

ഹിന്ദു പെൺകുട്ടിയുമായുള്ള മകന്റെ വിവാഹം രജിസ്റ്റർ ചെയ്യാൻ ആയിരം രൂപയേ ഫീസ് ആയുള്ളൂ. ലത്തീൻ ഇടവകകളിൽ വിവാഹാവസരത്തിൽ സംഭാവനയായി സ്വീകരിക്കുന്നത് ആയിരം രൂപമാത്രം. മനസ്സമ്മതം എന്ന ചെറിയ ചടങ്ങിന് എന്റെ കൈയിൽ നിന്നു പോയതോ രൂപ അറുപതിനായിരം. സാമ്പത്തികമായി തളർന്നിരുന്ന അവസരമായതിനാൽ മനസ്സിൽ ഇരുണ്ട ചില ചോദ്യങ്ങളുമായാണ് പള്ളിമുറിയിൽനിന്നും ഞാൻ ഇറങ്ങിപ്പോകുന്നത്.

(അവസാനിച്ചു)

ഫോൺ: 9946010343

ക്രിസ്റ്റോളജി - ഒരു പ്രതികരണം

പ്രൊഫ. പി.സി. ദേവസ്യ

2015 മാർച്ച് മാസം മുതൽ, തികഞ്ഞ പരസ്പരബഹുമാനത്തോടെ തുടർന്നുപോരുന്ന ക്രൈസ്തവീകത സംബന്ധിച്ച ഒരു സംവാദത്തെപ്പറ്റിയാണ് എന്റെ ഈ പ്രതികരണം. 'ക്രിസ്റ്റോളജി എന്ന തടസ്സക്കല്ലി' എന്ന മാർച്ചു മാസത്തെ സത്യജാല എഡിറ്റോറിയലായിരുന്നു തുടക്കം. ക്രിസ്തുവിന്റെ ദർശനത്തെ തകിടംമറിക്കാൻ പൗരോഹിത്യം നിർമ്മിച്ചെടുത്ത ആയുധമാണ് ക്രിസ്റ്റോളജി എന്നായിരുന്നു അതിലെ പ്രധാനവാദം. ക്രിസ്തുവിനെ വേണ്ടവിധത്തിൽ അവതരിപ്പിക്കാത്തതുകൊണ്ട് ക്രിസ്തുമതം പരാജയപ്പെടുന്നു എന്നായിരുന്നു നിഗമനം.

കത്തോലിക്കാ പുരോഹിതസമൂഹത്തിലെ ഒരു പ്രമുഖ അംഗംകൂടിയായ ഇല്ലിക്കമുറിയച്ചൻ, 'സത്യജാല' ജൂൺലക്കത്തിൽ വളരെ പക്ഷമായ മനോഭാവത്തോടുകൂടി അതിനു മറുപടി കൊടുത്തു. ക്രിസ്തുവിനെ ഒരു മഹാനായി മാത്രം കണക്കാക്കുന്നവരും, അവിടുത്തെ ദിവ്യത്വത്തിലും മരണോത്ഥാനങ്ങളിലും വിശ്വസിക്കുന്നവരും എന്നിങ്ങനെ രണ്ടു വിഭാഗങ്ങളുമുണ്ടെന്നു ചൂണ്ടിക്കാണിച്ചുകൊണ്ടാണ് ജൂൺ ലക്കത്തിലെ അദ്ദേഹത്തിന്റെ ലേഖനം ആരംഭിക്കുന്നത്. ഇതിൽ രണ്ടാം വിഭാഗത്തിൽപ്പെട്ട വായനക്കാർക്കു വേണ്ടിയാണ് അദ്ദേഹം മറുപടി തയ്യാറാക്കിയതെന്നു തോന്നുന്നു. അങ്ങനെ വരുമ്പോൾ ആദിമക്രിസ്ത്യാനികളുടെ കൂട്ടായ്മയും അപ്പംമുറിക്കലും പ്രാർത്ഥനയുമെല്ലാം ഉൾക്കൊള്ളുന്ന അപ്പസ്തോല നടപടികളെ പൗരോഹിത്യസൃഷ്ടി എന്നുപറഞ്ഞ് തള്ളിക്കളയാനാവില്ലല്ലോ. ഈ പശ്ചാത്തലത്തിൽനിന്നുകൊണ്ട് അച്ചൻ ക്രിസ്റ്റോളജിക്ക് ഒരു നിർവചനവും നൽകുന്നുണ്ട്. സത്യജാല, തടസ്സക്കല്ലിന്റെ ഭാഗങ്ങളായി ചൂണ്ടിക്കാണിച്ച സഭയിലെ അനുഷ്ഠാനങ്ങളും പുരോഹിതനേതൃത്വവും സുവിശേഷാധിഷ്ഠിതം തന്നെയാണ് അച്ചൻ ചൂണ്ടിക്കാണിച്ചു. കാലാന്തരത്തിൽ അനുഷ്ഠാനങ്ങളും നേതൃത്വവും ദുഷിച്ചുവെങ്കിലും, "അതിനുള്ള പരിഹാരമാർഗ്ഗം അവർക്ക് ശരിയായ ബോധവൽക്കരണം നൽകുകയാണ്; അല്ലാതെ, ആരാധനാനുഷ്ഠാനങ്ങളുടെ തിരസ്കരണമല്ല" എന്ന വാദമാണ് അദ്ദേഹം മുന്നോട്ടു വച്ചത്. അനുഷ്ഠാനങ്ങളുള്ള ഈ സാഹചര്യത്തിൽത്തന്നെ, മദർതൈരേസയേപ്പോലെയുള്ള എത്രയോ പേർ ക്രിസ്തുവിന് ശരിയായ സാക്ഷ്യം നൽകുന്നു എന്ന കാര്യവും അദ്ദേഹം ചൂണ്ടിക്കാണിച്ചു. പൗരോഹിത്യം വേണ്ടെന്നുവെച്ചാൽ അതു കത്തോലിക്കാസഭയെത്തന്നെ ഇല്ലാതാക്കുകയാണ് എന്ന വാദവും അദ്ദേഹം മുന്നോട്ടുവയ്ക്കുകയുണ്ടായി.

എഡിറ്റർ, ആ ലക്കത്തിൽത്തന്നെ അച്ചന്റെ ആശയങ്ങളോടു പ്രതികരിച്ചെഴുതുകയുണ്ടായി. അതിൽ, ഇല്ലിക്കമുറിയച്ചൻ എന്തു പറഞ്ഞാലും, രക്ഷയെപ്പറ്റിയുള്ള സഭയുടെ സങ്കല്പം മരണാനന്തര സ്വർഗ്ഗപ്രാപ്തിയെന്ന സ്വകാര്യ സുഖമോഹമായി പരിണമിക്കുകയാണ് എന്ന് എടുത്ത് പറഞ്ഞിരുന്നു. ഇന്നത്തെ വിശ്വാസവും അനുഷ്ഠാനങ്ങളും മനുഷ്യനിൽ സൃഷ്ടിക്കുന്നത് ആദ്ധ്യാത്മികവന്ധ്യതയാണെന്നും ഉദാഹരണങ്ങൾ കൊടുത്തു വിശദീകരിക്കുകയുണ്ടായി. വ്യക്തതയ്ക്കുവേണ്ടി ഏതാനും ചോദ്യങ്ങളും ഉന്നയിച്ചിരുന്നു.

അതിനുള്ള അച്ചന്റെ ദീർഘമായ മറുപടി ജൂലൈലക്കത്തിൽ പ്രസിദ്ധീകരണമാരംഭിച്ചു. സഭയിലെ ആചാരാനുഷ്ഠാനങ്ങൾ, ആത്മീയ അനുഭവത്തിന്റേതായ പ്രാർത്ഥനാജീവിതം, ഇവയൊക്കെയേശുവിന്റെ ജീവിതത്തിലും സുവിശേഷത്തിലെ വിവരണങ്ങളിലും തന്നെ ഉള്ളവയാണെന്ന് അദ്ദേഹം എടുത്തു കാണിക്കുന്നു. സത്യജാല കാണുന്ന തടസ്സക്കല്ലുകൾ ക്രിസ്റ്റോളജിയുടെതന്നെ പഴകി തിളക്കം കുറഞ്ഞുപോയ പടിക്കെട്ടുകളാണെന്നു പറഞ്ഞ്, അവ പുതുക്കി തിളക്കം വർദ്ധിപ്പിക്കാനായിരുന്നു അച്ചൻ ആഹ്വാനം ചെയ്തത്.

പ്രധാനമായും എഡിറ്ററുടെ രണ്ടു സംശയങ്ങൾക്കുള്ള മറുപടിയാണ് ആഗസ്റ്റ് ലക്കത്തിൽ അച്ചൻ നൽകിയത്. എഡിറ്ററുടെ 'വിശദീകരണം ശരിയാണെങ്കിൽ' എന്ന് ഒരു മാർജിൻ ഇട്ടിട്ട്, പരമ്പരാഗതമായി തുടർന്നുപോരുന്ന ഇന്നത്തെ വിശ്വാസങ്ങളും അനുഷ്ഠാനങ്ങളും ആദ്ധ്യാത്മികവന്ധ്യതതന്നെ എന്ന് സംശയത്തോടുകൂടി അച്ചൻ സമ്മതിക്കുന്നു. അതിനുശേഷം രക്ഷയെപ്പറ്റിയുള്ള എഡിറ്ററുടെ സംശയത്തിന് അദ്ദേഹം നൽകുന്ന മറുപടിയിലാണ്, ഇല്ലിക്കമുറിയച്ചന്റെ 'വിപ്ലവകരമായ വ്യാഖ്യാനം' എന്ന് എഡിറ്റർതന്നെ വിശേഷിപ്പിക്കുന്ന രക്ഷയുടെ പുതിയ ദൈവശാസ്ത്രം

‘വിശ്വാസാനുഷ്ഠാനങ്ങളും യേശുവിലൂടെയുള്ള രക്ഷയും’

- ഒരു പ്രതികരണം

ജോർജ്ജ് മുലേച്ചാലിൽ (എഡിറ്റർ)

‘ക്രിസ്റ്റോളജി എന്ന തടസ്സക്കല്ല്’ എന്ന ശീർഷകത്തിൽ ‘സത്യജാല’ 2015 മാർച്ചിലക്കത്തിൽ വന്ന മുഖക്കുറി, കേരളസഭയിലെ പ്രമുഖദൈവശാസ്ത്രജ്ഞനും ചിന്തകനുമായ റവ. ഡോ. സിപ്രിയൻ ഇല്ലിക്കമുറിയുടെ ദീർഘമായ പ്രതികരണത്തിനു നിമിത്തമായി എന്നതിൽ വലിയ സന്തോഷമുണ്ട്. യേശുവിനെ ആരാധനാവിഗ്രഹമാക്കിയുള്ള ആചാരാനുഷ്ഠാനങ്ങളിലൂടെ ഒരുതരം വ്യാജമായ ആദ്ധ്യാത്മിക സംതൃപ്തി അനുഭവിപ്പിച്ച് അവിടുത്തെ കല്പനകളെ അവഗണിക്കാനുള്ള പ്രവണതയാണ് സഭാധികൃതർ ക്രൈസ്തവരിൽ വളർത്തിക്കൊണ്ടിരിക്കുന്നത് എന്നും, യേശുവിന്റെ സുവിശേഷത്തിലുള്ള വിശ്വാസം അവരിൽ ഉറപ്പിക്കുന്നതിൽ സഭ പരാജയപ്പെട്ടു എന്നുമായി

രുന്നു പ്രസ്തുത മുഖക്കുറിയിൽ ഞാൻ മുന്നോട്ടു വച്ച മുഖ്യപ്രമേയം. ഒപ്പം, പൗരോഹിത്യവും കുദാശകളും യേശു സ്ഥാപിച്ചവയല്ലെന്നും, അവയെല്ലാം സ്വന്തം സ്വർഗ്ഗപ്രാപ്തി എന്ന സ്വകാര്യലക്ഷ്യത്തിലേക്ക് മനുഷ്യമനസ്സിനെ സങ്കുചിതപ്പെടുത്തുകയാണു ചെയ്തുകൊണ്ടിരിക്കുന്നതെന്നുമുള്ള വാദവും ഉന്നയിച്ചിരുന്നു. യേശുവിനെ ദൈവികത ആർജിച്ച ഗുരുനാഥനായിക്കണ്ട്, അവിടുത്തെപ്പോലെ പിതാവിന്റെ ഇഷ്ടം നിറവേറ്റുന്നതിൽ മനസ്സർപ്പിച്ചു ജീവിക്കുന്നതാകും കൂടുതൽ ശ്രേഷ്ഠമായ ക്രൈസ്തവ ജീവിതം എന്ന കാഴ്ചപ്പാടും അതിൽ മുന്നോട്ടു വച്ചിരുന്നു.

ഇതിനോടു പ്രതികരിച്ച് ജൂൺ ലക്കത്തിൽ, ‘സഭയുടേത് അപ്പസ്തോലന്മാരുടെ ദൈവ

അവതരിപ്പിച്ചിരിക്കുന്നത്. അതിനുള്ളതനം എന്നൊന്നും വിശേഷിപ്പിക്കാൻ വയ്ക്കുകിലും (1976 കാലഘട്ടത്തിൽ പാലാ സെന്റ് തോമസ് കോളേജിലെ ഒരു മതപഠന പാഠാവലിയിൽ ഏതാണ്ട് ഇതേ ആശയമുള്ള ‘കത്തോലിക്കാസഭയും സ്വർഗ്ഗപ്രാപ്തിയും’ എന്ന ഒരു പഠനമുണ്ടായിരുന്നുത് ഓർക്കുന്നു), ഇത് ശ്രദ്ധേയമായ ഒരു അഭിപ്രായമാണ്. ഒരു പാഠ്യവിഷയമായി അച്ചന്റെ അഭിപ്രായം സഭ അംഗീകരിച്ചേക്കാമെങ്കിലും, ഇത് ഒന്നു പ്രയോഗിച്ചു വിജയിപ്പിക്കാം എന്ന് ആരെങ്കിലും കരുതുമോ? കണ്ടറിയണം. ഏതായാലും ഇല്ലിക്കമുറിയച്ചന്റെ രക്ഷാസന്ദേശം ‘സത്യജാല’ അംഗീകരിക്കുന്നുണ്ട് എന്ന് സെപ്റ്റംബർ ലക്കം മുഖക്കുറി വ്യക്തമാക്കുന്നു.

ഒക്ടോബർ ലക്കത്തിലാണ് അച്ചന്റെ ആദ്യദീർഘലേഖനം പ്രസിദ്ധീകരിച്ചുതീർന്നത്. യേശു പ്രഘോഷിച്ചതും ഇല്ലിക്കമുറിയച്ചൻ എടുത്തുകാണിച്ചതുമായ ‘രക്ഷ’ ഇന്നു സഭയിൽ എങ്ങനെ പ്രാവർത്തികമാക്കുന്നു എന്ന വിശദീകരണം അതിൽ ഉണ്ടാകും എന്നു കരുതിയായിരുന്നു വായിച്ചുതുടങ്ങിയത്. ആദ്യഖണ്ഡികയിൽത്തന്നെ ക്രിസ്തുവിന്റെ രക്ഷയെ മനസ്സിലാക്കാത്ത - രക്ഷയെ സ്വാർത്ഥമായ സുഖവും സുരക്ഷിതത്വവുമായി തെറ്റിദ്ധരിക്കുന്ന - സമു

ഹത്തെയാണ് അച്ചനും കാണിച്ചുതന്നത്. ‘രക്ഷ’യെ മനസ്സിലാക്കുകയും ശരിയായ ‘രക്ഷ’യുടെ വഴിയിൽ എത്തുകയും ചെയ്യുമ്പോൾ ഇത്തരം ദൗർഭാഗ്യാവസ്ഥയ്ക്കും പരിഹാരമുണ്ടാകുമെന്ന് അച്ചൻ പറയുന്നു. രക്ഷയുടെ ആവശ്യത്തെപ്പറ്റി ബൈബിൾ ഉടനീളം നമ്മോടു സംസാരിക്കുന്നു എന്ന് പറഞ്ഞ് പഴയനിയമത്തിൽനിന്നും പുതിയ നിയമത്തിൽ നിന്നുമുള്ള ഉദ്ധരണികളും കൊടുക്കുന്നുണ്ട്. ലേഖനത്തിന്റെ അവസാനഭാഗം രക്ഷ ക്രൈസ്തവർക്കു മാത്രമല്ല എന്ന വിശദീകരണവും അദ്ദേഹം നൽകുന്നുണ്ട്.

മുഴുവൻ വായിച്ചുകഴിഞ്ഞപ്പോഴും, പണ്ഡിതോചിതമായ അച്ചന്റെ പഠനം ഒരു ആശയം എന്ന നിലയിൽനിന്ന് സഭയും സമുദായവും അംഗീകരിച്ചു പ്രാവർത്തികമാക്കുന്ന ഒരു നിലപാടായി സ്വീകരിക്കപ്പെടുമോ എന്ന സംശയം നിലനിൽക്കുന്നു. രക്ഷയ്ക്കു പുതിയ വ്യാഖ്യാനം നൽകിയ അച്ചന് സ്വന്തം നിലപാടുകളിൽ ഉറച്ചുനിന്ന് രക്ഷാകരമായി എന്തെങ്കിലും പ്രവർത്തിക്കാൻ കഴിയുമോ എന്നും കണ്ടുതന്നെ അറിയണം.

Mob: 9961255175

ശാസ്ത്രവും ക്രിസ്റ്റോളജിയും' എന്ന തലക്കെട്ടിൽ ഇല്ലിക്കമുറിയച്ചനെഴുതിയ ലേഖനത്തിന്, അതേ ലക്കത്തിൽത്തന്നെ എന്റെ വിശദമായ പ്രതികരണവും കൊടുത്തിരുന്നു. അതിനുള്ള മറുപടിയായിട്ടാണ്, സഭയുടെ നിലപാടുകൾ കൂടുതൽ വിശദമാക്കുന്ന രണ്ടു ദീർഘലേഖനങ്ങൾ - (1) 'വിശ്വാസാനുഷ്ഠാനങ്ങളും യേശുവിലൂടെയുള്ള രക്ഷയും', (2) 'യേശുവിന്റെ ബലി, വി.കുർബാന, സത്താമാറ്റം' - ഇല്ലിക്കമുറിയച്ചൻ അയച്ചുതന്നത്. അതിൽ, ജൂലൈ, ആഗസ്റ്റ്, ഒക്ടോബർ ലക്കങ്ങളിലായി പ്രസിദ്ധീകരിച്ചു കഴിഞ്ഞ ആദ്യദീർഘലേഖനത്തോടുള്ള പ്രതികരണമാണിത്. പ്രതികരണത്തിലേക്കു കടക്കുന്നതിനുമുമ്പ്, ഈ ലക്കങ്ങളിലെ അദ്ദേഹത്തിന്റെ ലേഖനം ഒന്നുകൂടി വായിക്കണമെന്ന് വായനക്കാരുടെഭൃതമിരിക്കുന്നു. സ്ഥലപരിമിതിമൂലം എന്റെ ഈ പ്രതികരണം രണ്ടു ലക്കങ്ങളിലായാണ് പ്രസിദ്ധീകരിക്കുന്നത്.

പ്രതികരണം

'ദൈവം വ്യവസ്ഥയില്ലാതെ സ്നേഹിക്കുന്ന പിതാവായെന്നതും, മനുഷ്യരെല്ലാവരും അവിടുത്തെ മക്കളാണെന്നതും, ഈ മുഴുവൻ മക്കളുടെയും രക്ഷ, അതായത് സമഗ്രമായ സുസ്ഥിതിയും ശാന്തിയും, അവിടുന്ന് അഭിലഷിക്കുന്നു എന്നതുമാണ് യേശുവിന്റെ സുവിശേഷ' മെന്ന് ബഹു.ഇല്ലിക്കമുറിയച്ചൻ തന്റെ ലേഖനത്തിൽ വ്യക്തമാക്കിയിട്ടുണ്ട്. ഈ ദർശനം യേശുവിനുണ്ടാകുന്നതും, മനുഷ്യന്റെ സുസ്ഥിതിക്കുവേണ്ടി സ്വയം സമ്പൂർണമായി ചെലവഴിക്കാൻ അവിടുന്ന് തീരുമാനിക്കുന്നതും, പിതാവായ ദൈവവുമായി ദീർഘസമയം കൂട്ടായ്മയിലും സംവാദത്തിലും ചെലവഴിച്ചതിന്റെ ഫലമായാണ് എന്നും അദ്ദേഹം പറയുന്നു.

യേശുവിന്റെ ദർശനത്തെയും ക്രൈസ്തവ ജീവിതത്തെയും സംബന്ധിച്ച് വളരെ അടിസ്ഥാനപരമായ ഒരു കാഴ്ചപ്പാടാണിവിടെ ബഹു. ഇല്ലിക്കമുറിയച്ചൻ അവതരിപ്പിച്ചിരിക്കുന്നത്. യേശുവിനെ അനുധാവനം ചെയ്യാനാഗ്രഹിക്കുന്നവർ യഥാർത്ഥത്തിൽ ചെയ്യേണ്ടതെന്താണെന്ന സൂചനയും ഇതിൽനിന്നു നമുക്കു ലഭിക്കുന്നുണ്ട്. പിതാവായ ദൈവവുമായി സംസർഗ്ഗത്തിലാകുകയെന്നതും മനുഷ്യകുലത്തിന്റെ സമഗ്രമായ സുസ്ഥിതിക്കും ശാന്തിക്കും വേണ്ടി പ്രവർത്തിക്കുക എന്നതുമാണത്. പ്രധാന കല്പനയെന്ന നിലയിൽ യേശു അവതരിപ്പിച്ചതും (മത്താ. 22:37-39) ഇതുതന്നെയാണല്ലോ. അതിൽ എല്ലാ പ്രവാചകരും നിയമങ്ങളും അടങ്ങുന്നു എന്നവിടുന്നു പ്രഖ്യാപിക്കുകയും ചെയ്തു. കൂടാതെ, തന്റെ അന്ത്യ

അന്താഘവേളയിൽ ശിഷ്യരുടെ കാലുകഴുകിയും ഭക്ഷണപാനീയങ്ങൾ പങ്കുവെച്ചും, ശുശ്രൂഷയുടെയും പങ്കുവയ്ക്കലിന്റെയും കൂട്ടായ്മയുടെയും സമുർത്തമായജീവിതമാതൃക കാണിച്ചുതരുകയും അതു തുടരണമെന്നു കല്പിക്കുകയും ചെയ്തു. ഇതിനപ്പുറം ജീവിതവുമായി ബന്ധമില്ലാത്ത, പ്രതീകാത്മകമായ, എന്തെങ്കിലും അനുഷ്ഠാനങ്ങൾ നടത്തേണ്ടതുണ്ടെന്ന് യേശു പറഞ്ഞിട്ടുണ്ടെന്നു തോന്നുന്നില്ല.

സാമൂഹികശാസ്ത്രപരമായും മനശ്ശാസ്ത്രപരമായും അനുഷ്ഠാനങ്ങൾ മനുഷ്യൻ ആവശ്യമാണെന്ന് ബഹു. ഇല്ലിക്കമുറിയച്ചൻ പറയുന്നുണ്ട്. അതു ശരിയാണെന്നാണ് എന്റെയും വിചാരം. ആദ്ധ്യാത്മികമായ ഒരവബോധം എല്ലാ മനുഷ്യരിലുമുണ്ടെന്നുള്ളതിന് ഒരു തെളിവായിക്കൂടി അതിനെ കാണാനാകും. അതായത്, താനും മറ്റുള്ളവരും ദൈവത്തിൽ ഒന്നാണെന്നും അക്കാരണത്താൽ എല്ലാവരും സഹോദരരാണെന്നുമുള്ള ഒരവബോധം ഉള്ളിന്റെയുള്ളിൽ ഓരോരുത്തരിലും നീറിനിൽക്കുന്നുണ്ട്. ആ അവബോധത്തിനു പ്രാവർത്തികതലത്തിൽ പ്രകാശനമുണ്ടാവുകയെന്നത്, പ്രകടമാക്കുകയെന്നത്, ഓരോ മനുഷ്യന്റെയും മനുഷാസ്ത്രപരമായ ആവശ്യംതന്നെയാണ്. മനുഷ്യന്റെ സാമൂഹികതയുടെ അടിസ്ഥാനവും മറ്റൊന്നല്ല.

കൃത്യമായും അതിനുള്ള അനുഷ്ഠാനം തന്നെയായിരുന്നു തന്റെ അന്ത്യഅന്താഘവീര്യത്തിലൂടെ യേശു അവതരിപ്പിച്ചത്. ഇതനുഷ്ഠിച്ചിരുന്ന ആദിമസഭയിൽ അത് എല്ലാവരിലും ഉള്ളവക്കിയ ആദ്ധ്യാത്മികസംതൃപ്തിയുടെ ചിത്രം അപ്പ.പ്രവ. 2:46, 47 വാക്യങ്ങളിൽ കാണാം. ജീവിതബന്ധിയായ അത്തരം എത്രയെങ്കിലും അനുഷ്ഠാനങ്ങൾ കണ്ടെത്തി ആവിഷ്കരിക്കാനും അതിൽനിന്നെല്ലാം ആത്മീയാനുഭൂതി നുകരാനും മനുഷ്യനു കഴിയും. സ്വജീവിതം മറ്റുള്ളവർക്കുപകരിക്കുന്ന തരത്തിൽ ചെലവഴിക്കാനുള്ള മനോഭാവവും ശേഷിയും നൽകിയതിൽ ദൈവത്തോടു തോന്നുന്ന കൃതജ്ഞതാഭാവത്തെയും, മറ്റുള്ളവർക്കുവേണ്ടി ജീവിക്കുമ്പോൾ അനുഭവപ്പെടുന്ന കൃതാർത്ഥതാഭാവത്തെയും സന്തോഷത്തെയുമാണ്, ആദ്ധ്യാത്മികസംതൃപ്തിയെന്ന് യഥാർത്ഥത്തിൽ പറയാവുന്നത്. നിയമങ്ങളുടെയെന്നപോലെ അനുഷ്ഠാനങ്ങളുടെയും മാനദണ്ഡം മനുഷ്യരായിരിക്കണം, യേശുശിഷ്യരെ സംബന്ധിച്ച്.

അതുകൊണ്ടാണ് ജീവിതവുമായി ബന്ധമില്ലാത്ത, പ്രതീകാത്മക അനുഷ്ഠാന

(ശേഷം 21-ാം പേജിൽ)



അഡ്വ. ഡോ. ചെറിയാൻ ഗുഡല്ലൂർ



അഡ്വ. ഇന്ദുലേഖ



പ്രൊഫ. ജോയി മൈക്കിൾ



എം.എൽ. ജോർജ് മാളിയേക്കൽ

ചെയ്തു. അഡ്വ. ഇന്ദുലേഖയുടെ ഊഴമായിരുന്നു അടുത്തത്. മഹാരാഷ്ട്രാഗവൺമെന്റ് ഒരു തീരുമാനമെടുത്തു, റോമൻ കത്തോലിക്കാസഭയുടെ സമ്പത്ഭരണം ട്രസ്റ്റ് ആക്ടിന്റെ പരിധിയിൽ കൊണ്ടുവരാൻ. സഭ ഇതിനെ കോടതികളിൽ നേരിട്ടു. എല്ലാ കീഴ്ക്കോടതികളിലും ഗവൺമെന്റിനനുകൂലമായിരുന്നു വിധി. സഭ ബോംബേ ഹൈക്കോടതിയിൽ അപ്പീൽ പോയി. കാനോൻ നിയമം അനുസരിച്ച് സ്വത്തു മെത്രാന്മാർക്കുമാത്രമായിരുന്നു സഭയുടെ വാദം. സഭാസ്വത്തുക്കൾ ക്രൈസ്തവരുടെ നേർച്ച കാഴ്ചകളും സംഭാവനകളുമായതിനാൽ ട്രസ്റ്റ് ആക്ടിന്റെ കീഴിൽ വരേണ്ടതാണെന്നു കോടതി വിധിച്ചു. ഭരണഘടനയുടെ 26-ാം അനുച്ഛേദമനുസരിച്ച് മതസ്ഥാപനങ്ങളുടെ സമ്പത് ഭരണത്തിൽ ഇടപെടാനുള്ള അധികാരം രാഷ്ട്രത്തിനുണ്ടെന്ന് കോടതി നിരീക്ഷിച്ചു. കാനോൻ നിയമം രാഷ്ട്രനിയമങ്ങളെ റാഞ്ചാൻ റാകിപ്പറക്കുന്ന ചെമ്പരുത്തായിക്കൂടാ എന്നും കോടതി ധ്വനിപ്പിച്ചു. ട്രസ്റ്റിന്റെ കീഴിൽ വരുന്നതോടുകൂടി ഉത്തരവാദിപ്പെട്ട സർക്കാരുദ്യോഗസ്ഥന്മാരുടെ അംഗീകാരം കൂടാതെ സഭയുടെ സ്ഥാപനങ്ങൾ സ്വത്തുക്കൾ വിൽക്കാൻ സാധിക്കാത്ത സാഹചര്യം വരും. അതുകൊണ്ട്, തൽക്കാലം 'ചർച്ച് ആക്ട്' എന്ന നക്ഷത്രത്തിലെത്താൻ സാധിച്ചില്ലെങ്കിൽ, ട്രസ്റ്റ് നിയമമാകുന്ന ചന്ദ്രനിലെങ്കിലും എത്തിച്ചേരാനുള്ള നിയമനടപടികൾ ഉടൻ സ്വീകരിക്കണമെന്ന് അഡ്വ. ഇന്ദുലേഖ പറഞ്ഞു.

റെജി ഞങ്ങളാണിയാണ് തുടർന്നു സംസാരിച്ചത്. 'ചർച്ച് ആക്ട്' സംബന്ധിച്ച് അത്യാവശ്യം ബോധവൽക്കരണ പ്രവർത്തനങ്ങൾ നടന്നുകഴിഞ്ഞ സാഹചര്യത്തിൽ ഇനി, ക്രൈസ്തവസമൂഹത്തിനെതിരെ ഭരണഘടനാപരമായ വിവേചനം ചൂണ്ടിക്കാട്ടി, നിയമനിർമ്മാണത്തിന് കേന്ദ്രഗവൺമെന്റിനെത്തന്നെ നിർബന്ധിതമാക്കുന്ന, നിയമനടപടികളിലേക്കാണ് നീങ്ങേണ്ടതെന്നും അതിനായി ഒരു കമ്മിറ്റി രൂപീകരിച്ചു പ്രവർത്തിച്ചുതുടങ്ങണമെന്നും അദ്ദേഹം അഭിപ്രായപ്പെട്ടു.

തുടർന്നു നടന്ന ചർച്ചയ്ക്കൊടുവിൽ, കെ.ജോർജ് ജോസഫ് കൺവീനറായി, കെ.കെ. ജോസ് കണ്ടത്തിൽ, റെജി ഞങ്ങളാണി, ടി.ഒ. ജോസഫ് തോട്ടുകൽ, പി.കെ. മാത്യു

ഏറ്റുമാനൂർ എന്നിവർ അംഗങ്ങളായും, എം.എൽ. ജോർജ് മാളിയേക്കൽ, അഡ്വ.ഡോ. ചെറിയാൻ ഗുഡല്ലൂർ, അഡ്വ. ഇന്ദുലേഖ എന്നിവർ എക്സ്-ഒഫീഷ്യോ അംഗങ്ങളായും ഒരു കമ്മിറ്റി രൂപീകരിച്ചു.

ഒരു പുസ്തകപ്രകാശനത്തോടെയായിരുന്നു, പരിപാടി ആരംഭിച്ചത്. എന്നാൽ, അറിയിപ്പിൽ പറഞ്ഞിരുന്നതിൽനിന്നു വ്യത്യസ്തമായി, ജോർജ് മൂലച്ചാലിലിന്റെ 'നവകൊളോണിയലിസത്തിന്റെ നാല്ക്കവലയിൽ' എന്ന പുസ്തകത്തിന്റെ പ്രകാശനകർമ്മമാണു നടത്തിയത്. ശ്രീ എം. എൽ. ജോർജ് പ്രകാശനം നടത്തുകയും അഡ്വ.ഡോ. ചെറിയാൻ ഗുഡല്ലൂർ ഗ്രന്ഥം ഏറ്റുവാങ്ങുകയും ചെയ്തു.



മനോസാധനയോടെ 2.30-ന് തുടങ്ങിയ പരിപാടി ശ്രീ ഷാജു തറപ്പേലിന്റെ നന്ദിപ്രസംഗത്തോടെ വൈകിട്ട് 5.30-ന് പര്യവസാനിച്ചു.

KCRM പ്രോഗ്രാം റിപ്പോർട്ട്

ചർച്ച് ആക്റ്റിനെക്കുറിച്ച് ഒരു ചർച്ച്!

ഇപ്പൻ

സ്നേഹവാണിയിലെ ഗുരുദാസച്ചൻ ഒരിക്കൽ എന്നോടു പറഞ്ഞു: 'നിങ്ങൾ കെ.സി.ആർ.എം.കാരും 'സത്യജ്വാല'യും, ഒരുപക്ഷേ നിങ്ങൾതന്നെ അഭിമാനിക്കുന്നതിനെക്കാളേറെ വലിയ കാര്യങ്ങളാണു ചെയ്തു കൊണ്ടിരിക്കുന്നത്. നിങ്ങളുടെ ആചാര്യനായ പുലിക്കുന്നേൽ കേരളത്തിന്റെ വോൾട്ടയറാണ്'. വോൾട്ടയറുടെ സ്വാതന്ത്ര്യം, സമത്വം, സാഹോദര്യം എന്നീ ആശയങ്ങളാണു ഫ്രഞ്ചുവിപ്ലവത്തിനു നിമിത്തമായതെന്നോർക്കുക. ആശയങ്ങളാകുന്ന വിത്തുകൾ മുളച്ചുവളർന്ന് പടർന്നുപന്തലിച്ച് ഗുണപരമായ മാറ്റങ്ങളാകുന്ന വിപ്ലവകുസുമങ്ങൾ വിടർന്ന് ലോകത്തെ ആനന്ദിപ്പിക്കുന്നു എന്ന് ആലങ്കാരികമായി പറയാം.

അന്ധവിശ്വാസങ്ങളുടെയും അനാചാരങ്ങളുടെയും തിരുമ്പാമ്പാക്കുഴിയിരുട്ടിൽ ആണ്ടുകിടന്നിരുന്ന കേരളത്തെ പ്രത്യാനയിക്കാൻ ഇവിടെയും അവതരിച്ചു ഒരുപിടി മഹാത്മാക്കൾ-നാരായണഗുരു, ചട്ടമ്പി സ്വാമികൾ, സഹോദരനയ്യപ്പൻ, എം.സി. ജോസഫ്, അയ്യങ്കാളി, വി.ടി. ഭട്ടതിരിപ്പാട്, വക്കം അബ്ദുൾ ഖാദർ



മൗലവി ആദിയായവർ. അതൊരു നവോത്ഥാനതരംഗത്തിന്റെ കാലമായിരുന്നു.

സംഘടിതമതങ്ങളും മതസാപേക്ഷമായ രാഷ്ട്രീയവുംകൂടി നവോത്ഥാനമൂല്യങ്ങളെ അതിക്രമമായി അട്ടിമറിക്കുന്ന ബീഭത്സാഭ്യൂഷങ്ങളാണു നമ്മളിന്നു കണ്ടുകൊണ്ടിരിക്കുന്നത്. ഏതു ചാരക്കുമ്പാരത്തിനിടയിലും അപൂർവ്വം ചില തീക്കനലുകൾ കെടാതെ നീറിനിൽക്കും. നാല്പതു വർഷമായി നിസ്തന്ദ്രമായ ആശയപ്രചാരണം തുടരുന്ന പുലിക്കുന്നേൽ അങ്ങനെയൊരാളാണ്. ഒരൊറ്റ ആശയത്തിന്റെ പ്രചാരണത്തിനുവേണ്ടി ബുദ്ധിമാനായ ഒരു മനുഷ്യൻ ജീവിതം സമർപ്പിച്ചെങ്കിൽ ചരിത്രത്തിന് ആ ആശയത്തെ അവഗണിക്കുവാൻവില്ല. അതാണ് 'ചർച്ച് ആക്ട്' അഥവാ, പള്ളി സ്വത്തുനിയമം. ലളിതമായി പറഞ്ഞാൽ അതിന്റെ സാരം, പള്ളിസ്വത്ത് ഉടമകളായ വിശ്വാസികളായിരിക്കണം ഭരിക്കേണ്ടത് എന്നതാണ്. തന്റെ വാദത്തിന്റെ ബില്ലിക്കൽ അടിസ്ഥാനവും കേരള സഭാചരിത്രപരമായ അടിസ്ഥാനവും ആവർത്തിച്ചു പറഞ്ഞുറപ്പിക്കുകയായിരുന്നു അദ്ദേഹം ഇതുവരെ. നക്ഷത്രങ്ങളെക്കൊണ്ട് എത്തിനോക്കിക്കുന്ന ആ മഹായത്നത്തോടുള്ള ആദരവുകൊണ്ടാണ് ഈയുള്ളവൻ ആ ആശയത്തെ ഒരു പ്രസാദമായി ഭക്തിപൂർവ്വം ഏറ്റുവാങ്ങി പത്രപ്രസരങ്ങളിലൂടെ കേരളീയമനസ്സാക്ഷിക്കു മുന്നിലെത്തിച്ചത്.

മലബാർ മേഖലയിലെ മതമാഹിയായ്ക്ക് മാതൃകമായ പരീക്കുകളേല്പിച്ച് വിനോദിച്ചു വിഹരിക്കുന്ന ഒരു മനുഷ്യനാണ് എം.എൽ. ജോർജ്ജ് മാളിയേക്കൽ. അദ്ദേഹം തന്റെ വിശദവും വാചാലവുമായ പ്രബന്ധത്തിൽ പള്ളിസ്വത്തു നിയമത്തിന്റെ വേദപുസ്തകപരവും സഭാചരിത്രപരവുമായ അടിസ്ഥാനങ്ങൾ ആരാഞ്ഞു. ദേവസ്വം ആക്ടിന്റെയും വഖഫ് ബോർഡ് ആക്ടിന്റെയും ഗുരുദാരാ ആക്ടിന്റെയും സാന്നിധ്യത്തിൽ ക്രൈസ്തവർ നേരിടുന്ന വിവേചനം നമ്മുടെ ഭരണഘടനയ്ക്കുതന്നെ കളങ്കമാണെന്ന് അദ്ദേഹം പറഞ്ഞു.

ഭരണഘടനാപരമായി വിവേചനം നേരിടുന്നവരെന്ന നിലയിൽ ധാരാളം നിയമപ്രശ്നങ്ങൾ അന്തർഭവിച്ചിരിക്കുന്ന ഈ വിഷയത്തിൽ നേരിട്ടു സുപ്രീംകോടതിയെ സമീപിക്കുന്നതിനെക്കുറിച്ച് അഡ്വ.ഡോ. ചെറിയാൻ ഗുഡല്ലൂർ വിശദമായി സംസാരിച്ചു. സുപ്രീം കോടതിയിലെ അഭിഭാഷകകേസരികളുമായി തനിക്കുള്ള വ്യക്തിപരമായ സൗഹൃദം പരമാവധി ഉപയോഗപ്പെടുത്താമെന്ന് അദ്ദേഹം വാഗ്ദാനം ചെയ്യുകയും